

# ترآنی نظام رویت کامپیٹر

# طلوع علم

نومبر 1984

اس پرچہ میں

آنت سحر، غازی انک لیا فتنہ

فنڈا مینٹل ازم

# شائع کر کے اکیڈمی طائوفہ اسلام - بی۔ گارڈ - لاہور

قیمت فی پرچہ 4 روپے

قرآنی نظام رلوبیت کاپی سہ

# طلوع اسلام

ماہنامہ ————— لاہور

بدل اشتراک سالانہ	ٹیلیفون پر ۸۸۰۸۰۰ خط و کتابت	قیمت فی پرچہ ۳ چار روپے
پاکستان ۴۸ روپے غیر ملک ۹۸ روپے	ناظم ادارہ طلوع اسلام گلبرگ ۲ ۲۵-بی لاہور	
جلد ۳۷	نومبر ۱۹۸۲ء	شمارہ ۱۱

## فہرست

- ۱۔ لغات و تقریب یوم پیدائش علامہ اقبالؒ
- ۲۔ فنڈ اینٹل ازم۔ امت کی تباہی کی انتہائی خطرناک سکیم
- ۳۔ تحریک پاکستان اور مولانا حسین احمد مدنیؒ  
(از سید نور محمد قادری)
- ۴۔ نقد و نظر

بِسْمِ تَعَالَى

تقریبِ یومِ پیدائش علامہ اقبالؒ

# لمعات

## (حسین یادوں کے اُجے چراغ)

اس سے پہلے ملک میں علامہ اقبالؒ کے یومِ وفات (۲۱۔ اپریل) کی تقریب منائی جاتی تھی اب کچھ عرصہ سے اسے (معلوم کن و بربات کی بناء پر) ان کے یومِ پیدائش (۹ نومبر) سے بندیل کر دیا گیا ہے۔ ہمارے نزدیک اس کی چنداں اہمیت نہیں کہ وہ تقریب ان کے یومِ پیدائش کی نسبت سے منائی جاتی ہے یا یومِ وفات کی نسبت سے۔ ان تقاریب سے مقصد متعلقہ شخصیت کے ان احسانات کی یاد تازہ کرانا ہوتا ہے جن کے زہر بار اس کی قوم ہوتی ہے، اور ہر قوم کی طرف سے اظہارِ تشکر جسے اس کی بارگاہ میں خراجِ تحسین پیش کرنے سے تعبیر کیا جاتا ہے جہاں تک علامہ اقبالؒ کے، امتِ مسلمہ پر بالعموم، اور ملتِ پاک تانبہ پر بالخصوص احسانات کا تعلق ہے، وہ اس قدر کثیر، وسیع اور گراں بہا ہیں کہ ان کی سپاس گزاری سے کما حقہ، عہدہ بردار ہونا مشکل ہے۔ ایک منظر کے پیغام کی عظمت اور اس کی خدمات کی اہمیت کا اندازہ اس سے لگایا جا سکتا ہے کہ اس نے قوم کے قلب و نگاہ میں کس قسم کا، اور کس قدر انقلاب پیدا کیا۔ اس پہاڑی سے ماپئے تر، دور دور تک نگاہ دوڑانے سے بھی اقبالی کا ہر سر نہیں ملتا۔ مذہبی نقطہ نگاہ سے مصلحین (ریٹائرمنٹ) اور بھی کئی نظر آئیں گے لیکن ان کی نگاہ یا دسترس ٹھہر اسلام کی شاخ تراشی تک محدود رہی۔ یہ اقبالؒ تھا جس کی دور رس اور ژرف بین نگاہ اُس کی اصلی و بنیاد تک پہنچی اس نے کہا کہ سوال اس خرابی یا اس خرابی کا نہیں۔ ہمارا مروجہ اسلام، سرے سے حقیقی اسلام ہے ہی نہیں۔ یہ وہ سکتہ ہے جو ہمارے دور ملوکیت کے گھسٹوں میں ڈھلا اور ہماری مذہبی پیشواہت کے ضرائع میں جس کا چلن ہے۔ جب تک اس اسلام کو حقیقی اسلام سے بدلا نہیں جائے گا۔

شجرِ ولایت کی کوئی شاخ نہ سرسبز و شاداب ہوگی نہ یاد آور۔ یہ اسلام، قرآن مجید کے دفتین قرآن میں محفوظ (اور اب مفلوج) ہے۔ بنا بریں اُس نے ملتِ اسلام سے کہا کہ

گر تو می خورای مسلمان ز لیستون      نسبت ممکن جز بقراں ز لیستن

اگر تو مسلمان کی زندگی بسر کرنا چاہتا ہے تو اس کی اس کے سوا کوئی صورت نہیں کہ

تو قرآن مجید کے مطابق معاشرہ قائم کرے۔

اس کے ساتھ ہی اس نے یہ بھی واضح کر دیا کہ یہ آسان کام نہیں۔ اسلام کو مذہبی پیشواہت

کے پہنچنے سے چھڑانے کا فریضہ وہی شخص سرانجام دے سکے گا جو جرأت و بسالت فاروقی کے ساتھ اس انقلاب آفرین لٹریچر کو لے کر اٹھے کہ - حسب کتاب اللہ ہمارے لئے خدا کی کتاب کافی ہے۔ پھر اقبال ان منکرین میں سے نہیں تھا جن کا نام محض نظریات بہم پہنچانا ہوتا ہے۔ اُس نے یہ انقلاب آفرین نظریہ پیش کیا اور اس کے ساتھ ہی یہ بھی بتایا کہ اسے عملاً منتقل کرنے کی کیا صورت ہوگی۔ اس نے (۱۹۳۰ء کے خطبہ صدارت میں) کہا کہ اس کے لئے ضروری ہوگا کہ ایک ایسا خطہ زمین حاصل کیا جائے جس میں مروجہ اسلام ملکتی حیثیت سے پہلے سے رائج نہ ہو۔ وہاں صدرِ اول کے سے قرآنی اسلام کو عملاً نافذ کیا جاسکے گا۔

لیکن اقبال یا اس ہمہ بالغ نظری اپنے متعلق کسی غلط فہمی میں مبتلا نہیں تھا۔ وہ اپنی حدود استطاعت سے بخوبی واقف تھا۔ وہ جانتا تھا کہ اس عظیم مقصد کے حصول کے لئے جس قسم کی قائدانہ سیاسی اور تنظیمی صلاحیتوں اور خصوصیتوں کی ضرورت ہے یا تو وہ ان کا حامل نہیں اور یا اس کی گری ہوئی صحت اور مشغلی ترانی اس کشمکش کی حریف نہیں ہو سکتی جو اس کے لئے ناگزیر تھی۔ اُس کی نگاہ بصیرت ایک ایسی شخصیت کی تلاش میں نکلی جو اس فریضہ سے عہدہ برآ ہونے کی سکت رکھتا ہو۔ اس مقام پر پہنچ کر انسان درطہ حیرت میں گم ہو کر رہ جاتا ہے کہ اس کی نگاہ تجسس جا کر ٹپکی تو کس شخصیت پر ٹپکی؟ اس شخصیت پر جس کی ساری زندگی اقبال کے نظریات اور تصورات کے یکسر خلاف تھی۔ یہ شخصیت تھی مسٹر محمد علی جناح کی جس کا نظریہ نیشنلزم، عقیدہ نیشنلزم اور عمل نیشنلزم تھا۔ وہ (ہندوؤں، مسلمانوں پر مشتمل) متحدہ قومیت کا علمبردار، اور وطنی جہوریت کا داعی تھا۔ جس کی ساری زندگی اپنی واداری کی دشت پیمانوں اور صحرا نوردیوں میں گزری تھی اور جب وہ اپنی جنگ و ناز میں ناکام رہ گیا، تو بجائے اس کے کہ اپنے نظریات میں تبدیلی کر لے، وہ دل برداشتہ ہو کر وطن سے دور، انگلستان جا بیٹھا اور مستقل طور پر وہیں رہنے کا فیصلہ کر لیا۔ اقبال کی نگاہ دہریس نے اس مقصد کے حصول کے لئے جو جناح کے مسلک کے یکسر خلاف تھا، جناح کا انتخاب کیا اور انتخاب کیا تو اس حتم و یقین کے ساتھ کہ انہیں لکھا کہ،

میں جانتا ہوں کہ آپ بہت مصروف ہیں لیکن مجھے معلوم ہے کہ میرا آپ کو بار بار لکھنا گر اں نہیں گذرتا ہوگا۔ (میرے اس تکرار اور اصرار کی وجہ یہ ہے کہ) میری نگاہوں میں اس وقت ہندوستان بھر میں آپ ہی وہ واحد مسلمان ہیں جس کے ساتھ ملت کو اپنی یہ امیدیں وابستہ کرنے کا حق ہے کہ آپ اس طوفان میں جو یہاں آنے والا ہے، اس کشتی کو صحیح و سالم، با امن و عافیت، ساحلِ مراد تک لے جائیں گے۔ (اقبال کے خطوط جناح کے نام)

ہندو پاک کی تاریخ کا یہ سب سے اہم سوال ہے کہ جناح کو انگلستان سے کون واپس لے کر آیا اور واپس بھی اس انداز سے کہ اس نے اپنی ساری سابقہ زندگی کی متاع کو رو دیا۔ انگلستان

میں ڈبو دیا اور ایک نیا سفینہ حیات لے کر واپس آیا۔ اگر سوال صرف "روٹھے ہوئے جناح" کو دہنا کر لانے کا ہوتا تو اس کے لئے کوئی کانگریسی لیڈر یا ان کا وفد جاتا۔ لیکن وہ لوگ جناح کے مزاج سے واقف تھے اور اُس سے درحقیقت مابوس ہو چکے تھے، اس لئے انہوں نے اس سے لاپرواہی کی جو بات نہیں کی، جناح جس طرح اپنے تمام سابقہ نظریات پر خط تیشیح کیے، اس سے یکسر متضاد تصورات لے کر لوٹا تھا۔ اس سے واضح ہے کہ یہ کارنامہ بہر حال کسی عظیم مسلمان شخصیت ہی کا ہو سکتا تھا۔ چونکہ ہمارے ہاں ابھی تک نہ تو قریب پاکستان کی کوئی مستند تاریخ مرتب ہوئی ہے اور نہ ہی اقبال اور جناح کے قابل اعتماد سوانح حیات مرقوم ہوئے ہیں اس لئے اس کا کرپٹ فٹنٹف لیڈروں کو دیا جاتا ہے۔ لیکن ایک بنیادی نقطہ بالکل واضح ہے۔ یہ ظاہر ہے کہ مسٹر جناح نے جو (نیشنلسٹ) نظریات اختیار کئے تھے اور جن کے مطابق اپنی زندگی بسر کی تھی انہوں نے انہیں کسی کانگریسی لیڈر کی اذھی تعقید کی بنا پر اختیار نہیں کیا تھا۔ وہ ان کی عمر بھر کی سوچ و پکار کا نتیجہ تھے۔ وہ ان کے حق میں جو دلائل دیتے تھے ان کی اس زملے کی تقابیر اور بیانات ان سے لبریز ہیں۔ انہیں نظریات کو ترک کر کے ان کی جگہ ان نظریات کو اختیار کرنا جن کے مطابق انہوں نے قریب پاکستان کی لڑائی لڑی، مذہب کی زبان میں یوں سمجھئے "گویا کفر چھوڑ کر اسلام لانے" کے مراد فی تھا۔ ہم پھر کہیں گے کہ جروگ جناح کے مزاج سے واقف اور ان کی سیرت سے آشنا ہیں وہ جانتے ہیں کہ جناح کو ایسی بنیادی تبدیلی کے لئے سوچنے پر آمادہ کرنا ہی نہیں بلکہ ان میں ایسی تبدیلی پیدا کر دینا کسی عام شخصیت کا کام نہیں ہو سکتا تھا۔ ایسا انقلاب کوئی ایسی شخصیت ہی پیدا کر سکتی تھی جو علی اور فکری سطح پر بھی جناح سے زیادہ قد آور ہوتی اور جن کے خلوص اور دیانت پر جناح کو کامل اعتماد بھی ہوتا۔ آپ اس دور کی فضا پر گہری نگاہ ڈالئے۔ اقبال کے سوا کوئی شخصیت اس معیار پر پوری نہیں اترتی۔ یہ اقبال ہی تھا جو جناح کے قلب و نگاہ میں اس قسم کی تبدیلی پیدا کرنے میں کامیاب ہو سکا۔ حسن اتفاق سے اس کی تائید میں ہمیں ایک شہادت بھی ملتی ہے، اور وہ بھی کسی مسلم لیگی یا پاکستانی کی نہیں، بلکہ ایک غیر مسلم انگریز کی، مسٹر، بیکٹر، لولیتھو (HACTOR BOLITHO) نے قائد اعظم کی سوانح عمری لکھی ہے جس کا نام ہی (PINNAH) ہے، وہ اس میں لکھتا ہے۔

مسٹر جناح نے لندن میں، سر محمد اقبال سے بہت سی ملاقاتیں کیں، وہ بڑے اچھے دوست تھے۔ مسٹر جناح اگرچہ (اپنے سابقہ سیاسی مسلک کے متعلق) اب کسی غلط فہمی میں نہیں تھے، بایں ہمہ وہ اقبال کے دلائل سے (اتنی جلدی) متفق نہیں ہوئے۔ اس میں قریب اسٹل سال کا عرصہ لگ گیا کہ مسٹر جناح نے اس کا اعتراف کیا کہ ہندوستان کی سیاست کے گہرے مطالعہ کے بعد وہ اس نتیجہ پر پہنچ گئے ہیں کہ اقبال کا نقطہ نظر صحیح ہے۔ (صفحہ ۱۹)

اس تبدیلی نکرہ و نظر کے بعد جب مسٹر جناح واپس وطن آئے تو بیکٹر بولیتھو نے ان کی اس وقت کے کیفیت کا نقشہ ان الفاظ میں کھینچا ہے۔

مسٹر جناح اپنے بھئی کے مکان میں بالکل تنہا تھے ان کے پاس کوئی ذاتی سٹاف نہیں تھا۔ حتیٰ کہ کوئی سبکدوش بھی نہیں جو ان کے خطوط کی نقلیں رکھ سکتا اور ان کے کاغذات کو باقاعدہ نائل کئے جاتا۔ اس لیے قاعدگی کے باوجود، ان کے دماغ میں خطوط کا ایک ایسا بندوق تھا جن سے وہ تسکین خاطر حاصل کیا کرتے تھے۔ یہ وہ خطوط تھے جو علامہ اقبالؒ نے انہیں انگلستان میں ۱۹۳۲ء میں کی گئی ملاقات کے بعد لکھے تھے۔ اقبالؒ نے ۲۸ مئی ۱۹۳۶ء کے ایک خط میں لکھا تھا کہ "ہندی مسلمانوں کے مسائل کا واحد حل یہی ہے کہ جن علاقوں میں مسلمانوں کی اکثریت ہے، انہیں باقی ماندہ ملک سے الگ کر کے، ان میں آزاد مملکت یا مملکتیں قائم کر دی جائیں۔ کیا آپ کا خیال نہیں کہ اس کے لیے مناسب وقت آپہنچا ہے؟ (۱۱ مئی ۱۹۳۶ء)

آپ سوچیے کہ علامہ اقبالؒ کے خطوط کا وہ بندوق جس کی طرف بولیتھو نے اشارہ کیا ہے، بدلتے بدلتے کس قدر متاثر گراں بہا تھا۔ لیکن وائے برہانی ماکہ ان خطوط کا کوئی پتہ نشان نہیں ملتا۔ نہ ہی ان خطوط کا جو قائد اعظمؒ نے جواب میں لکھے تھے۔ "اقبالؒ کے خطوط جناح کے نام" کا مجموعہ شائع ہوا ہے اس میں مئی ۱۹۳۶ء لغایت نومبر ۱۹۳۶ء کے چند خطوط ہیں۔ مسٹر بولیتھو جن خطوط کا ذکر کرتا ہے وہ ۱۹۳۶ء اور ۱۹۳۶ء کے درمیانی عرصہ کے معلوم ہوتے ہیں۔

مسٹر بولیتھو نے جو کچھ لکھا ہے قرآن اس کی تائید کرتے ہیں۔ یہ اقبالؒ کی جناح کے ساتھ ملاقاتوں اور اگم گشتہ / خط و کتابت کا نتیجہ تھا جو جناح کے نظریات میں ایسی انقلابی تبدیلی کا موجب بنے۔

ہم نے شروع میں لکھا ہے کہ علامہ اقبالؒ کے ملت پاکستانیہ پر بہت سے احسانات ہیں۔ ہم کہتے ہیں کہ ان میں یہ احسان بھی کچھ کم گراں قدر نہیں کہ وہ مسٹر جناح کے نظریات میں اس قدر عجیب العقول تبدیلی پیدا کرنے اور انہیں مراجعت فرمانے وطن ہونے میں کامیاب ہو گئے۔ سوچیے کہ اگر مسٹر جناح میں یہ تبدیلی نہ آتی اور وہ ان تبدیلی شدہ نظریات کے ساتھ واپس نہ لوٹتے تو اس کا نتیجہ کیا ہوتا؟ اس صورت میں نہ پاکستان وجود میں آتا، نہ ہم آزادی کا خواب تک بھی دیکھ سکتے۔

کیا اقبالؒ کا یہ احسان کچھ کم گراں بہا ہے؟ کیا اس کے بعد ان سے ایسا کہنے میں کچھ بھی مبالغہ ہو گا کہ،

ع۔ زنگی آپ کی نوازش ہے۔ ورنہ ہم کب کے مر گئے ہوتے!

ہم جانیں یا نہ جانیں؛ اقبالؒ کے اس احسان کو جناح خوب جانتا تھا، اور جناح کے مقام کو اقبالؒ خوب پہچانتا اور اس حقیقت کے شاید تھریٹ تھیں کہ وہ مخالف ہیں جو انہوں نے ایک دوسرے کی خدمت میں پیش کیے تھے۔ علامہ اقبالؒ کی وفات کی خبر سن کر قائد اعظمؒ نے جو تقریریں بیان دیا تھا وہ خود سے بڑھنے کے قابل ہے۔ انہوں نے کہا تھا۔

مجھے سر محمد اقبالؒ کی وفات کی خبر سن کر سخت رنج ہوا، وہ عالمی شہرت کے ایک نہایت

ممتاز شاعر تھے اور ان کی شہرت اور ان کے کام ہمیشہ زندہ رہیں گے۔ ملک اور مسلمانوں کی انہوں نے اتنی بہت سی خدمات انجام دی ہیں کہ ان کے ریکارڈ کا مقابلہ عظیم ترین ہندوستانی کے ریکارڈ سے کیا جاسکتا ہے جو کبھی پیدا ہوا ہو، حال تک وہ پنجاب کی صوبہ وار مسلم لیگ کے صدر تھے جب کہ ایک غیر متوقع علامت نے انہیں استغنیٰ پر مجبور کر دیا۔ وہ کل ہند مسلم لیگ کی پالیسی اور پروگرام کے حامی تھے۔ میرے لئے وہ ایک رہنما تھے۔ دوست اور فلسفی اور تاریک ترین لمحوں میں جن میں سے مسلم لیگ کو گورنا بیٹا۔ وہ چٹان کی طرح قائم رہے اور ایک لمحہ کے لئے بھی کبھی متزلزل نہیں ہوئے اور اسی کا نتیجہ تھا کہ صرف تین دن قبل انہوں نے اس کامل اتحاد کا ذکر بڑھایا سنا ہو گا جو کلکتہ میں پنجاب کے مسلم قائدین کے مابین ہو گیا اور آج میں خرد و بیانات کے ساتھ کہہ سکتا ہوں کہ مسلمانان پنجاب پر اسے طویل سے اب لیگ کے ساتھ اور مسلم لیگ کے علم تلے آپہنچے ہیں جو یقیناً سمر اقبال کے لئے عظیم ترین اطمینان کا داندہ تھا۔ اس سفارت میں میری نہایت مخلصانہ اور عمیق ترین ہمدردیاں ان کے خاندان کے ساتھ ہیں۔ اس نازک وقت میں ہندوستان کو اور خصوصاً مسلمانوں کو ایک ہسیب نقصان پہنچا ہے۔ اے

ہیں یہ بات قابل توجہ ہے کہ قائد اعظم نے علامہ اقبال کو "اپنا رہنما" کہا ہے۔ اس ایک لفظ سے یہ حقیقت بے نقاب ہو جاتی ہے کہ مسٹر جناح میں اس انقلابی تبدیلی کے پیدا کرنے کا تردد اور کون تھا جس کا ہم نے پہلے ذکر کیا ہے۔ یہ کچھ تو قائد اعظم نے علامہ اقبال کے متعلق کہا۔ حضرت علامہ کے دل میں قائد اعظم کا سقندر احترام تھا اس کا اندازہ دو ایک واقعات سے لگائیے۔

مارچ ۱۹۴۰ء میں ہزم اقبال کے سالانہ اجلاس میں، سر عبدالقادر (مرحوم) نے علامہ اقبال کے ایک خط کے کچھ حصے پڑھ کر سنائے جو انہوں نے ایک دوست کے خط کے جواب میں بستر عیال سے ۱۹۳۵ء میں لکھا تھا۔ اس دوست نے علامہ کی صحت کی دعا کی تھی۔ علامہ نے لکھا تھا: میرا وقت پورا ہو چکا ہے اور میرا پیغام ملت تک مکمل صورت میں پہنچ چکا ہے۔ میرے لئے صحت کی دعا مانگنے کی بجائے آپ قائد اعظم محمد علی جناح اور کمال اتاترک کے لئے وراثی عمر کی دعا کیجئے کہ انہیں اپنا مشن پورا کرنا ہے۔

انوائے وقت مورخہ ۹ مارچ ۱۹۴۰ء

۱۹۳۵ء میں پنڈت جواہر لعل نہرو، علامہ اقبال سے ملتے کے لئے آئے تو یہاں افتخار الدین مرحوم نے

حضرت علامہ سے کہا کہ لیگ کی قیادت آپ خود اپنے ہاتھ میں کیوں نہیں لیتے؟ اس پر انہوں نے ایک نیا نیاہ کے توقف کے بغیر فرمایا، "میں ڈسٹر جنٹ جج" کا ایک معمولی سپاہی ہوں۔ یعنی قائد اعظمؒ علامہ اقبالؒ کو اپنا رہنما قرار دیتے ہیں اور علامہ اقبالؒ اپنے آپ کو قائد اعظمؒ کا معمولی سپاہی ہونے میں فخر محسوس کرتے ہیں۔

قائد اعظمؒ نے مختلف تقاریب پر علامہ اقبالؒ کی خدمات کو کن زبیر الفاظ میں سرا یا تحفا ان کے متعلق طلوعِ اسلام میں وقتاً فوقتاً لکھا جاتا رہا ہے۔ لیکن چونکہ موجودہ ۱۹ نومبر کی تقریب کا تقاضا ہے کہ ان کی یاد تازہ کی جائے اس لئے ہم ان کے اعادہ میں کوئی بات نہیں سمجھتے۔ عقیدت اور خلوص کے سچوں کبھی مرجھا پانہیں کرتے۔ قائد اعظمؒ نے دسمبر ۱۹۳۸ء میں آل انڈیا مسلم لیگ (پٹنہ) کے اجلاس میں فرمایا۔

علامہ اقبالؒ کی وفات مسلمانانِ ہند کے لئے ایک ناقابلِ تلافی نقصان ہے۔ مسلم لیگ ان کی وفات پر پہلے ہی اظہارِ تعزیت کر چکی ہے۔ وہ میرے ذاتی دوست تھے اور ان کا شمار دنیا کے عظیم شاعروں میں ہوتا ہے۔ وہ اس وقت تک زندہ رہیں گے جب تک اسلام زندہ رہے گا۔ ان کی بلند پایہ شاعری، مسلمانانِ ہند کی تباہی اور آرزوں کی ترجمان ہے۔ وہ ہمارے اور ہماری آنے والی نسلوں کے دلوں میں تازہ روح چھوکتی رہے گی۔

(تقاریر محمد علی جناح ص ۷۷)

انہوں نے سن ۱۹۴۰ء میں یومِ اقبالؒ کے اجلاس کی صدارت کرنے ہوئے، علامہ اقبالؒ کو ان الفاظ میں یاد فرمایا:

اقبالؒ میرا پرانا دوست تھا۔ آپ جانتے ہیں کہ آل انڈیا مسلم لیگ انڈیا میں ایک علمی سی جماعت تھی۔ سن ۱۹۳۶ء میں ہمیں سے بعض نے خیال کیا کہ اس جماعت کو صحیح پارلیمانی جماعت میں بدل دیا جائے۔ جب میں اپریل ۱۹۳۶ء میں پنجاب آیا تو پہلا شخص جسے میں ملا وہ اقبالؒ تھا۔ میں نے اپنے خیالات ان کے سامنے پیش کئے۔ انہوں نے فوراً لیکچر کیا اور اس وقت سے تا دمِ مرگ وہ میرے ساتھ مضبوط چٹان کی طرح کھڑے رہے۔ علامہ اقبالؒ عظیم انسان اور بلاشبہ بہت بڑے فلاسفر تھے۔ جب تک مشرقی زبانیں موجود رہیں گی۔ اقبالؒ کا کلام زندہ رہے گا۔ وہ خود ہندوستانی تھے لیکن دنیا میں شاعر اعظمؒ کی حیثیت سے متعارف تھے۔ انہوں نے مسلم سیاسی شعور پیدا کرنے میں گراں بہا خدمات سرانجام دیں۔ میں اس کی ایک مثال بیان کرتا ہوں۔ ایک مرتبہ میں علی گڑھ میں رہنے کا سفر کر رہا تھا۔ راستہ میں ایک چھوٹے سے سٹیشن پر گاڑی ٹھہری تو سیکرٹوں کی تعداد میں دیہاتی جمع ہو گئے۔ میں حیران تھا کہ ان کے اجتماع کا مقصد کیا ہے کہ دفعۃً ان سب نے اقبالؒ کا ترانہ پڑھنا

شروع کر دیا۔

چین و عرب ہمارا ہندوستان ہمارا

شہداء اقوام میں زندگی پیدا کرتے ہیں۔ ملٹن، شیکسپیر، بائرن وغیرہ نے قوم کی بے بسی خدمت کی ہے۔ لیکن جہاں تک اسلام کا تعلق ہے اقبال نے سب سے زیادہ خدمت کی ہے۔ کارلائل نے شیکسپیر کی عظمت کا ذکر کرتے ہوئے ایک انگریز کا ذکر کیا ہے کہ اسے جب شیکسپیر اور دولت برطانیہ میں سے کسی ایک کو منتخب کرنے کا اختیار دیا گیا تو اس نے کہا کہ میں شیکسپیر کو کسی قیمت پر نہ دوں گا۔ گو میرے پاس سلطنت نہیں لیکن اگر سلطنت مل جائے اور اقبال اور سلطنت میں سے کسی ایک کو منتخب کرنے کی تربت آئے تو میں اقبال کو منتخب کر دوں گا۔ ملے

ٹائڈ اعظم نے ۱۹۴۱ء کے یوم اقبال کی تقریب میں تقریر کرتے ہوئے فرمایا،

اگر میں اس تقریب (یوم اقبال) میں شامل نہ ہوتا تو اپنی ذات کے ساتھ بڑی نا انصافی کرتا۔ میں اپنی خوش قسمتی سمجھتا ہوں کہ مجھے اس جلسہ میں شریک ہو کر اقبال کو عقیدت کے چھول پیش کرنے کا موقع ملا ہے۔ اقبال کی ادبی شہرت عالمگیر ہے کہ وہ مشرق کے بہت بڑے بلند پایہ شاعر اور مفکر اعظم تھے مرحوم دورِ حاضر میں اسلام کی تاریخ تھے اس زمانہ میں اقبال سے بہتر اسلام کس اور شخص نے نہیں سمجھا۔ مجھے اس کا فخر ہے کہ میں نے ان کی قیادت میں بحیثیت ایک سپاہی کے کام کیا ہے۔ میں نے ان سے زیادہ دنا دار اور اسلام کا شکیانی نہیں دیکھا جس بات کو وہ صحیح خیال کرتے یقیناً وہ صحیح ہوتی تھی اور وہ اس بات پر مضبوط چٹان کی طرح قائم رہتے تھے۔ ملے

اللہ اکبر! علامہ اقبال اپنے آپ کو قائد اعظم کا سپاہی قرار دیتے ہیں اور قائد اعظم فرماتے ہیں کہ مجھے اس کا فخر ہے کہ میں نے علامہ اقبال کی قیادت میں بحیثیت ایک سپاہی کے کام کیا ہے۔ سچ ہے محبت چوں تمام افتخار و تابت انہاں خیزد بطور شعلہ پودانہ ہا پودانہ حی نہ قصد قائد اعظم نے ۱۹۴۱ء میں یوم اقبال کی تقریب پر علامہ کو خراج تحسین پیش کرتے ہوئے فرمایا، میں اس دن جیسا کہ ہمارے عظیم ملی شاعر اور مفکر اقبال کا یوم منایا جا رہا ہے، خلوص قلب سے انہیں خراج عقیدت پیش کرتے ہوئے اللہ تعالیٰ سے دعا کرتا ہوں کہ وہ ان کی روح کو بے پایاں رحمت سے ابدی سکون عطا فرمائے۔

(بحوالہ کتاب: قائد اعظم، ص ۵۴)

انہوں نے یومِ اقبالؒ کی تقریب (منعقدہ لاہور، دسمبر ۱۹۸۴ء) پر حسبِ ذیل پیغام ارزائی فرمایا:-  
اس تقریبِ مسجد کے موقع پر، جو ہمارے عظیم ملی، مردِ درویش، حکیم (الامت) اور منظر کی  
حسین یادگارانے کے لئے منعقد کی جا رہی ہے، میں مرحوم کی بارگاہ میں تیلی خراجِ عقیدت  
پیش کرتا ہوں۔

وہ اگرچہ آج ہم میں زندہ موجود نہیں لیکن ان کی شاعری، جو یقیناً لافانی ہے، ہماری رہنمائی  
اور روح پروردی کے لئے ہر وقت ہمارے پاس ہے۔ ان کی شاعری، جن کا انداز نہایت حسین اور  
زبان نہایت شیریں ہے، اس عظیم شاعر کے قلب و دماغ کی صحیح تصویر ہمارے سامنے پیش  
کرتی ہے۔ اس سے ہمیں نظر آتا ہے کہ وہ اسلامی تعلیمات سے کس قدر سرشار اور اس  
کے کس حد تک دنیا شاعر تھے۔ وہ حضورِ نبی اکرمؐ کے ایک سچے اور پر خلوص متبع تھے۔  
وہ اول بھی مسلمان تھے اور آخر بھی مسلمان۔ وہ ترجمانِ الاسلام، بلکہ صوتِ الاسلام تھے۔

علامہ اقبالؒ ایک نظری مبلغ اور منظر ہی نہیں تھے۔ وہ جرأت اور عمل، استقامت  
اور خود اعتمادی کی حکم چٹان تھے۔ اور ان سے بھی بلند، خدا پر غیر متزلزل یقین اور اسلام  
کے ساتھ بے پناہ عقیدت کے پیکر۔ ان کی ذات میں ایک شاعر کے تخلیقات اور ایک ایسے  
انسان کی حقیقت پر وہی کے خواص مجتمع تھے جو حالات کا عملی لفظ نگاہ سے جائزہ لیتا ہے۔ علیؑ ہم  
اور (خدا پر) یقین حکم، یہ ہے ان کے پیغام کا خلاصہ۔ اور اس سے وہ ایک سچے مسلمان کی حیثیت  
سے دنیا کے سامنے (مردار ہوتے ہیں۔ اسلامی اصولوں کی محکمیت) پر انہیں غیر متزلزل  
یقین تھا۔ کامیابی سے ان کی مراد، تعمیرِ خودی تھی۔ اور ان مقاصد کے حصول کا ذریعہ، اسلامی تعلیمات  
کا اتباع۔ تعمیرِ خودی اور عملِ پیہم، نوعِ انسان کے نام ان کا پیغام تھا۔

وہ اگرچہ ایک عظیم شاعر تھے، لیکن اہل کے ساتھ ہی وہ ایک عملی سیاستدان بھی تھے۔ وہ  
اسلامی اصولوں پر ایمانِ کامل اور یقینِ محکم کی بناء پر ان چند افراد میں سے تھے جنہوں نے  
سب سے پہلے یہ خیال پیش کیا کہ ہندوستان کے شمال مغربی اور شمال مشرقی علاقوں کو الگ  
کر کے ایک اسلامی مملکت تشکیل کی جاسکتی ہے۔ یہ علاقے مسلمانوں کے تاریخی اماکن بھی ہیں۔  
میں اقبالؒ ڈے کی اس تقریب میں عمیق قلب سے شریک ہوں۔ اور دُعا کرتا ہوں کہ ہم  
اپنے اس ملی شاعر کے پیش کردہ نظریات پر عمل پیرا ہوں تاکہ جب مملکتِ پاکستان تشکیل  
ہو تو ہم ان نظریات کو عملی قالب میں ڈھال سکیں۔

### تربدار صاحبان متوجہ ہوں

خط و کتابت کرتے وقت اپنا خریداری نمبر ضرور لکھیں۔

خواب سے بیدار ہونا ہے ذرا محکوم اگر  
پھر سنا دیتی ہے اس کر حکمران کی ساوی

# فٹا مینٹل ازم

(اقت کی تباہی کی انتہائی خطرناک سکیم)

علامہ اقبالؒ نے کہا ہے۔

ستیزہ کار رہا ہے ازل سے تا امروز  
چراغِ مصطفویؐ سے شرارِ لبر لبر  
سوال یہ ہے کہ چراغِ مصطفویؐ کیا ہے جس کے ساتھ، ازل سے تا امروز،  
شرارِ لبر لبر ستیزہ کار چلا آ رہا ہے۔ یہ کون سی کش مکش ہے جس کا سلسلہ دراز، نوع  
انسان کی پوری تاریخ کو محیط ہے۔ اس تماشہ نگاہ میں ہزاروں قومیں آئیں اور چلی گئیں۔  
سینکڑوں نظام ابھرے اور بیٹھ گئے۔ متعدد تہذیبوں کے چراغ جلے اور بجھ گئے۔  
لیکن وہ کون سے ایسے حریفانِ ازل ہیں جن کی باہمی آویزشیں یہ ان تمام تغیرات کا کوئی  
اثر نہ ہوا، اور ان کی ستیزہ کاری کا سلسلہ، ہر دور اور ہر مقام میں بدستور جاری رہا  
اور اب تک جاری ہے۔ آپ انسانی تاریخ پر جس قدر بھی غور کریں گے ایک ہی نتیجہ  
پر پہنچیں گے، کہ وہ کش مکش بہم۔ وہ ستیزہ سلسل۔ وہ آویزشیں متواتر

## دین اور مذہب کی جنگ

ہے۔ جس دن سے شعورِ انسانی نے آنکھ کھولی، اس جنگ کا سلسلہ شروع ہوا اور  
پہلے اب تک جاری ہے۔ اس میں شبہ نہیں کہ ملوکیت۔ سرمایہ پرستی وغیرہ بھی  
انسانیت کے کم دشمن نہیں، لیکن اگر آپ ذرا بہ نظر تعمق دیکھیں گے تو یہ حقیقت  
سامنے آجائے گی کہ یہ، اور اسی قسم کے دیگر مستبدانہ تصورات اور نظام، مذہب ہی  
کے سہارے قائم رہے ہیں اور جب دین نے مذہب کو مٹایا تو پھر اس کے ساتھ یہ خود  
بخود مٹ گئے اس لئے اصل کش مکش دین اور مذہب ہی کی ہے۔

مذہب کا تصور، مفاد پرست انسانوں کے ذہن کا تراشیدہ  
مذہب کی دسپسہ کاریاں  
ہے جن کا مقصد یہ تھا کہ وہ دوسرے انسانوں کی کھائے  
پر عیش کی زندگی بسر کریں اور یہ کچھ اس انداز سے کریں کہ یہ انہیں لوٹیں اور وہ انہیں

دعا میں ہیں۔ یہ انہیں دھتکاریں اور وہ ان کے پاؤں پڑیں۔ یہ انہیں بلا جرم و تصور گالیاں دیں اور وہ گڑگڑا کر معافیاں مانگیں۔ یہ بھری محفل میں انہیں بے عزت کریں لیکن وہ اپنے کمرے کی تنہائیوں میں، اپنے دل کے اندر بھی ان کی ستان میں گستاخی کا خیال تک نہ لاسکیں۔ یہ ان سے ہر قسم کی خدمت اور بیگار لینا اپنا حق سمجھیں اور وہ ان کے ہر حکم کی تعمیل، اپنی زندگی کا مقدس ترین فریضہ قرار دیں۔ ان کے ادنیٰ سے اشارے پر اپنے سینے میں خنجر گھونپ لیں۔ اپنے بچوں کے گلے پر تھپری پھیر دیں۔ آگ میں کود پڑیں۔ پہاڑ کی چوٹی سے سر کے بل نیچے آگرہں۔ تختہ دار پر ہنسی خوشی چڑھ جائیں۔ ان کی بدھتوں کے آہنی پہیوں کے نیچے آکر کچلے جائیں۔ یہ اپنے جس حریف کے خلاف چاہیں، انہیں کھڑا کر دیں، اور وہ اتنا جالے اور پوچھے بغیر کہ ہمیں ان کے خلاف کیوں لڑا یا جا رہا ہے، ان کی جانیں لینے اور اپنی جانیں دینے جائیں۔ وہ خود بھوکے رہیں اور ان کے خادموں کو لبتیں کھلائیں۔ اپنے بچوں کو ناقے سے رکھیں اور ان کے کتوں کو دودھ پلا لیں۔ خود ننگے رہیں اور ان کے پتھروں کو حریر و اطلس کے لبادے پہنائیں۔ آپ جس و خاشاک کی جھونپڑیوں میں زندگی کے دن کاٹیں اور ان کی ہڈیوں کی راکھ پر سنگ مرمر کی نلک بوس عمارت استوار کریں۔ زندگی میں تو ایک طرف، ان کی موت کے بعد بھی ان کے دل پر ان کا خوف اس طرح طاری رہے کہ وہ ان کے تصور سے ڈرتے، کا پختے، لمر نہتے، سہمے رہیں۔ غرضیکہ یہ ہر وقت ان کے چاروں کے اعصاب پر جھلاوے کی طرح سوار اور ان کے ذہن پر بھوت بن کر چھائے رہیں اور وہ ان کے پنچہ کی آہنی گرفت سے کبھی نکلنے نہ پائیں۔

یہ ہیں اس مذہب کے چند گوشے جسے نفاذ پرست انسانوں کی عقل فریب کار نے تراشا اور جسے کمزور اور ناتواؤں کا خون چوسنے کے لئے ایک مؤثر ترین حربہ کے طور پر استعمال کیا گیا۔ اس میں شبہ نہیں کہ ملوکیت اور سرمایہ داری کا استبداد بھی کچھ کم استخوان شکن اور خون آشام واقعہ نہیں ہوا۔ لیکن انہیں اپنے غلبہ و تسلط کی زنجیریں مستحکم رکھنے کے لئے سینکڑوں قسم کی قوتیں فراہم اور ہزار قسم کے حربے استعمال کرنے پڑتے ہیں اور پھر بھی انہیں ہر وقت دھڑکا لگا رہتا ہے سرکب شکار ان کے جالی سے نکل جائے۔ لیکن مذہبی وسیعہ کاریوں کا تو یہ عالم ہے کہ اس میں صید خود صیاد را گوید بگیر۔ اس میں کیفیت یہ ہوتی ہے کہ اگر کوئی ان کی غلامی کو زنجیروں کو توڑنے کی کوشش کرے تو یہ غلام آگے بڑھ کر اس کا گلا گھونٹ دیں۔ اور اگر کسی وقت کوئی زنجیر اتنا ٹوٹ جائے تو یہ اس کے ٹوٹے ہوئے حلقوں کو اپنی مشرکان ارادت سے اٹھا کر چوسیں اور بعد عقیدت اپنے گلے میں ڈال لیں۔

مذہب نے اپنی تمام مہرہ بانڈیوں اور سحرانگیزیوں کے لئے صرف ایک بنیادی حمد یہ استعمال کیا اور وہ یہ کہ اس نے جو کچھ کرنا چاہا اسے "خدا" کی طرف منسوب کر دیا۔ اس کی سادہ گرفت کا راز اس میں ہے۔ اس کے لئے، اس نے پیش بندی لوگوں کو چاہل دکھا جائے | عقل و فکر کے قریب نہ آنے دیا جائے۔ کوئی جتنی زیادہ

جہالت آمیز باتیں کرے اسے اتنا ہی زیادہ خدا کا مقرب سمجھا جائے جو جس قدر زیادہ بعید از علم و عقل امور پر یقین ظاہر کرے، اسے اتنا ہی زیادہ بختہ ایمان والا قرار دیا جائے۔ ارباب مذہب کی ٹیکنیک ہی یہ ہوتی ہے کہ اپنے معتقدین کو جہالت کے گڑھے سے باہر نہ نکلنے دیا جائے۔ توہم پرستیوں پر ایمان کا مدار، اور عجب و پسندیدوں کو صداقت کا شعار قرار دیا جائے۔ ان کی طرف سے پیش کردہ عقائد پر ایمان لایا جائے تو بلا علم و دلیل، اور ان کے احکام کی تعمیل کی جائے تو یہ پوچھے بغیر کہ اس سے بالآخر مقصد کیا ہے؟ مذہب کی طرف سے جو کچھ پیش کیا جاتا ہے اس کے حق میں اس کے پاس ایک ہی دلیل اور ایک ہی سند ہوتی ہے۔ اور وہ یہ کہ ایسا کچھ سمجھے سے ہوتا جلا آ رہا ہے۔ ہمارے اسلاف کا یہی مسک تھا۔ اگر کوئی شخص مذہب کے پیش کردہ کسی عقیدے یا مسک پر اعتراض کرے تو عوام کو یہ کہہ کر بھڑکا دیا جائے کہ یہ شخص تمہارے اسلاف کی توہین کرتا ہے۔ عوام کے جذبات کو بھڑکا کر جس قدر نکتہ و فساد برپا کیا جاسکتا ہے، مذہب کی تاریخ فریخ نکال کا ایک ایک ورق اس پر شاہد ہے۔ حقیقت یہ ہے کہ دنیا میں جس قدر خون ریزیاں اور فساد انگیزیاں مذہب کے متعلق نام پر ہوئی ہیں، بلا کو اور چنگیز کے حقہ میں ان کا عشر عشر بھی نہیں آیا ہوگا۔ یہی وہ حمد ہے جس سے ارباب مذہب اپنے مخالفین کو اس طرح ڈرا دھمکا کر رکھتے ہیں کہ وہ ان کے خلاف ایک لفظ تک کہنے کی جرأت نہیں کر سکتے۔ مذہب کا سارا مدار عوام کے جذبات پر ہے۔ اس کے لئے وہ اس قسم کے مواقع پیدا اور ایسی تقریبات وضع کرتے دہتے ہیں جن سے عوام کے جذبات میں شدت آتی رہے، اور ان کی یہ آگ بجھنے نہ پائے۔ یہ ہے اس مذہب کا اجمالی سا تعارف، جو پہلے دن سے آج تک انسانیت کی گردن میں بھانسی کا چھندا بن کر پڑا ہے۔ اور جس نے لوح انسان کی نس نس کو اس طرح اپنی گرفت میں لے رکھا ہے کہ وہ اس کی مرضی کے خلاف، ذرا سی حرکت بھی نہیں کر سکتی۔

اولیٰ بھی ہے آگاہہ آہنی گرفت جس سے لوح انسان کو چھڑانے کے لئے، خدا کی طرف سے دین آتا رہا۔ اس دین خداوندی کے پیامبر، حضرات انبیاء کی

خدا کا دین

تھے جو مذہب کی زنجیروں میں جکڑے ہوئے انسانوں کو آزادی کی دعوت دیتے تھے۔ وہ انسانوں کو اس چنگل سے آزاد ہونے کی دعوت دیتے تھے اور ارباب مذہب اپنی پوری قوتوں کو مجتمع کر کے، ان کے خلاف اٹھ کھڑے ہوتے تھے۔ اس محاذ میں ارباب اقتدار، ان کے پشت پناہ اور سرمایہ دار طبقہ ان کا حمایتی ہوتا تھا۔ اس لئے کہ خدا کا دین، ان کے حق میں بھی تو مروت کا پیغام تھا۔ وہ دین کو مغلوب اور مذہب کو غالب رکھنے کی انتہائی کوشش کرتے تھے، کیونکہ مذہب کے غلبہ میں خود انکی ہستی کا راز منہر تھا۔ دین اور مذہب کی یہی وہ کش مکش ہے جو پہلے دن سے آج تک دنیا کے ہر ملک ہر قوم اور ہر زمانے میں مسلسل اور پیہم چلی آ رہی ہے، اور اسی کو علامہ اقبالؒ، پرائیڈ مسطفویؑ سے شرابہ بولہبی کی ستیزہ کاری سے تعبیر کرتے ہیں۔ اور اسے انسانیت کے لئے بدترین لعنت اور خدا کا عذاب قرار دیتے ہیں۔ وہ جاوید نامہ میں لکھتے ہیں:

چار مرگ اندر پئے اس دیر میر سود خواد و وآی د ملا و پیر

یعنی مذہب کا شجرۃ الرقوم اور اس کی پروردہ شاخیں۔ ملکیت اور سرمایہ داری

ہمارے زمانے میں سرمایہ داری کے خلاف جذبات شدت سے ابھر رہے ہیں

لیکن بہت کم لوگوں کی نگاہ اس طرف اٹھتی ہے کہ سب سے زیادہ شدید سرمایہ دار

طبقہ تو مذہبی پیشوائیت کا ہے۔ سرمایہ دار کا یہی جرم ہے کہ وہ خود محنت نہیں کرتا

اور دوسروں کی محنت کی کھائی پر عیش کرتا ہے۔ لیکن اسے اس کے لئے کچھ سرمایہ لگانا

(INVEST کرنا) پڑتا ہے۔ اس کے برعکس مذہبی پیشوائیت ہے کہ ایک پیسہ

(INVEST) کئے بغیر دوسروں کی محنت کی کھائی پر عیش کی زندگی بسر کرتا ہے۔ سچے

اس قسم کی سرمایہ داری کی مثال کہیں اور بھی ملتی ہے؟

**دین اور مذہب کی کش مکش** | قرآن کریم، دین اور مذہب کی اس کش مکش کے

اہمیت کو اجاگر کرتا ہے۔ وہ اس کش مکش کی ابتدا حضرت لوحؑ کی اس انقلابی دعوت

سے کرتا ہے جس کی رو سے انہوں نے، مذہب کی غیر جذائی قوتوں کی حکومت میں جکڑی

ہوئی قوم سے کہا کہ: **يَقَوْمِ اعْبُدُوا اللَّهَ مَا لَكُمْ مِنْ آلِهٍ غَيْرُهُ** (۱۲۲) اے میری

قوم کے لوگو! تم، مذہب کے ان اجارہ داروں کی اطاعت اور حکومت کی زنجیروں کو

ٹوڑ دو۔ اور صرف ایک خدا کے قوانین کی اطاعت کرو۔ یاد رکھو! اس کے سوا

کوئی ہستی ایسی نہیں جس کی اطاعت اختیار کی جائے۔

بات کس قدر صاف اور واضح تھی لیکن انہوں نے نہ تو اسے قبول ہی کیا اور نہ ہی

اس کی تردید میں کوئی دلیل اور برہان پیش کی۔ کہا تو صرف اتنا کہ **مَا سَمِعْنَا بِهٰذَا اِنّٰی**

اِنَّا فِئَا الْاَدْكِيْنَه (۱۱۱) ہم نے اپنے آباؤ اجداد میں سے کسی سے یہ بات نہیں سنی اس لئے ہم اسے سننے کے لئے تیار نہیں۔ یعنی یہ نہیں کہ جو بات تم کہتے ہو اس میں ہمارے نزدیک یہ غلطی اور یہ سقم ہے بلکہ یہ کہ جس راستے کی طرف تم بلا تے ہو، چونکہ ہمارے اسلاف اس راستے پر نہیں چلا کرتے تھے اس لئے ہم بھی اسے اختیار نہیں کر سکتے۔ ہم اس روش پر چلتے جا رہے ہیں جس پر وہ چلا کرتے تھے۔

حضرت لوطؑ کے بعد ہم حضرت صالحؑ کو دیکھتے ہیں کہ وہ بھی اپنی قوم سے یہی کہتے ہیں کہ **يَقُوْمُ الْعْبِدُ وَاللّٰهُ مَا لَكُمْ مِّنَ اِلٰهٍ غَيْرُوْهُ..... (۱۱۲)** اس کے جواب میں وہ بھی یہی کہتے ہیں کہ **اَتَشْهِنَا اَنْ نَّعْبُدَ مَا يَعْبُدُ اٰبَاؤُنَا..... (۱۱۳)** جن معبودوں کی پرستش ہمارے آباؤ اجداد کیا کرتے تھے، تو ہمیں ان کی پرستش سے روکتا ہے؟

### حضرت صالحؑ

یعنی وہی آباؤ جنہوں نے حضرت لوطؑ کے زمانے میں صحیح روش اختیار کرنے سے انکار کر دیا تھا اب ان کے لئے دلیل اور سند بن گئے!

اس کے بعد ہمارے سامنے حضرت ابراہیمؑ آتے ہیں۔ وہ اپنے باپ اور قوم سے کہتے ہیں **مَا هٰلِكِيْهِ اَتَمَّ اٰتِيْنِ اَكْبَرُ اَتَمُّ لَهَا مَا كَفَرُوْنَ ه (۱۱۴)** ان مورتیوں کی حیثیت کیا

ہے جن کے سامنے تم جھکتے ہو؟ تم انہیں اپنے ہاتھوں سے تراشتے ہو اور پھر ان کے حضور سجدہ رہز ہو جاتے ہو؟ سوچو کہ اس

روش میں عقل اور انسانیت کی کوئی رمیٰ بھی ہے؟ اس کے جواب میں انہوں نے بھی وہی کہا جو ان سے پہلوں نے کہا تھا۔ **اِبَاؤُنَا لَهَا مَا يَدْبُوْنَ ه (۱۱۵)** انہوں نے

کہا کہ ہم نے اپنے آباؤ اجداد کو انہی کی پرستش کرنے دیکھا ہے، اسی لئے ہم بھی ان کی پرستش کرتے ہیں۔ ہم اپنے اسلاف کے راستے کو چھوڑ کر کوئی اور راستہ اختیار

کرنے کے لئے تیار نہیں۔ اس کے جواب میں حضرت ابراہیم علیہ السلام کو غصہ تو بہت آیا اور ہر سجدہ دار کو غصہ آنے کا لیکن ان عقل کے اندھوں سے اس سے زیادہ اور

کیا کہا جاسکتا تھا کہ **لَقَدْ كُنْتُمْ اَنْتُمْ وَاٰبَاؤُكُمْ فِيْ ضَلٰلٍ مُّبِيْنٍ ه (۱۱۶)** تم اور تمہارے اسلاف کس قدر کھلی ہوئی گمراہی میں تھے! لیکن "کھلی ہوئی گمراہی" تو اسے

ہی نظر آسکتی ہے جو اپنی آنکھوں سے کام لے۔ جو آنکھیں بند کئے دوسروں کے پیچھے چلا جا رہا ہو اسے غلط اور صحیح راستے میں تمیز کس طرح ہو سکتی ہے۔ قوم مدینہ کی طرف

حضرت شعیبؑ آئے اور انہوں نے ان سے کہا کہ **يَقُوْمُ الْعْبِدُ وَاللّٰهُ مَا لَكُمْ مِّنَ اِلٰهٍ غَيْرُوْهُ..... (۱۱۷)** اطاعت اور محکومی صرف خدا کے قانون کی ہو سکتی ہے۔ اس کے سوا کائنات میں کوئی اور صاحب اقتدار

### حضرت شعیبؑ



وَلَا يَهْتَدُونَ ۝ (۱۶۱) اگر صورت یہ ہو کہ تمہارے آباؤ اجداد کو حقیقت کا کچھ علم نہ ہو اور وہ ساری عمر غلط راستے پر چلتے رہے ہوں تو کیا تم پھر بھی انہی کے نقش قدم پر چلتے رہو گے؟ جواب ملتا کہ بے شک۔ ہم اسی راستے پر چلتے رہیں گے۔ اس لئے کہ

حَسْبُنَا مَا وَجَدْنَا عَلَيْهَا (آبَاؤُنَا..... (۱۶۱) ہمارے اطمینان کے لئے یہ کافی ہے کہ ہم اپنے آباء کے راستے پر چل رہے ہیں۔ ہمیں اس سے زیادہ کسی چیز کی ضرورت نہیں۔

حضور نبی اکرم خدا کے آخری نبی اور قرآن، خدا کی آخری کتاب تھی، اس لئے دین اور اسلاف پرستی کی اس کشمکش کا قرآن کریم نے تفصیل سے ذکر کیا ہے تاکہ آنے والی نسلوں کو اس کا علم ہو کہ قرآن کی دعوت پیش کرنے والوں کو کس کس قسم کی مخالفت کا سامنا کرنا پڑے گا۔ ہم نے دیکھا ہے کہ قرآن کریم جب ان کی اسلاف پرستی کی روش کی مخالفت کرتا تھا تو اس لئے نہیں کہ اسے ان کے اسلاف سے (خدا واسطے کا) برتر تھا۔ یہ اس لئے تھا کہ قرآن اپنی دعوت کو علم و عقل کی بناء پر پیش کرتا تھا اور ان سے کہتا تھا کہ اگر تم اسے مسترد کرتے ہو تو علم و عقل کی دُور سے

**قرآن کی دعوت** | ایسا کرو۔ هَاكُلُوا مِنْهَا نَكَلُمُكُمْ اِنْ كُنْتُمْ صَادِقِينَ... (۱۶۱) تم اگر اپنے دعویٰ میں سچے ہو تو اس کے حق میں دلائل پیش کرو۔ اس سے واضح ہے کہ جسے دین اور مذہب کی کشمکش کہا جاتا ہے وہ درحقیقت علم و ایقان اور جہالت اور دھاندلی کی کشمکش ہے۔

قرآن کریم اپنے دعویٰ کو کس طرح علم و عقل کی دُور سے پیش کرتا ہے اور وہ غور و فکر اور تدبیر و شعور کو کس قدر اہمیت دیتا ہے اس پر اس کا ایک ایک صفحہ گواہ ہے۔ (مثلاً)

سورہ اعراف میں ہے۔ وَ لَقَدْ كَرِهَ اَنَّا لِيَجْهَنَّمَ كَيْفَ تَرَى الْاٰمِنَ الْجِبْنَ وَالْاٰمِنَ ط..... (۱۶۱)

مصرائی اور شہری آبادیوں کی اکثریت ان لوگوں پر مشتمل ہے جن کا اندازِ نسبت زبان حال سے

**عقل و فکر سے کام نہ لینے والے** | بنانا ہے کہ یہ جہنمی خلق ہے..... لَهُمْ قُلُوبٌ لَا يَفْقَهُوْنَ بِهَا وَلَا يَسْمَعُوْنَ بِهَا وَلَا يَبْصُرُوْنَ بِهَا وَ لَهُمْ اَبْصَارٌ لَا يَبْصُرُوْنَ بِهَا وَ لَهُمُ الْاِذَانُ لَا يَسْمَعُوْنَ بِهَا ط اُولٰٓئِكَ كَانُوا لَخٰرِمَ بَلٰٓئِهِمْ اَصْحٰبًا ط..... (۱۶۱) یہ وہ لوگ ہیں جو سینوں میں دل تو رکھتے ہیں لیکن اس سے سمجھنے سوچنے کا

کام نہیں لیتے۔ وہ ماتھے پر آنکھیں بھی رکھتے ہیں لیکن ان سے دیکھنے کا کام نہیں لیتے۔ ان کے کان بھی ہوتے ہیں لیکن ان سے سننے کا کام نہیں لیتے۔ یہ لوگ دیکھنے میں تو انسان نظر آتے ہیں لیکن درحقیقت حیوان ہوتے ہیں۔ بلکہ ان سے بھی گزرے.....

سورہ انفال میں ہے: اِنَّ شَرَّ اَلَدِّ وَاٰتِ عِنْدَ اللّٰهِ السُّمُّ الْاَلْبَسُ الْاَلْبَسُ لَدِ الْيَمِيْنِ لَدِ يَنْقَلِبُوْنَ ۝ (۱۶۱) "خدا کے نزدیک بدترین خلاق وہ لوگ ہیں جو ہرے اور گونگے بنے رہتے ہیں





مِنَ الظُّلُمَاتِ إِلَى النُّورِ (۴)

## دورِ ملوکیت

یعنی یہ نورائیت کا دور جلد ختم ہو گیا اور اس کی جگہ ملوکیت اور مذہبی پیشوائیت نے علم و عقل کی شمعیں گل کر کے، فکر انسانی کو تاریکی کی چادروں میں پیٹ دیا۔ قرآن کریم نے سرکش، مستبد، حدود فراموشی اسبابِ اقتدار (طاغوت) کی خصوصیت یہ بتائی ہے کہ یُخْرِجُو نَهُمْ مِنَ النُّورِ إِلَى الظُّلُمَاتِ (۵) قرآن نوریہ انسان کو تاریکیوں (ظلمات) سے روشنی (نور) کی طرف لاتا ہے۔ ملوکیت انہیں نور سے ظلمات کی طرف لے جاتی ہے۔ لہذا جس طرح چمکاؤ سورج کی روشنی کو برواشت نہیں کر سکتا اس طرح سلاطین علم و عقل کی روشنی سے آنکھیں چراتے ہیں۔ علم و عقل "کیوں" پر چھتے ہیں اور قوت کے بل بوتے پر اقتدار پر قبضہ کرنے والوں کے پاس "کیوں" کا جواب نہیں ہوتا۔ اس لئے وہ کوشش کرتے ہیں کہ "کیوں" پر چھنے والوں کو ختم کر دیا جائے اور قوم میں کیوں پر چھنے کی استعداد کو سلب کر دیا جائے۔ یہ فریضہ مذہبی پیشوائیت سرانجام دیتی ہے۔ دورِ ملوکیت کے آغاز میں جب اعتراض کیا گیا کہ ایک انسان کو کیا حق حاصل ہے کہ وہ عین قوت کے زور پر باقی انسانوں کو اپنا غلام بنا لے تو مذہبی پیشوائیت نے انہیں یہ حکم فراموش کر دیا کہ حکومت خدا کی طرف سے عطا ہوتی ہے۔ بادشاہ زمین پر خدا کا سایہ ہوتا ہے (السلطان ظل اللہ علی الارض) ان کے حق حکومت پر معترض ہونا منشاء خداوندی کو چیلنج کرنے کے مترادف ہے۔ یہ کفر ہے۔ الحاد ہے۔ ارتداد ہے۔ ان کی کوئی بات تمہاری سمجھ میں آئے یا نہ آئے، جب یہ خدا کا فیصلہ ہے تو اس میں انسانی عقل کا کیا دخل ہو سکتا ہے؟ ابتداءً تو انہوں نے اس "ڈانٹ" سے کام لیا۔ اور جب اس پر دو چار پشتیں گزر گئیں تو پھر انہوں نے (عہد جاہلیت کے اس) ڈھلے ڈھلائے جراب کو پشت و پناہ بنا لیا کہ رَبَّنَا كَرِهْنَا انَّا نَعْبُدُكَ عَلَى اُمَّتِكَ رَبَّنَا عَلٰى اَثَارِهِمْ فَمُهَلِّئُوْا ذٰلِكَ لِیْہِمْ لِنَا اِسْلٰمًا کونہیں اسے اپنے اسلاف کو جس راستے پر چلتے دیکھا ہے ہم اسی راستے پر چلتے جائیں گے۔ اسلاف کی راہ حق و صداقت کھ رہا ہے۔ یوں ملوکیت جیسا یکسر ظلمات قرآن نظام عین مطابق اسلام قرار دیا گیا۔ اس نے قرآن کو پس پشت ڈالنے کے ساتھ عقل و بصیرت کے چراغوں کو بھی گل کر دیا۔ اور قوم صِدْقًا یُکَلِّمُ النَّاسَ لَیْسَ لَہُمْ فِیْہِمْ حِجَابٌ اَنْہِمْ لِنَا اِسْلٰمًا کہہ گئی۔

ملوکیت نے مذہبی پیشوائیت کی تائید حاصل کرنے کے لئے ان مذہبی پیشوائیت کے ساتھ بٹوارا کر لیا تھا۔ اور ملوکیت اپنے قبضہ میں رکھے اور امر و نہی مذہبی پیشواؤں کی تحریک میں دے دیئے۔ ملوکیت نے بامور من اللہین کو

قرآن سے پیچھا چھڑا بائبل مذہب ہی پیشوائیت نے اس کے لئے ایک اور تدبیر سوچی۔ انہوں نے عقیدہ وضع کیا کہ وحی خداوندی قرآن کے اندر ہی حضور نہیں۔ رسول اللہ کو قرآن کی مثل قرآن کے ساتھ (مثلاً معاً) اور وحی بھی دی گئی تھی۔ اور وہ حدیثوں کے اندر ہے۔ رسول اللہ نے امت کو صرف قرآن دیا تھا۔ حضور نے حجۃ الوداع کے خطبہ میں لاکھوں صحابہ کی موجودگی میں اعلان فرمایا تھا، اِنِّیْ قد قدت فیکم ما لکن تفتنوا بعد ذلک ان اعقبتم بہ۔ کتاب اللہ (صحاح) میں تم میں ایک ایسی چیز چھوڑے جا رہا ہوں کہ اگر تم نے اسے مضبوطی سے تھامے رکھا تو کبھی گمراہ نہ ہو گے۔ وہ چیز کیا ہے؟ کتاب اللہ۔ آپ نے اپنی حدیثوں کا کوئی مجموعہ نہیں دیا تھا۔ نہ ہی اس قسم کا کوئی مجموعہ عہد خلافت راشدہ میں مرتب ہوا تھا۔ اس لئے جعلی حدیثیں وضع کرنے کا میدان کھلا تھا۔ چنانچہ حدیثیں وضع ہوئیں۔ اور لاکھوں کی تعداد میں وضع ہوئیں۔ اس انبار میں سے صحیح اور غلط الگ الگ کرنے کا فریضہ بھی انہوں نے اپنے ذمے لے لیا۔ اس کے سوا چارہ ہی کیا تھا؟ اس طرح انہوں نے خود اپنی صوابدید کے مطابق جن حدیثوں کو صحیح قرار دیا ان کے متعلق فیصلہ کر دیا کہ وہ رسول اللہ کی (وحی پر مبنی) حدیثیں ہیں۔ ان سے انکار تو ایک طرف ان پر کس قسم کی تنقید بھی انسان کو دائرہ اسلام سے خارج کر دے گی۔ اس طرح (ملوکیت کی طرح) شریعت کے دائرہ میں بھی قرآن کو بھجور اور عقل و فکر کو خارج اہلحد کر دیا۔ امام بخاری نے

**حدیثوں کے مجموعے** | مرحوم نے لکھا ہے کہ انہیں چھ لاکھ کے قریب حدیثیں ملیں

ان میں سے انہوں نے اپنے قیاس اور معیار کے مطابق (مکرات قرأت نکالی کر) تین ہزار کے قریب حدیثوں کو منتخب کیا جو ان کے مجموعہ میں داخل ہیں۔ (الضعیفین) اور دیگر صحاح میں کس قسم کی حدیثیں ہیں اس کا اندازہ ان چند احادیث سے لگا لیجئے جنہیں نمونہ درج ذیل کیا جاتا ہے۔

جامع ترمذی میں حضرت عباسؓ کی ایک روایت ہے جس میں کہا گیا ہے کہ،

رسول اللہ نے فرمایا کہ ایک آسمان سے دوسرے آسمان تک (۱ یا ۲) یا ۳ سال

کی راہ ہے اور سات آسمان ہیں جن میں سے ہر ایک سے دوسرے کا فاصلہ

اسی قدر ہے۔ ساتویں آسمان کے اوپر ایک سمندر ہے جس کی گہرائی بھی

اتنی ہی ہے۔ اس کے اوپر سات پہاڑی بکرے ہیں جن کے کھروں سے

گھٹنوں تک اسی قدر فاصلہ ہے۔ ان بکروں کی پشت پر عرش ہے جس کی

موٹائی اسی قدر ہے۔

بخاری شریف کی ایک روایت ہے کہ نبی اکرمؐ سے پوچھا گیا کہ موسم کس طرح بدلتے

ہیں۔ کبھی سردی آجاتی ہے، کبھی گرمی۔ تو آپ نے فرمایا کہ

دورخ نے اپنے ہم دردگار سے شکایت کی کہ اے میرے ہم دردگار! میرے ایک بھتی نے میرے دوسرے بھتی کو کھا لیا ہے۔ واللہ تعالیٰ نے اسے دوسرے سانس لینے کی اجازت دے دی۔ ایک سالس جاڑوں میں، اور ایک گرمی میں۔ پس تم جو سخت سروی دیکھتے ہو تو یہ بھی جہنم کی سالس ہے۔

اسی بخاری میں ہے :-

حضرت ابو ہریرہؓ، بنی (صلعم) سے روایت کرتے ہیں کہ آپ نے فرمایا۔ ایک گروہ بنی اسرائیل کا کھو گیا۔ نہیں معلوم کیا ہوا۔ میں خیال کرتا ہوں کہ یہ چوڑے وہی ہیں کہ جب ان کے سامنے اونٹ کا دودھ دکھا جاتا ہے تو وہ نہیں پیتے اور جب ان کے سامنے بکریوں کا دودھ دکھا جاتا ہے تو وہ پی لیتے ہیں۔

اسی کی ایک اور روایت :-

حضرت ابو ہریرہؓ، بنی (صلعم) سے روایت کرتے ہیں کہ آپ نے فرمایا۔ بنی اسرائیل پر بندہ غسل کیا کرتے تھے۔ ایک دوسرے کی طرف دیکھتا۔ اور حضرت موسیٰؑ تنہا غسل کیا کرتے تھے۔ تو بنی اسرائیل نے کہا کہ واللہ! موسیٰؑ کو ہم لوگوں کے ساتھ غسل کرنے سے سوا اس کے کچھ مانع نہیں کہ وہ قنق میں مبتلا ہیں۔ اتفاق سے ایک دن موسیٰؑ غسل کرنے لگے اور اپنا لباس پتھر پر رکھ دیا۔ وہ پتھر ان کا لباس لے کر بھاگا۔ اور حضرت موسیٰؑ بھی اس کے پیچھے پیچھے چلتے ہوئے بھاگے کہ ”تو بی یا حجر! تو بی یا حجر!“ اے پتھر! میرے پٹھے دے دے۔ یہاں تک کہ بنی اسرائیل نے موسیٰؑ کی طرف دیکھ لیا اور کہا کہ واللہ! موسیٰؑ کو کچھ بیماری نہیں۔ اور پتھر ٹھہر گیا۔ موسیٰؑ نے اپنا لباس لے لیا اور پتھر کو مارنے لگے۔ ابو ہریرہؓ کہتے ہیں کہ خدا کی قسم! حضرت موسیٰؑ کی مار سے اس پتھر پر چھ یا سات نشان اب تک باقی ہیں جیلا

یہ (اور اس قسم کی دیگر) روایات زبان حال سے کہہ رہی ہیں کہ رسول اللہ کی طرف ان کی نسبت صحیح نہیں۔ یہ وضعی ہیں۔ لیکن جب ان کے متعلق یہ کہا گیا تو جواب ملا، اللہ کے وہ بندے جنہوں نے صدق دل سے کلمہ طیبہ لا الہ الا اللہ محمد رسول اللہ پڑھا ہے وہ اس قسم کی کٹ جیتی نہیں جانتے۔ وہ تو خدا اور رسول کے ہر فرمان پر بلا جرم و جرم ایمان لائے۔ انہیں تسلیم کرتے اور ان میں اپنی عقل لڑانے کو حرام سمجھتے ہیں۔ چنانچہ آج تک کے سلف صالحین، محدثین، مفسرین اور شارحین

میں سے کسی ایک نے بھی اس حدیث نبویؐ پر کوئی اعتراض نہیں کیا بلکہ وہ اچھے من و عن سامنے چلے آئے۔ بعد والوں کا بھی یہی فرماں تھا کہ وہ اس میں اپنے عقلی گھوڑے دوڑانے کے بجائے آفتاد صدقنا جھٹتے۔ خدا اور اس کے رسول کی باتوں میں اپنی عقل کو داخل کرنا ایک مسلمان کی شان کے منافی ہے۔

(الحدیث کا جدید الاعتصام بابت (۶) مارچ ۱۹۸۰ء)

- آپ نے غور فرمایا کہ اس جواب کا مفہوم کیا ہے ؟ یہ کہ
- ۱۔ جن روایات کو نہ خدا نے نازل کیا۔ نہ رسول اللہ نے امت کو دیا۔ امام بخاری نے انہیں اپنے تیس کی رو سے صحیح سمجھا۔ انہیں خدا اور رسول کے فرامین قرار دے دیا۔
  - ۲۔ ان کے صحیح ہونے کی سند یہ ہے کہ اسلاف نے ان پر اعتراض نہیں کیا۔
  - ۳۔ ان میں عقل و فکر سے کام لینا حرام ہے۔

یہ حضرات اپنے ”بسم اللہ کے گنبد“ میں بیٹھے مست رہتے ہیں۔ انہیں کیا معلوم کہ اس قسم کی روایات کی رو سے غیر مسلم حضورؐ بنی اکرم کی سیرت طیبہ کے متعلق کس قسم کا اعتراض پیش کرتے ہیں۔ لیکن انہیں اس سے کیا غرض ؟ اگر اس سے حضورؐ کی سیرت اتدس (معاذ اللہ) (معاذ اللہ) داغدار ہوتی ہے تو ہوا کرے۔ (بلکہ اس عقیدہ کی رو سے کہ یہ روایات وحی پر مبنی ہیں، خود خدا بھی (معاذ اللہ) لپیٹ میں آجاتا ہے تو آیا کرے۔ لیکن امام بخاری کے متعلق یہ نہ کہا جائے کہ انہوں نے اپنے مجموعہ میں کمزور روایات کو شامل کر لیا ہے: (مولانا ابوالکلام آزاد (مرحوم) نے کسی قسم کی ایک روایت پر تنقید کرتے ہوئے لکھا تھا۔

روایات کی قسموں میں کتنی ہی بہتر قسم کی کوئی روایت ہو، بہر حال ایک غیر معصوم راوی کی شہادت سے زیادہ نہیں۔ اور غیر معصوم کی شہادت ایک لمحہ کے لئے بھی یقینیات دینیہ کے مقابلہ میں تسلیم نہیں کی جاسکتی۔ ہمیں مان لینا پڑے گا کہ یہ اللہ کے رسول کا قول نہیں ہو سکتا۔ یقیناً یہاں راویوں سے غلطی ہوئی ہے۔ اور ایسا مان لینے سے نہ تو آسان پھٹ پڑے گا نہ زمین شق ہو جائے گی۔

ترجمان القرآن - جلد دوم - ص ۵

(ضمناً) احادیث جس طرح جمع ہوئی تھیں اسے تو شہادت بھی نہیں کہا جاسکتا۔ آپ کسی عدالت میں جا کر کہیں کہ اس معاملہ کے متعلق مجھے ذاتی طور پر کچھ علم نہیں۔ میں نے فلاں سے یوں سنا ہے۔ تو آپ کی شہادت (کو قبول کرنا تو ایک طرف) اسے دیکارڈ پر بھی نہیں لایا جائے گا۔ آپ کو گمراہ عدالت سے باہر نکال دیا جائے گا۔ احادیث کی سرگزشت یہ ہے کہ حضورؐ بنی اکرم کی وفات کے قریب اٹھائی سو سال بعد جامعین احادیث نے، لوگوں سے جو کچھ سنا اسے ضبط تحریر میں لے آئے۔ سنانے والے نے کہا کہ اس نے فلاں سے سنا تھا۔

اس نے فلاں سے۔ اس طرح اس دو اڑھائی سو سال کے عرصہ میں پانچ پانچ چھ چھ راہوں کے نام گنا دیئے گئے۔ آپ غور فرمائیے کہ کیا کس معیار اور تالون کی رُو سے اسے شہادت کہا جاسکے گا؟

میر حال، اس قسم کی ہیں وہ روایات جنہیں خدا اور رسول کے ارشادات سمجھ کر منوایا گیا۔ اس میں ذقرآن کر دخل دینے دیا۔ علم و بصیرت کو۔ سند صرف یہ کہ اسلاف ایسا ہی مانتے چلے آئے ہیں۔

۱۱۱

**تفاسیر** اگر یہ وضعی روایات احادیث کے مجموعوں تک ہی محدود رہیں تو بھی ان کی رُو سے مرتب ہوئی اور اس کے متعلق عقیدہ یہ وضع کیا گیا کہ یہ خود رسول اللہ کی ارشاد فرمودہ تفسیر ہے۔ اس طرح قرآن مجید بھی ان روایات کے تابع ہو گیا۔ یہ تفاسیر کس قسم کی ہیں، اس کا اندازہ تو ان کے مطالعہ ہی سے لگ سکتا ہے۔ اس مقام پر اس کا صرف ایک نمونہ پیش کرنے پر اکتفا کیا جائے گا۔ تفسیر ابن کثیر نہایت قابل اعتماد تفسیر قرار دی جاتی ہے۔ اس میں حضرت نوح کی کشتی کی تفصیل بھی دی گئی ہے (جو قرآن میں نہیں)۔ اس میں کہا گیا ہے کہ وہ بارہ سو ہاتھ لمبی اور چھ سو ہاتھ چوڑی تھی۔ تین درجوں کی تھی۔ ایک پلے چالور اور چوبیس پلے دوسرے میں انسان۔ تیسرے میں بے بند۔ جب چالوروں کا گوبر پھیل گیا تو اللہ تعالیٰ نے حضرت نوح کی طرف وحی بھیجی کہ ہاتھی کی دم بلاؤ۔ اس کے ہلاتے ہی اس سے نسر زبرد، نہ اور مادہ نکل آئے اور وہ میلا کھانے لگے۔ چرموں نے جب اس کے تختے کترنے شروع کئے تو حکم ہوا کہ شیر کی پیشانی پر انگلی لگاؤ اس سے بلی، جوڑا نکلا اور چوہوں کی طرف لپکا۔ کشتی میں جو مخلوق سوار ہوئی تھی اس کے متعلق بھی تفصیل دی گئی ہے۔ لکھا ہے کہ نوح کو حکم خدا ہوا کہ اپنے ساتھ جاندار مخلوق کی ہر قسم کا ایک ایک جوڑا انڑا مادہ، سوار کراؤ۔ سب سے آخری گدھا سوار ہونے لگا تو ابلیس اس کی رُو کے ساتھ لٹک گیا۔ جب اس کے دو اگلے پاؤں کشتی میں آگئے اور اس نے اپنا پچھلا دھڑر اٹھانا چاہا تو نہ اٹھ سکا۔ کیونکہ رُو پر اس ملعون کا بوجھ تھا۔ حضرت نوح طوی کہ رہے تھے۔ گدھا بہتیرا چاہتا تھا لیکن پچھلے پاؤں چڑھ نہیں سکتا تھا۔ آخر آپ نے فرمایا۔ آجا! گوتیرے ساتھ ابلیس بھی ہو۔ تب وہ چڑھ گیا اور ابلیس بھی اس کے ساتھ آگیا

(تفسیر ابن کثیر، اردو ترجمہ مولانا محمد جونا گڑھی، بارہواں پلہ ص ۱۰۵)

چونکہ یہ تفاسیر ان روایات پر مبنی ہیں جنہیں رسول اللہ کی احادیث قرار دیا جاتا ہے اس لئے ان پر کسی قسم کی تنقید کو حضور نبی اکرم کی ذات اقدس کے خلاف (معاذ اللہ) طعن پر محمول کیا جاتا ہے۔



صدر اول کی اسلامی مملکت کا طریق کار یہ تھا کہ قرآن کریم نے جو احکام اور قوانین متین طور پر دیئے تھے وہ انہیں ناند کرنے کے طریق واسالیب طے کرتی تھی۔ اور جو احکام اصول و اقدار کی شکل میں دیئے تھے وہ اپنے زمانے کے حالات و اوضاع کے مطابق ان کی جزئیات (بائی لاء) متعین کرتی تھی۔ یہ سب کچھ امت کے مشرک سے طے پاتا تھا۔ دوسری ملکیت میں نہ قرآن باقی رہا نہ امت کا نظام مشاورت۔ اس میں بادشاہ کا حکم قانون کی حیثیت اختیار کر لینا مناسب پر کسی قسم کی تنقید نہیں کی جاسکتی **فقہ** تھی۔ جہاں تک امور شریعت کا تعلق ہے، مذہبی پیشوائیت نے ان کے متعلق قوانین وضع کرنے کا فریضہ اپنے ذمہ لیا۔ قانون سازی کی مہارت رکھنے والے فقہاء (تالون والوں) نے قوانین وضع کئے انہیں فقہی قوانین کہہ کر پکارا جاتا تھا۔ ان کا دعویٰ تھا کہ ان کے قوانین کی بنیاد احادیث پر ہے۔ چونکہ احادیث میں اختلاف تھا اس لئے ان فقہی قوانین میں بھی اختلاف تھا۔ ان فقہاء کی تعداد تو بہت تھی لیکن ان میں چار نے زیادہ شہرت حاصل کی۔ یعنی امام ابوحنیفہ، امام شافعی، امام احمد بن حنبلہ، امام مالک (رحمہم اللہ تعالیٰ)۔ ان کی فقہیں متداول چلی آ رہی ہیں اور امت میں تفرقہ کا ایک موجب یہ بھی ہیں۔ شروع میں تو ان میں اہتمام و تقسیم کی گنجائش تھی لیکن ان کی بنیادوں پر مختلف فرقے وجود میں آئے تو یہ سب فقہیں اپنی اپنی جگہ حکم اور غیر متبدل قرار پا گئیں۔ آہستہ آہستہ یہ عقیدہ بھی قائم ہو گیا کہ ہر فرقہ کی فقہ اپنی جگہ غیر متبدل اور ابدی ہے۔ یعنی اس میں نہ کسی قسم کا رد و بدل ہو سکتا ہے۔ حکم و اضافہ جب فقہانے یہ قوانین مرتب کئے تھے تو انہوں نے اپنے زمانہ کے حالات کے تقاضوں کو مد نظر رکھ کر، غور و فکر کی روش سے انہیں وضع کیا ہو گا۔ لیکن جب یہ طے پا گیا کہ ان میں نہ رد و بدل ہو سکتا ہے نہ حکم و اضافہ تو سوچ بچار اور غور و فکر خارج از بحث ہو گئے۔ بطور اصطلاح اب یہ کہا جاتا ہے کہ اسلام میں اجتہاد کا دروازہ بند ہو چکا ہے۔ جس قدر اجتہاد کیا جانا مطلوب تھا، اسلاف اسے کر چکے ہیں۔ اب انہی کے فیصلے قول فیصل اور حرف آخر تسلیم کئے جائیں گے، یہ عقیدت کس حد تک شدت اختیار کر چکی تھی اس کا اندازہ ایک تاریخی واقعہ سے لگائیے: دمشق کی جامع مسجد اجز بنی امیہ کے زمانے میں تعمیر ہوئی تھی، اپنے عہد کی سب سے بڑھی مسجد تھی، کچھ عرصہ کے بعد انجینیئروں کی ایک جماعت نے حسابی قاعدہ سے جائزہ لیا تو دیکھا کہ مسجد کا رخ کعبہ کی سمت

نہیں۔ اس سے کچھ ہٹا ہوا ہے۔ انہوں نے تجویز کیا کہ اس کا رخ سیدھا کر دیا جائے علماء کرام نے اس مسئلہ پر بحث کی اور کہا کہ اگر انجینئروں کی بات کو صحیح تسلیم کر لیا جائے تو اس سے یہ ماننا پڑے گا کہ ہمارے اسلاف نے جو نمازیں پڑھی تھیں وہ باطل تھیں۔ لہذا ہم جتنے انجینئروں کے بچنے پر اسلاف کے متعلق ایسا تسلیم کرنے کے لئے تیار نہیں رہیں۔ درست وہی ہے جو اسلاف نے کیا۔ اور ہمارے لئے کل خیر فی اتباع السلف۔ عمل خیر سلف کے اتباع میں ہے۔ چنانچہ مسجد کا رخ ویسے کا دلیا ہی رہنے دیا گیا اور اس کے بعد جتنی مسجدیں بھی اس مسجد کے رخ پر تعمیر ہوئیں ان کی سمت بھی کعبہ سے چٹی رہی۔ یہ ہوتا ہے اسلاف پرستی میں جس کے خلاف قرآن نے اس شد و مد سے جہاد کیا تھا۔

ہم نے دیکھا ہے کہ احادیث کے متعلق یہ عقیدہ وضع کیا گیا تھا کہ (مثلاً مد۱) وہ قرآن کے ساتھ قرآن کی مثل ہیں۔ فقہ کے متعلق بھی اسی قسم کا عقیدہ ہے۔ الہدایۃ، فقہ حنفی کی مشہور کتاب ہے۔ اس کے متعلق احناف کا عقیدہ ہے کہ الہدایۃ کا القرآن، ہدایۃ قرآن کی مثل ہے۔ لہذا قرآن کی ضرورت نہ الہدایۃ کو رہی۔ نہ اہل فقہ کو۔ ان کے بکثرت قرائین قرآن کے خلاف ہیں۔ اور ان کے نزدیک یہ کوئی قابل اعتراض بات نہیں۔ حنفی فقہ کے پیشوا اور مسلم امام ابوالحسن عبید اللہ انکرجی کا قول ہے کہ

ہر وہ آیت جو اس طریقہ کے مخالف ہو جس پر ہمارے اصحاب ہیں وہ باقوا دل ہے یا منسوخ ہے۔ اور اسی طرح جو حدیث اس قسم کی ہو وہ ما دل یا منسوخ ہے۔ (تاریخ فقہ اسلامی۔ علامہ الخضری۔ اردو ترجمہ ص ۲۲)

یعنی اگر فقہ حنفی کا کوئی قانون قرآن کی آیت کے خلاف ہو، تو قرآن کی آیت کی ایسی تاویل کی جائے جس سے وہ فقہ کے قانون کے مطابق ہو جائے۔ اور اگر ایسا ممکن نہ ہو تو پھر قرآن کی آیت کو منسوخ سمجھا جائے۔ حکم بہر حال قانون فقہ ہی کا نافذ ہو گا۔

یہ رہا فقہ کا قرآن کے ساتھ تعلق۔ جہاں تک عقل و فکر کا سوال ہے اس کا اذادہ اس ایک مثال سے لگائیے کہ اگر کسی عورت کا شوہر مفقود و الجبر ہو جائے تو فقہ حنفی کا فیصلہ ہے کہ اسے نوے (۹۰) سال تک اس کی واپسی کا انتظار کرنا چاہیے۔

۳

**علم و عقل کے خلاف جہاد**  
دور ملکیت میں قرآن تو آیت کے ہاں سے مجبور (ترک) ہو چکا تھا۔ ملکیت اور ارباب شریعت دونوں کو عقل و فکر کی طرف سے خطرہ لاحق رہتا تھا۔ اس دور کا عام معمول ہو گیا تھا کہ جہاں کہیں قرآن کا نام سننے میں آتا، یا علم و عقل کی ذرا سی بھی کرن دیکھنے میں تو مذہبی عدالتوں سے کھر و ارتداد کے فتوے صادر ہو جاتے اور پھر ان مجرموں کو اس قسم کی عقوبات کا ہدف بنا دیا جاتا جن کے

تصور سے روح پر پکیپی طاری ہو جاتی ہے۔ ان شخصوں کی اذیت رسائیوں کے علاوہ، مذہبی پیشواؤں کی کیفیت یہ تھی کہ انہیں ابن رشدوں سے بھی اختلاف ہوتا ان کی تصنیفات کا ایک ایک ورق تلاش کر کے تلف کر دیا جاتا۔ مثلاً ابو مسلم اصفہانی نے تیرہ جلدوں میں قرآن مجید کی تفسیر لکھی۔ البراقہ قسم یعنی نے بارہ جلدوں میں تفسیر مرتب کی انہیں اور اسس پنج کے دیگر علماء کو معتزلہ قرار دیا گیا۔ نتیجہ یہ کہ ان کی تفسیر اور دیگر تصانیف آج سب نابید ہیں۔ ان کے صرف بعض اقوال امام رازی وغیرہ کی تفسیر میں بکھرے ہوئے ملتے ہیں۔ خود امام رازی کو بھی اس جرم کی ہاداشس کو کہ وہ عقل کی باتیں کرتے تھے (دار دیگر کا سامنا کرنا پڑا اور انہیں روپوش ہو کر اپنی جان بچانی پڑی۔ ابن رشد کو فلسفہ کے جرم میں پیلے نظر بند کیا گیا۔ پھر جلا وطن۔ اور ان کی کتابیں جلا دی گئیں۔ ابن حبان کو اتنی سی بات پر جلا وطن کر دیا گیا کہ انہوں نے کہا تھا کہ خدا محدود نہیں۔ ہر جگہ موجود ہے، بعض مستشرقین نے تاریخ کی ان غونچکاں داستانوں کو مرتب کیا ہے۔ مشہور فرانسیسی مؤرخ رینان اس باب میں لکھتا ہے:-

۱۱۵۰ء میں خلیفہ المستنجد کے حکم سے ایک جامع (نچ) کے کتب خانے میں جس قدر فلسفہ کی کتابیں تھیں، خاص کر ابن سینا اور اخوان الصفا کی تصنیفات سب کو تدریس آتش کر دیا گیا۔ رتی پہودا جو میمون کا شاگرد تھا، اس منظر کا عینی شاہد تھا۔ اس نے کہا کہ میں نے ایک مولوی کے ہاتھ میں ابن الہشیم کی مہبت کی ایک کتاب دیکھی۔ ان دو اثر کو دکھا کر جن سے ابن الہشیم نے انلاک کے کوڑوں کو نمایاں کیا تھا، مولوی صاحب نے بھاہ۔ یہ دیکھ کر کس قدر تاریخ کی بات ہے کس قدر آفت ہے۔ کتنی بڑی مصیبت ہے۔ اور کتاب کو بھاڑ کر آگ میں پھینک دیا۔

فخر الدین ابن الخطیب رازی پر بغداد میں مصائب ٹوٹ پڑے۔ وہ محققانہ فلسفہ کا پیرو تھا۔ اس نے ارسطو اور ابن سینا پر شرحیں لکھی تھیں اس کے انتقال کے بعد لوگوں نے اس کے مکان میں ایسے اشعار پائے جن میں قدیم عالم اور حدوت روح انسانی کے مضامین درج تھے، عوام کو معلوم ہوا اور بھر کھو کر اس کی خاک اڑادی۔ معری کہتا ہے کہ ابن حنیبل اشبیلوی کو اس لئے مرانے موت دی گئی کہ وہ فلسفہ پڑھا کرتا تھا، اسپین میں، حاجب المنصور نے جو حکم کے بیٹے ہشام کے (مانے میں برسر اقتدار آیا حکم کے کتب خانے سے وہ تمام کتابیں چھانٹ کر تدریس آتش کر دیں جن کا تعلق علوم و فنون اور فلسفہ سے تھا۔

(مولانا) شبلی نعمانی مرحوم اپنے مقالات میں لکھتے ہیں:-

غزالی نے مذہب اشعری کی تائید و نصرت میں بہت سی کتابیں لکھیں اور معتزلہ کی تکفیر و تفسیق کی۔ چونکہ اسی وقت عباسیوں کی سلطنت برائے نام رہ گئی تھی اور سلجوقیہ وغیرہ کی وجہ سے مذہبی آزادی باقی نہ رہی تھی۔ اشعری مذہب کی ترویج کے ساتھ اعتزال کے جبراً مٹانے کی کوشش کی گئی۔ معتزلیوں پر بڑا ظلم کیا جاتا تھا اور ان کو اپنے خیالات کے اظہار کی جرات نہیں ہو سکتی تھی۔ مہربن احمد جو بہت بڑے معتزلی عالم گزرے ہیں اور انہوں نے سترہ سو میں انتقال کیا، پچاس سال تک گھر سے نہیں نکل سکے۔ علامہ عشق، جن کی تفسیر کشاف گھر گھر پھیلی ہوئی ہے، چونکہ معتزلی تھے اپنے ملک میں چین سے رہنے نہیں پائے تھے، بیہودہ اُٹکتے چلے گئے۔

دوسرے مقام پر لکھتے ہیں:-

مسلمانوں میں علوم کی بنیاد مذہب کی زمین پر رکھی گئی تھی اور اسی کا لازم و ملزوم نتیجہ یہ تھا کہ مذہبی پیشواؤں کی اجتہادی رائیں جدھر کا رخ کریں، علوم بھی ان کا ساتھ دیں۔ اسی وجہ سے سلطنت اسلامی کے ہر گوشے میں رہ رہ کر فلسفے کو سدے اٹھانے پر طرے تھے۔ معتزلیوں نے عباسیوں نے (جو سترہ سو میں تخت نشین ہوا) پہلے ہی سال فرمان نازل کیا کہ کتب فروش فلسفے کی کتابیں نہ بیچیں۔ (مجموعہ طلوع اسلام، اگست - ستمبر ۱۹۸۳ء - ص ۷۲)

۷۵

یہ تھا وہ درندہ جسے اس امت نے اپنے اسلاف سے پاپا بھتا یعنی

۱۔ **ملوکیت** | گھونٹ دیا تھا اس لئے امت، بیک وقت ایسے ایسے متضاد عقائد اور مسالک کی حاملی تھی کہ اگر اسے سوچنے کی ذرا بھی اجازت (یا صلاحیت) باقی ہوتی تو باطنی تدبیر ان کا تفتاد بکھر کر سامنے آجاتا۔ (شہد) اسی ملوکیت کو پیچھے بیزید کو رخصتہ طور پر اطمینان اور شارح عقائد نسفی، علامہ نقیازاں کے مطابق ملوکیت اس لئے قرار دیا جاتا ہے کہ اس نے حکومت، امت کی تصویب کی رو سے نہیں بلکہ قوت یا درایت سے حاصل کی تھی۔ بیزید کے بعد آج تک مسلمانوں میں جتنے بادشاہ بھی گذرے ہیں (اور اب بھی ہیں) انہوں نے حکومت اسی طرح حاصل کی تھی جس طرح بیزید نے بیزید کے متعلق وہ عقیدہ اور ان تمام سلاطین کے حق میں، مہر و مہراب سے دعائیں۔ دعائیں

بادشاہوں کے حق میں قصیدے | اور نیک تمنائیں ہی نہیں لیا فاض نے اپنی تاریخ میں یزید بن عبدالملک کے عہد کا یہ واقعہ نقل کیا ہے کہ :-

چالیس شیوخ نے آکر گواہی دی کہ خلفاء قیامت کے دن بغیر حساب کتاب بخشے جائیں گے۔

مولانا مناظر احسن گیلانی (مرحوم) اس پر تبصرہ کرتے ہوئے لکھتے ہیں :-

اپنی دن معدنیوں کا ایک بیڑا طبقہ پیدا ہو گیا تھا جس نے اس عقیدہ کو اپنا دین بنا لیا تھا۔ چنانچہ ابوبکر جصاص اپنی تفسیر میں لکھتے ہیں کہ ان لوگوں کا اس کے ساتھ یہ بھی خیال تھا کہ ظلم و جور اور بے گناہ لوگوں کے قتل وغیرہ کا صدور بادشاہ وقت سے ہے اگر ہو تو اس کے خلاف آواز بلند کرنا شرکاً صحیح نہیں۔ (احکام القرآن - جصاص - بحوالہ امام ابو حنیفہ کی سیاسی زندگی از مولانا گیلانی ص ۱۰۴) امام جصاص حنفی تھے۔ اور فقہ حنفی میں یہ فتویٰ اب بھی موجود ہے کہ

سربراہ مملکت، جس کے اوپر کوئی اور صاحب اقتدار نہ ہو، جرم قتل کے سوا کوئی جرم بھی کرے۔ اس پر حد نافذ نہیں ہو سکے گی۔ (ہدایہ اولین - مہدی ص ۱۹۵)

یعنی ایک ہی سانس میں یزید کو ہدف سب دشتم بنایا جاتا ہے اور دوسری طرف، اس طرح اقتدار حاصل کرنے والے حکمرانوں کو (اسی دنیا میں ہی نہیں قیامت میں بھی) معذور و معصوم قرار دیا جاتا ہے اور ان کے حق میں ایدہ اللہ بشیرم اور خدا اللہ منکر کی دعائیں مانگی جاتی ہیں مذہبیت کے استبداد نے قوم کی جماعتیں مفقود اور سمجھنے سوچنے کی صلاحیتیں مسلوب کر دی تھیں ورنہ بادشاہ نے تدبیر یہ بات نکھر کر سامنے آ جاتا ہے کہ بیک وقت اس قسم کے متضاد عقائد کس طرح رکھے جاسکتے ہیں۔

جیسا کہ بتایا جا چکا ہے۔ ان حضرات کا عقیدہ یہ ہے کہ اسلام

۲۔ عذابی پیشواہیت

نام سے اتباع سلف کا۔ اس میں نہ قرآن کا دخل ہو سکتا

ہے نہ عقل کا کوئی واسطہ۔ چنانچہ کچھ عرصہ پہلے مدینہ یونیورسٹی کے صدور نے اعلان کیا تھا کہ زمین ایک جگہ پر قائم ہے اور سورج اس کے گرد چکر لگا رہا ہے۔ اگر کوئی شخص اس کے خلاف تصور کرے تو اسے پھانسی پر لٹکا دینا چاہیے۔

(بحوالہ طلوع اسلام اگست ۱۹۶۶ء)

اور لاؤ اسپیکر کی ایجاد پر؛ دیوبند کے مفتی اعلیٰ، (مولانا) محمد شفیع (مرحوم) نے فتویٰ دیا تھا کہ اس کا استعمال شرکاً ناجائز ہے (اور فتویٰ دیا تھا ایک ہندو سائنس ماسٹر کی تحقیق کی رو سے) یہ حضرات اپنے فتویٰ کی تابعداری میں اسلاف میں سے کسی کا قول نقل کر دیتے ہیں اس لئے

اس کے خلاف کچھ کہا جی نہیں جاسکتا۔ اس باب میں قرآن کچھ کہے۔ علم و عقل کی روشنی میں نتیجہ پر پہنچائے۔ علوم فطرت کی تحقیقات کا کچھ ہی فیصلہ ہو۔ آپ نے ایک لفظ بھی اس فتویٰ کے خلاف کہا اور آپ پر کفر و الحاد کے فتوے لگ گئے۔ اللہ تعالیٰ نے جب قرآن کریم میں غور و تدبیر کا حکم دیا تھا تو وہ حکم نہ کسی خاص زمانے تک محدود تھا نہ کسی خاص گروہ میں محصور۔ وہ حکم تمام مسلمانوں اور ہر زمانے کے لئے عام تھا۔ جب قرآن قیامت تک کیلئے ضابطہ رہا رہنا ہی ہے تو اس پر غور و فکر کے دروازے بھی ہمیشہ کے لئے کھلے رہنے چاہئیں۔ لیکن مذہبی پیشوائیت کا فیصلہ ہے کہ قرآن پر جس قدر غور و فکر کیا جانا چاہتا ہے اسے اسلاف کو چکے ہیں۔ اب کوئی مزید فکر نہیں کر سکتا۔ قرآن کریم کی وہی تفسیر و تشریح مستند اور اسلامی سمجھی جائے گی جو اسلاف کی تفسیر کے مطابق ہو۔ انتہا یہ کہ ان کے ہر فرقہ کے نزدیک قرآن کریم کی وہی تفسیر قابل قبول ہو سکتی ہے جو اس فرقہ کے معتقدات کے مطابق ہو۔ کچھ عرصہ ہوا۔ دارالعلوم دیوبند کے مدرس (مولانا) سید انظر شاہ نے تفسیر مدارک کا اردو ترجمہ شائع کیا۔ اس کے تعارف میں لکھا تھا۔

## حنفی تفسیر قرآن

صدیوں سے ہمارا سرمایہ حدیث و تفسیر گروہی عصیت کا تختہ مشق ہے۔ یعنی تفسیر و احادیث کے مجموعے شافعی المذہب علماء کے قلم سے تیار ہوتے رہے۔۔۔۔۔ بہر حال جو کچھ ہو چکا ہے اس کا تدارک اس کے سوا اور کیا ہے کہ خاص حنفی نقطہ نگاہ سے بھی قرآن مجید کی تفسیر ہو۔

(طلوع اسلام، مارچ ۱۹۶۹ء، ص ۴۱)

یعنی فقہ و حدیث تو ایک طرف، قرآن بھی ساری امت کا مشترک نہ رہا۔ ہر فرقہ کا الگ الگ ہو گیا اور اس کی سند یہی کہ اس فرقہ کے اسلاف نے جس طرح قرآن کی تفسیر کی ہے وہی مستند اور قابل قبول ہے۔

ملوکیت اور نظام سرمایہ داری کا چولی دامن کا ساتھ ہے۔ مذہبی پیشوائیت نے جہاں ملوکیت کے ساتھ سمجھو نہ کیا، نظام سرمایہ داری کو بھی سید جوار عطا کر دی۔ ان کا فیصلہ ہے کہ۔

اسلام نے کسی نوع کی ملکیت پر بھی مقدار اور کیفیت کے لحاظ سے کوئی حد نہیں لگائی۔ جائزہ ڈرانے سے جائز چیزوں کی ملکیت، جب کہ اس سے تعین نہ کئے والے شرعی حقوق اور واجبات ادا کئے جاتے رہیں، بلاحد و نہایت رکھی جاسکتی ہے۔

روپیہ پیسہ، جائز، استغالی اشیاء، مکانات، سواری، عرقیہ کس چیز کے معاملہ

میں بھی قانوناً ملکیت کی مقدار پر کوئی حد نہیں ہے پھر آخر تنہا زرعی جائیداد میں وہ کون سی خصوصیت ہے جس کی بنا پر صرف اس کے معاملہ میں شریعت کا میلان یہ ہو کہ اس کے حقوق ملکیت کو مقدار کے لحاظ سے محدود کر دیا جائے یا انتفاع کے مواقع سلب کر کے ایک حد خاص سے زائد ملکیت کو آدمی کے لئے عملاً ہیسکارہ کر دیا جائے۔

ذرا آگے چل کر کہتے ہیں:-

جس طرح (اسلام) ہم سے یہ نہیں کہتا کہ تم زیادہ سے زیادہ اتنا روپیہ، اتنے مکان، اتنا تجارتی کاروبار، اتنا صنعتی کاروبار، اتنے مویشی، اتنی موٹریں اتنی کشتیاں اور اتنی فلاں چیز اور اتنی فلاں چیز رکھ سکتے ہو، اسی طرح وہ ہم سے یہ بھی نہیں کہتا کہ تم زیادہ سے زیادہ اتنے ایکڑ زمین کے مالک ہو سکتے ہو، پھر جس طرح وہ ہم سے یہ نہیں کہتا کہ تم صرف اتنی تجارت یا صنعت یا دوسرے کاروبار کے مالک ہو سکتے ہو جیسے تم براہ راست خود کرو۔ اور جس طرح اس نے دنیا کے کسی دوسرے معاملہ میں ہم پر یہ قید نہیں لگائی ہے کہ تم کسی ایسے کام پر حقوق ملکیت نہیں رکھ سکتے جس کو تم اجرت یا شرکت کے طریقے پر دوسرے کے ذریعے کر رہے ہو، اسی طرح وہ یہ بھی نہیں کہتا کہ زمین کا مالک نہیں وہی ہو سکتا ہے جو اس میں خود کاشت کرے۔ اور یہ کہ اجرت یا شرکت پر کاشت کرنے والوں کو سرے سے زمین پر حقوق ملکیت حاصل ہی نہیں ہیں۔ اس قسم کی قانون سازیاں خود مختار لوگ تو کر سکتے ہیں۔ مگر جو خدا اور رسول کے مطیع فرمان ہیں، وہ ایسی باتیں سوچ بھی نہیں سکتے۔

(سید ابوالاعلیٰ مودودی مرحوم، مسد ملکیت زمین، ۱۹۵۰ء، پبلیشن۔ ص ۵۲، ۵۳)

یعنی نظام سدباہ داری کی انتہائی جذباتی شکل عین مطالبی اسلام قرار پائی اور مزاحمت، مضاربت، مشارکت، جیسا کہ حلال و طیب تسلیم کر لیا گیا۔ انبار در انبار دولت جمع کر کے اس میں سے سال کے بعد، چند پیسے خیرات کے طور پر دے دینے کا نام زکوٰۃ رکھ دیا، اور بے حد نہایت رقبات اراضی میں سے مٹھی بھر غلہ، الہ کے نام پر دے کر اسے عشر کہہ دیا اور اس خود فریبی دیا خدا فریبی کے بعد مطمئن ہو کر بیٹھ گئے کہ اسلام کا تقاضا پورا ہو گیا ہے۔ سند اس کی وہی روایات، فقہ اور اسلاف کا مسک!

۰۰۰

آخری نظام سدباہ داری | بھی تنازعہ کر دیا۔ قرآن کا تصور حیات اجتماعی تھا۔ آپ

سارے قرآن میں دیکھ جائیے۔ مومن (ایک فرد) کہیں بھی اپنے لئے کچھ نہیں چاہتا۔ کچھ نہیں مانگتا۔ مومنین کی سب رعایاں اجتماعی ہیں۔ وہ دنیاوی حسنات کے لئے بھی "اتنا" کہتا ہے یعنی ہیں عطا فرما اور آخری حسنات کے لئے بھی "اتنا" وہ جنت کے متعلق کہتا ہے کہ "تَاَوْحِيٰ قِيَّهٖا دِيَّ وَ اٰخِرُ قَلْبِيْ جَهَنَّمِيَّ" (۵۹)۔ "میرے بندوں کے ساتھ مل جا اور جنت میں داخل ہو جا"۔

سہ ماہی داری ذہنیت (انفرادیت) (INDIVIDUALISM) سکھاتا ہے۔ یعنی اس میں ہر فرد۔ سو خود بندہ۔ بیند سو د غیر۔ مذہب میں آپ دیکھے۔ ہر فرد اپنی اپنی نجات کی فکر میں غلط دہیال نظر آئے گا۔ "الہی! مجھے بخش دے۔ یا خدا! مجھے جنت عطا فرما" یعنی امت، فرقوں میں بٹ گئی۔ اور فرقے افراد میں تقسیم ہو گئے۔ "وَ اَعْتَصِمُوا بِحَبْلِ اللّٰهِ جَمِيْعًا" (۳۱) "تم سب کے سب اجتماعی طور پر کتاب اللہ کے ساتھ تمسک ہو جاؤ" کا ارشاد خداوندی محض تلاوت کے لئے باقی رہ گیا جسے "باجامعت نماز" کہا گیا۔ اس کی اجتماعیت اس سے زیادہ کچھ نہ رہی کہ "تَحْسِبُوْنَهُمْ حَبِيْبًا وَ قُلُوْا لَهُمْ شُرٰكًا" (۵۹) "تم سمجھتے ہو کہ ان میں اجتماعیت پیدا ہو گئی ہے، بالکل نہیں۔ وہ صرف ایک جگہ گھڑے ہیں ان کے دل ایک دوسرے سے الگ الگ ہیں۔ اتنا داری افراد کا مفاد افراد کا۔ نجات افراد کی۔

یہ تھا وہ اسلام جسے مسلمان قوم، صدیوں سے لئے چلی آ رہی تھی اور جو شخصیتوں کے تقدس کے تعویذوں کے سہارے محفوظ تھا۔ قرآن کریم نے جن اقوام سابقہ کے داستان بیان کی ہیں۔ ان سے تو یہی ستر شرح ہوتا ہے کہ جس قوم کی حالت اس قسم کی ہو چکی ہو وہ مٹ جاتی ہے اور اس کی جگہ کوئی دوسری قوم لے لیتی ہے۔ لیکن معلوم ہونا ہے کہ ہمارا اہلیت کا وقفہ ابھی ختم نہیں ہوا تھا اس لئے ہم میں حیلت تو حاصل کر لینے کا امکان تھا۔ اس کی شہادت یہ ہے کہ ہم میں سرسید جیسی شخصیت پیدا ہو گئی جس نے مذہب کی جگہ دین کے اصولوں کو اجاگر کیا۔ قرآن میں تدبیر و تفکر فطرت کی نورتوں کی تسخیر، مختلف علوم کی تحصیل سکولوں اور کالجوں کا قیام۔ مذہبی پیشوائیت کے لئے یہ انقلابی آواز ہمیں خطرہ کی گھنٹی تھی۔ وہ متحدہ محاذ بنا کر اس کے خلاف اٹھے۔ پہلے اپنے ہاں سے کفر اور ارتداد کے فتروں کے پیر چلائے۔ جب وہ کاہر نہ ہوئے تو حجاز مقدس (مکہ مدینہ) سے جا کر کفر کے فتوے لئے۔ لیکن سورج اب طلوع ہو چکا تھا۔ چشم خفاش کے بس کی بات نہیں تھی کہ اس پر تار پکوں کے پردے ڈال دے۔ اس کی شاعریں دور دور تک پھیل رہی تھیں۔ جمال الدین افغانی ترکی میں سید حلیم پاشا۔ مصر میں مفتی عبدہ (علیہم الرحمۃ) اپنی افکار کو

مد سرسید پائیز اور ہر پائیز کی طرح اس کی سوچ میں بھی غلطیاں اور کمزوریاں تھیں۔ لیکن جن اصولوں کی طرف اس نے دعوت دی تھی وہ اسلام کے علمبردار تھے۔

نے کہ اچھے تھے۔ لیکن سرسید کی آواز سب سے زیادہ مؤثر ثابت ہوئی کہ اس کے بعد یہاں اقبال پیدا ہو گیا جس نے امت کے عروق مردہ میں خون زندگی دوڑا دیا۔ اس نے اعلانِ کلمہ دیا کہ۔ در فینش ملکیت حرام است۔ حتیٰ حکومت صرف خدا کو حاصل ہے۔ باقی سب بتائیں آذری ہیں۔ خدا کی یہ حکومت عملاً اس کی کتاب کی حکمرانی کا نام ہے۔

**اقبال**

مگر تو می خواہی مسلمان زلیستن نیست مکن جز بقراں زلیستن

اس نے نجیفت و زارہ نیم مردہ سخت جان امت کے امراض کی تشخیص کی اور کہا کہ

چار مرگ اندر پئے این دیہ میر سود خوار و والی و سلا و پیر

اس نے مسلمانانِ عالم کو لگا کر کہا کہ ولینت کی بنیادوں پر امت کی مختلف قوموں میں تقسیم اسلام کی اصل و اساس کے خلاف سے بنا ہمارے حصارِ ملت کی اتحاد و وطن نہیں بنیں گے۔ جو پیر بن اس کا ہے وہ مذہب کا کفن ہے۔ اس لئے ان غیر اسلامی، نسلی، لسانی قومی حدود و قیود کو توڑ کر ملت میں گم ہو جا رہے ہیں۔ باقی یہ اقلانی نہ تو راجح۔

ایک ہوں سارے حرم کی پاسبانی کے لئے بیل کے ساحل سے لیکر تا بخاک کا شاعر

اس نے روس سے کہا کہ تمہارا نظام کبھی کا بیاب نہیں ہو سکتا اس لئے کہ اس کی بنیاد بڑی گمزد رہے

ایک ہی خواہی نظامے عالمی جبتہ اور اس میں محکمے

اس نے اہل مغرب سے کہا کہ انسانوں کی حکومت کسی شکل میں ہو، ملکیت ہی ہوتی ہے وہی سازگہن مغرب کا جمہوری نظام جن کے پردوں میں نہیں غیر ان لوگوں نے پھیر لی

عزضیکہ اس نے اس اسلام کے پیغام کو عام کیا جو مشرق و مغرب دونوں کے لئے اعلانِ جنگ تھا۔ مذہبی پیشوائیت نے اس کے خلاف بھی تکفیر و تفسیق کی آواز اٹھائی لیکن اقبال کا صورت اسرافیل اس قدر غلغلہ انداز اور دلوں کو انگیز تھا کہ اس نقار خانہ میں طوطی کی آواز کو کسی نے سنا ہی نہیں۔

اقبال نے اپنی فراسیتِ فرقانی سے یہ اندازہ بھی لگا لیا تھا کہ اچلئے اسلام کی یہ تحریک اقوامِ مغرب کو کبھی خوش نہیں آ سکتی۔ ان کی طرف سے اس کی مخالفت ہو گی۔ اور سخت مخالفت۔ اس لئے کہ وہ اچھی طرح جانتی تھیں کہ اگر قرآنی اسلام مسلم اقوام کا عملی ضابطہ جہالت بن گیا تو ان (مغربی اقوام) کا وجود تک دنیا سے مٹ جائے گا۔ اس نظام کے سامنے دنیا کا کوئی نظام ٹھہر نہیں سکے گا۔ آپ اقبال کے کلام کو شروع سے آخر تک دیکھ جائیے۔ وہ اقوام و تہذیبِ مغرب کے خلاف مسلسل جہاد نظر آئے گا۔ اس سے اقبال کا مقصد اقوامِ مسلم کو اس بہیبِ خطرہ سے آگاہ کرنا تھا کہ قرآنی اسلام کی سب سے شدید

مخالفت اقوام مغرب کی طرف سے ہوگی۔ اس خطرہ سے اپنی حفاظت کا انتظام کرنا۔  
یوں تو حضرت علامہ نے اس حقیقت کو مختلف مقامات پر، مختلف پیراؤں میں نمایاں  
کیا ہے لیکن جس ڈرامائی انداز میں اسے اپنی آخری کتاب، "ارمغانِ حجاز میں"  
اس نظم میں بیان کیا ہے جس کا عنوان ہے "ابلیس کے  
**ابلیس کی مجلس شوریٰ** | مجلس شوریٰ اس کی مثال اسلامی نظریہ میں کہیں نہیں  
ملے گی۔ ابلیس اپنے مشیزوں کی رہد رٹیں ملاحظہ کرنے کے بعد کہتا ہے بد

جانتا ہوں یہ امت، حامل قرآن نہیں ہے رہی سرمایہ داری بندہ مومن کا دین  
جانتا ہوں میں کہ مشرق کی اندھیری رات میں بے بد ہیضہ سے پیرانی حرم کی آستین  
عصر حاضر کے تقاضاؤں سے ہے لیکن یہ خوف ہونے والے آشکارا شرع پیغمبر کہیں  
اس سے خوف کیوں ہے!

الحذر آئین پیغمبر سے، سو بار الحذر حافظ ناموس زن مرد آزما مرد آفرین  
موت کا پیغام ہر نزع غلامی کے لئے نے کوئی فظور و خاتال نے نقرہ نشین  
اس سے بڑھ کر اور کیا فکر دھل کا انقلاب بادشاہوں کی نہیں، اللہ کی ہے یہ زمین

کہذا چشم عالم سے رہے پرشیرہ بیتیں تو خوب یہ عنایت ہے کہ خود مومن ہے محروم یقین  
تم احتیاط بر تو اور سخت احتیاط کہ۔

توڑ ڈالیں جس کی بکیریں طلسم شمش جہات ہونہ روشن اس خدا اندیش کی تاریک رات  
اس کے لئے پروگرام یہ ہے کہ تم اس قسم کے نظریہ مسائن کی بحثوں میں الجھالے کھو کہ  
ابن مریم مر گیا یا زندہ جاوید ہے ہیں صفات ذات حق، حق سے جدا ہیں ذرات  
آنے والے سے ایچ نامری مقصود ہے باجہد جس میں ہوں فرزند مریم کے صفات  
پہن کلام اللہ کے الفاظ حادث یا قدیم امت مرحوم کی ہے کس عقیدے میں نجات  
کیا مسلمان کے لئے کافی نہیں اس دور میں یہ الہیات کے ترسٹے ہونے لات و سنات

تم محسوس کر رہے ہو گے کہ میں جس قدر اس "فتنہ" سے خائف ہوں، کس اور خطرہ سے  
اس قدر ہراساں بھی نہیں ہوا یہ اس لئے کہ

ہر نفس ڈرتا ہوں اس امت کی بیداری سے ہیں ہے حقیقت جس کے دہن کی احتساب کائنات  
اس خطرہ سے محفوظ و مامون رہنے کی ایک ہی ترکیب ہے۔ اور وہ یہ کہ:  
مست رکھو ذکر و فکر صبح گاہی ہیں اسے  
پختہ تر کر دو مزاج خانقاہی ہیں اسے

یہ ابلیس کی پکار نہیں۔ مغرب کی سرمایہ پرست اور استعمار پسند اقوام (بالخصوص امریکہ)

کی طرح گری اور سیاسی پر کاری ہے۔ ایلیس نے اپنے مشیروں کے لئے وہ پروگرام تجویز کیا تھا۔ اقبالؒ نے اپنے ہمنواؤں سے کہا کہ مسلمانوں کی موجودہ ملکوں میں سے شاید ہی کوئی اس انقلابی اسلام کو اپنے ہاں نافذ کرنے کی جرأت کرے لہذا ہمیں ایک ایسا خطہ زمین حاصل کرنا چاہیے جہاں مروجہ اسلام پہلے سے زمین گیر نہ ہو۔ اس میں حقیقی اسلام کو مضبوط زندگی بنا دیا جائے۔ اس سلسلہ میں اس نے بار بار متنبہ کیا تھا کہ دیکھنا! اس ملک میں مروجہ اسلام کے علمبردار، مذہبی پیشوا کسی طرح داخل نہ ہو جائیں۔ ان سے اس ملک کو محفوظ رکھنا۔ اقبالؒ نے جو کچھ مٹا کے خلافت کہا تھا اس سے ہی مقصود تھا اقبالؒ اس بشیر و تندیر کے بعد دنیا سے چلا گیا۔



**طلوع اسلام** | پرویز صاحب طیباً مکسر المزاج واقع ہوئے ہیں اس لئے انہوں نے کبھی بڑھ چڑھ کر یہ نہیں کہا کہ اس خطہ زمین کے حصول کی تحریک میں، جسے علامہ اقبالؒ سے اجازت اسلام کا گہوارہ بنانے کے لئے تجویز کیا تھا انہوں نے کس قدر ضیانت سر انجام دی تھیں۔ علامہ اقبالؒ نے جس اسلام کے اجازت کو امت کے امراض کا علاج بنایا تھا۔ اس کا سرچشمہ قرآن تھا۔ پرویز صاحب اتنا ہی جتتے ہیں کہ میں قرآن کا ایک ادنیٰ سا طالب علم ہوں۔ میں نے اس پر غور و فکر اور پھر اسکے ماحصل کی نشر و اشاعت کو اپنی زندگی کا مشن قرار دے رکھا ہے۔ قریب پچاس سال سے میں اس دشت کی سیاہی میں گامزن ہوں۔ تحریک پاکستان کے دوران جرنیل سٹولٹنبرگ نے علماء مذہب کی بنیاد پر اس تحریک کی مخالفت کرتے تھے، ان کی مدافعت کی سعادت میرے حصے آئی تھی۔ طلوع اسلام کا اجراء اس مقصد کے حصول کا ذریعہ تھا۔ ان کے ساتھ میرا مسلسل ٹکراؤ رہا۔ قصہ کو تاہ ۱۹۵۰ء میں فیض کی گرم گسٹری سے ہمیں کامیابی ہوئی اور انہیں شکست کا منہ دیکھنا پڑا۔ میرے خلاف ان کے جذبات بغض و عداوت کا اندازہ لگایا جاسکتا ہے۔ یہ حضرات بڑے غر سے کہا کرتے ہیں کہ دنیا میں کفر کا سب سے بڑا فتویٰ اس کے (یعنی پرویز صاحب کے) خلاف لگایا گیا تھا جس پر ایک ہزار علماء کے دستخط ثبت تھے۔ دہائی علماء شاید دستخط کرنا نہ جانتے ہونگے اس لئے وہ اس فتویٰ پر دستخط کر کے پاکستان آکر ان کے ساتھ پرویز صاحب کی کشمکش کا اندازہ شروع ہوئی۔ یہ یہاں اس اسلام کو نافذ کرنا چاہتے تھے جو اسلاف سے مسلسل چلا آ رہا تھا اور جس کے یہ حضرات اجارہ دار تھے۔ پرویز صاحب قرآنی اسلام کے نفاذ کے داعی تھے۔ (اور ہیں)۔ اور کشمکش کا یہ سلسلہ اب تک جاری ہے۔

ستیزہ کار رہا ہے ازل سے تا امروز چہ راغ مصطفوی سے چہ راغ بو ابی  
 جیسا کہ پہلے کہا جا چکا ہے، اقوام مغرب رہا لفظوں امریکہ کو یہ خدشہ تھا کہ اس لڑاؤ میں ملک

پاکستان) میں اہتال اور جٹاؤ کے تصور کا اسلام نافذ نہ ہو جائے۔ مغرب کی مکھیالوی سیاست اپنے مقاصد کی برادری کے لئے جس قسم کے حربے استعمال کیا کرتی ہے، نظر آتا ہے کہ وہ ان کی تیاریوں کی فکر میں تھی۔ حکومت پاکستان نے جب (۱۹۵۵ء)

## امریکی سازش

میں امریکہ کے ساتھ تعلقات والبتہ کرنے کا خیال کیا تو سید ابوالاعلیٰ امجدی (مرحوم) نے حکومت امریکہ سے کھلے بندوں کہا کہ اگر آپ لوگ اس علاقہ میں اپنا اثر دسوخ قائم کرنا چاہتے ہیں تو اس کا طریقہ یہ نہیں کہ آپ یہاں کی حکومتوں کے ساتھ تعلقات استوار کریں۔ آپ ہم سے بات کریں جو یہاں کے عوام کے حقیقی نمائندے ہیں۔

نظام سرمایہ داری دنیا میں اس قدر بدنام ہو چکا ہے کہ کوئی شخص براہ راست اس کے حق میں پراپیگنڈہ کرنے کی نہ جرأت کرتا ہے۔ اسے مفید پاتا۔ اس کے لئے ٹیکنیک یہ اختیار کی جاتی ہے کہ کمیونزم یا سوشلزم کے نظام کو الحاد اور بیدینی قرار دے کر اس کی خراب مذمت کی جائے۔ جس مذمت سے سوشلزم کے خلاف پراپیگنڈہ کیا جائے گا۔ اسی نسبت سے کمیونٹیزم (نظام سرمایہ داری) کی طرف مضمبوط ہوتی جائیں گی۔ (جیسا کہ ہم دیکھ چکے ہیں) ہمارے علماء حضرات جن اسلام کے قائل ہیں اس کا نظام ٹھیکہ سرمایہ دارانہ ہے۔ لیکن یہ حضرات اس کے متعلق ایسا کبھی نہیں سمجھتے۔ کہتے ہیں کہ "اسلام نہ سرمایہ دارانہ نظام کا حامی ہے نہ سوشلزم کا۔ اس کا اپنا نظام ہے۔ لیکن یہ کبھی نہیں بتائیں گے کہ اس کا اپنا نظام ہے کیا؟ پاکستان میں اس نوعیت کا پراپیگنڈہ مذہبی حلقوں کی طرف سے مسلسل جاری ہے۔ ۱۹۶۷ء میں سیرت کا ٹیکس منعقد ہوئی تو اس میں یورپ اور امریکہ کے مستشرقین بھی شامل ہوئے تھے۔ برنورسٹی آف ایڈمبرا کے شبہہ استعماریات کے پروفیسر، ڈیوڈ نیوٹنگم کی اولٹ نے اس میں تقریر کرتے ہوئے کہا تھا۔

اس وقت تواریح انسان اخلاقی اور ثقافتی سطح پر ایک نہایت نادرک صورت حال سے دوچار ہے۔ اس لئے ضرورت اس بات کی ہے کہ اسے فرزندانی توجیبہ کی طرف سے زیادہ سے زیادہ تبلیغ مقبوضہ کے تاکہ عیسائی اور مسلمان اپنے مشترکہ دشمن "الحاد" کے خلاف مل کر جہاد کر سکیں۔

(بحوالہ طلوع اسلام۔ اپریل ۱۹۶۷ء ص ۱۴۱)

اس کے متعلق اس سے زیادہ کیا کہا جائے کہ

یہ کہاں کی دوستی ہے کہ بیٹے ہیں یا راجح کوئی چارہ ساد ہونا۔ کرنی نمکسار ہونا! جنوری ۱۹۶۹ء میں امریکہ کے اس زمانے کے صدر تھی کارٹر کے سہ سے بڑے سیکورٹی ایڈوائزر (BREZINSKI) نے احکام جاری کئے تھے کہ دنیا بھر میں اسلامی تحریکوں کے اثرات کا جائزہ لیا جائے اس مطالعہ اور جائزہ کا

مقصد یہ ہے کہ حکومت کو مسلمانوں کی مذہبی تقریبات کے اثرات کے متعلق اس سے بہتر معلومات بہم پہنچائی جائیں۔ جس قدر اسے ایران کے معاملہ میں حاصل ہوئی تھی۔

(تاریخ اسلام اپریل ۱۹۷۹ء ص ۲)

نظر آتا ہے کہ ان تمام حالات کا جائزہ لینے کے بعد امریکہ اس نتیجہ پر پہنچا کہ اگر قرآنی سٹرکیں مسلم ممالک میں پھیلتی چلی گئیں تو امریکہ ہی نہیں۔ دنیا میں کسی سیکورٹریٹ کا وجود باقی نہیں رہے گا۔ سوچئے کہ اگر دنیا کے ایک ارب کے قریب مسلمان اگر ایک امت (امت واحدہ) بن جائیں۔ مراکش سے انڈونیشیا تک ایک بحر زخار کی شکل اختیار کر لیں۔ ان کے سینے میں قرآن نگاہوں میں بصیرت و مانع۔ علوم و فنون کی روشنی سے منور اور فطرت کی قوتوں پر ان کا غلبہ ہو تو اس طوفان کی تلاطم خیزیوں پر مخالف قوت کو خس و خاشاک کی طرح بہا کر لے جائیں گی اس کے بعد انہوں نے اس کے علاج کی بابت سوچا تو اس کا سراغ انہیں ہماری تاریخ ہی سے مل گیا۔ جب ایران فتح ہوا تو وہاں کا ایک نامور گورنر ہرمزان قہدی کی حیثیت سے حضرت عمرؓ کے سامنے آیا۔ آپ نے اس سے کہا کہ تمہارے مستقبل کے متعلق تو بعد میں سوچا جائے گا۔ پہلے ایک بات بتاؤ۔ ابھی کل تک تم ایرانیوں کی کیفیت یہ تھی کہ تم ہم عربوں کو اس قدر ذلیل سمجھتے تھے کہ ہم سے (دوستی تو کیا) جنگ کرنا بھی اپنے لئے باعث حشاک خیالی کیا کرتے تھے۔ اب بھی تم وہی ایرانی ہو اور ہم وہی عرب ہیں۔ لیکن کیفیت یہ ہے کہ تم ہمارے ہاتھوں ہرمیدان میں شکست کھاتے ہو۔ تم میرے سامنے پابجولاں کھڑے ہو، اور تمہارا شاہنشاہ اپنی جان بچانے کے لئے مارے مارے پھر رہا ہے۔ میں پرچنا یہ چاہتا ہوں کہ اس عظیم تبدیلی کی وجہ کیا ہے؟

اس نے کہا کہ عمر! بات بالکل واضح ہے۔ پہلے جب تم لوگوں کے ساتھ ہماری بیروانی ہوتی تھی تو ایک طرف ایرانی ہوتے تھے اور دوسری طرف عرب، عرب تنہا ایرانیوں کا کسی طرح بھی مقابلہ نہیں کر سکتے تھے اس لئے شکست کھا جاتے تھے۔ اب حالت یہ ہے کہ ان مقابلوں میں ایک طرف تنہا ایرانی ہوتے ہیں اور دوسری طرف عرب اور ان کے ساتھ ان کا خدا ہوتا ہے۔ ان دونوں کا مقابلہ ایرانی کیا، دنیا کی کوئی طاقت بھی نہیں کر سکتی۔ تم خدا کو الگ کر کے ہمارے مقابل ہیں آؤ۔ پھر دیکھو تمہارا وہی حشر ہوتا ہے یا نہیں۔

ہرمزان نے بات چیت کی کہہ دی۔ مسلمان اور اس کے ساتھ اس کا خدا۔ دنیا کی ہر طاقت پر غالب آ جائیگا۔ وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا (۱۱۱) ”ایسا کبھی نہیں ہوگا کہ خدا، غیر مسلموں کو مؤمنین پر غالب آنے دے۔“

ایسا نظر آتا ہے کہ اہل امریکہ نے اس رائے کو پایا اور سمجھ لیا کہ اگر اس امت نے قرآن کو اپنا حنا بطریقا سے بنا لیا تو دنیا کی کوئی طاقت ان پر غالب نہیں آسکے گی۔ اس کے توڑ کے لئے

انہوں نے یہ تدبیر اختیار کی کہ مسلمانوں میں اس خیال کو عام کر دیا جائے کہ اسلام کے متعلق جو (علم و بصیرت اور عقل و شعور کی) نئی نئی باتیں وضع کی جا رہی ہیں۔ یہ سب بدعت، الحاد اور بدعتی کی طرف لے جانے والی ہیں۔ حقیقی اسلام وہی ہے جو اسلاف سے مسلسل چلا آ رہا ہے، اس سے پہلے، اقوام مغرب، مسلمان مذہب پرستوں کو قدامت پرست

(CONSERVATISTS) جامد اور متصلب (ORTHODOX)۔ جمالت پسند

(OBSCURANTISTS) اور ان کے اسلام کو ملازم، کہہ کر بیکار کرتے تھے۔ انہی

خطابات میں نفرت اور خفارت پائی جاتی تھی اس لئے انہوں نے اپنی

فہم ایشل ازم | اس جدید تحریک کے لئے نام بھی جدید تجویز کیا یعنی (FUNDAMENTALISM)

اور اس کے داعیوں کو (FUNDAMENTALISTS) کہہ کر بیکار کرنے لگے۔ اس کے لئے

ابھی اردو زبان میں کوئی خاص اصطلاح تجویز نہیں ہوئی۔ اسے عام طور پر بنیادی اسلام

کہہ کر متعارف کرایا جاتا ہے۔ اس تحریک کا مقصد ہے۔

(۱) مسلمانوں کو قرآن اور علم و بصیرت، فکر و تدبیر، عقل و شعور سے دور رکھنا اور

(۲) ہمارے عہد ملکیت میں وضع شدہ اسلام کو بنیادی اسلام کی حیثیت سے عام کرنا

اور عوام کے جذبات کی تسکین کے لئے اسے اسلاف کی طرف منسوب کرنا۔

دیکھتے ہی دیکھتے یہ تحریک قریب قریب تمام مسلم ممالک میں پھیل گئی۔ یہ جو آپ اس وقت

ساری دنیا میں مسلم الٹی ٹیوٹ اسلامک سنٹرز، اسلامک مشن، اسلامک کانفرنسز

اسلامک سینٹرز، اسلامک لیچرز اسلامک لیچرز کی جھڑپیں دیکھ رہے ہیں، یہ سب

اسی شجرۃ الزقوم کی شاخیں ہیں۔ روزنامہ ڈائمن کی ۲۵ مارچ ۱۹۸۱ء کی اشاعت میں

شائع شدہ ایک مضمون کا ڈوسے، صرف امریکہ اور کینیڈا میں (۲۷) اسلامک سینٹرز

تھے (۱۹۸۱ء کی بات ہے)۔ اس وقت تک معلوم یہ اکاؤنٹیں کس کثرت سے پھیل

چکی ہوگی، مغرب ممالک اپنی (خلاف اسلام) اسکیموں کے فروغ اور وسعت کے لئے

جس طرح بے دریغ روپیہ صرف کرتے ہیں، اس کے متعلق کچھ سمجھنے کی ضرورت نہیں، آپ

نے بھی اس پر بھی غور فرمایا ہے کہ ہمارے سولہی صاحبان (جن کی تحریف آمیزی کی محدودیت

کا سب کو علم ہے) کس طرح ہوائی جہازوں پر اڑتے اور ساری دنیا کے چکر کاٹتے پھرتے

ہیں اور یورپ اور امریکہ کے بہترین (FIVE-STAR) ہوٹلوں میں قیام فرماتے ہیں کسی

نے بھی اس کی بھی تحقیق کی ہے کہ اس قدر بے حد حساب روپیہ کہاں سے آتا ہے؟ اور

کس مقصد کے لئے صرف ہو رہا ہے؟ اقوام مغرب کو اچانکے قرآن کے جذبہ سے جو خطرہ

لاحق ہو رہا تھا، انہوں نے اپنی بے پناہ دولت کے بل بوتے پر اسے غیر مؤثر بنا کر اہمیت

کو کس طرح ہزار برس پیچھے دھکیل دیا ہے۔ اور اس کے بعد مطمئن بیٹھے ہیں کہ جو کام توپ تھنگ

سے نہیں ہو سکتا تھا وہ ڈالر اور سٹرلنگ کے زور سے باامن ہو رہا ہے۔

بت سنم خانوں میں کہتے ہیں مسلمان گئے ہے خوشی ان کو کہ کہنے کے نگہبان گئے  
مزلی دہر سے اونٹوں کے حدی خوان گئے اپنی ہنلوں میں رہائے ہوئے قرآن گئے

چونکہ اس تحریک میں علم و بصیرت کو کفر اور عقل و شعور کو الحاد قرار دیا جاتا ہے، اس لئے  
مذہب کو جذبات کے زور پر مہیلا دیا جاتا ہے۔ اس سے ان سلکوں میں مذہبی جنون

(FANATICISM) عام ہو رہا ہے جن میں فنڈا میٹل ازم کا دور دورہ ہے۔ یہ  
جنون منظم ہو کر اسلامی دہشت گردی کی شکل اختیار کر لیتا ہے۔ اسلام آباد سے شائع ہونے  
والے روزنامہ "دی مسلم" کی ۱۴ اکتوبر ۱۹۸۲ء کی اشاعت میں ایک مبسوط مقالہ شائع ہوا ہے  
جن میں بتایا گیا ہے کہ ملائیشیا میں کس طرح اس تحریک نے بغاوت کی شکل اختیار کر رکھی ہے

اور اس سے وابستہ مذہب پرست، اسلام پسند، جماعت (P.A.S) حکومت کے  
مد مقابل کھڑی ہو رہی ہے اور اعلان کرتی ہے کہ "ہم اپنے اسلامی جہاد کو آخری تک  
جاری رکھیں گے"۔ اسی قسم کی آگ دیگر مسلم ممالک میں بھی سنگ رہی ہے اور اس طرح  
مسلمان خود مسلمانوں کی تلوار سے زنج ہو رہے ہیں۔ دو برسوں ادھر کی بات ہے، ڈیوگ  
یونیورسٹی کے ایک پروفیسر (DR. BRUCE B. LAURENCE) جو وہاں ریٹیرن کے استاد

اور عربی ادب اسلامی مطالعاتی پر ڈگرام کے مشیر ہیں، پاکستان آئے تھے۔ ان کا ایک انٹرویو  
کراچی کے روزنامہ ڈائری کی (۱۱) جون ۱۹۸۲ء کی اشاعت میں شائع ہوا تھا۔ اس  
سوال کے جواب میں کہ ان کے نزدیک فنڈا میٹل ازم کا مفہوم کیا ہے، انہوں نے کہا تھا  
اس تحریک کے ساتھ وابستگان کی ایک مشترکہ خصوصیت یہ ہے کہ پیغمبروں ہی  
کی نہیں، خود اپنے مسلمان بھائیوں کی بھی کس بات کو برداشت نہیں کرتے۔

انہوں نے کہا کہ فنڈا میٹلسٹ وہ ہے جو اس بات پر مصر ہوتا ہے کہ صرف  
اس کا نقطہ نظر اور مسلک صحیح ہے، باقی سب گمراہ ہیں۔ وہ مصر کے اخوان المسلمین  
ہوں یا ایران کے جاہدین، ان سب کا طرز عمل متصل ہے (بے لچک) ہوتا ہے اور  
کس دوسرے کی بات ماننے کی ان کے ہاں گنجائش نہیں ہوتی۔

بحوالہ طلوح اسلام۔ اگست ۱۹۸۲ء ص ۸۶

ان کی یہی ذہنیت انہیں دوسرے مسلمانوں کے خلاف نفرت اور عداوت و معاشرہ میں دہشت گردی  
اور خود حکومت کے خلاف بغاوت پر آمادہ کر دینا ہے۔ وہ ایسے جہاد سمجھتے ہیں اور اس میں  
جان دے دینے کو شہادت، اور اٹلی دسمبر ۱۹۸۲ء کی بات ہے۔ صدر مملکت پاکستان نے  
امریکہ کے جریدہ ٹائمز کے نئی دہلی میں منیڈ نمائندہ کو انٹرویو دیا تھا جو اس جریدہ کی (۱۲) دسمبر  
کی اشاعت میں شائع ہوا تھا۔ اس میں ان سے پاکستان میں فنڈا میٹل ازم سے منطلق بھی

سوال کیا گیا تھا جس کے جواب میں انہوں نے فرمایا تھا۔

## پاکستان میں فنڈ امینٹل ازم

مختلف ماحول میں اجماع اسلام کا مفہوم مختلف ہوتا ہے۔ اسلامی فنڈ امینٹل ازم کا جو مفہوم بعض اوقات مغرب میں لیا جاتا ہے، اسے براہ کرم مذہبی جنواضہ صفا اور تعصب اور جہود و تعصب سے مخلوط نہ کیجئے۔ پاکستان میں ہمیں اس کا احساس ہے کہ اسلام میں ایسی لچک ہونی چاہیئے جس سے وہ عصر حاضر کے تقاضوں اور زندگی کے مطالبات کو پورا کر سکے۔ جو اسلامی تحریک تھی جس سے یہ ملک وجود میں آیا تھا، ایسا نہ ہوتا تو ہم بھی ہندوستان کا ایک حصہ ہوتے۔ ہم اس نظریہ حیات کے احیاء کے لئے کوشاں ہیں جو تخلیق پاکستان کا موجب تھا لہذا پاکستان میں آپ حقیا کر ایسی نہیں پائیں گے۔ ہم معاشرہ کی اخلاقی اقدار کا احیاء و انقلاب کے ذریعے ہمیں ارتقا کی رُوسے کرنا چاہتے ہیں۔

(بجوالہ طلوع اسلام۔ جنوری ۱۹۸۳ء ص ۱۵)

لیکن حقیقت یہ ہے کہ

- (۱) فنڈ امینٹل ازم نہ اسلامی ہوتی ہے نہ غیر اسلامی۔ وہ ایک متعین تنظیم و تحریک ہے جس کا اپنا مفہوم اور اپنا مقصد ہے۔ وہ اس میں نہ کسی لچک کے قائل ہوتے ہیں، نہ کسی سے مفاہمت کے لئے تیار۔ اگر کوئی ان سے متفق ہو جائے تو ضرور رُوسے وہ تصادم پر اثر آتے ہیں۔ جنوں اور تعصب، تشدد اور تعصب اس کے اجزائے ترکیبی ہیں۔ مختلف ملک میں اس کی (STRATEGY) تو مختلف ہو سکتی ہے، مقصد و مفہوم الگ الگ نہیں ہو سکتے۔ وہ تو ایک عالمگیر مذہب کی حیثیت اختیار کئے ہوئے ہے۔
- (۲) ہم نے اس اسلام کی رُوسے یہ خطہ زمین حاصل کیا تھا جس کی تشریح علامہ اقبال نے کی تھی اور جو قرآن اور علم و بصیرت کی بنیادوں پر استوار تھا۔
- (۳) پاکستان میں وہ حقیا کر ایسی عملاً رائج ہے جسے ختم کرنے کے لئے پاکستان کا قیام عمل میں لایا گیا تھا۔

(۴) اب یہاں فنڈ امینٹل ازم بھی اپنے پاؤں پھیلا رہی ہے۔ واضح رہے کہ فنڈ امینٹل ازم اس تحریک کو اس نام سے نہیں پھیلاتے۔ ہر ملک میں اس کا نام الگ الگ رکھا جاتا ہے۔ امریکہ سے منائے جانے والے لٹریچر میں ان کی سرگذشتیں ملتی ہیں۔ پاکستان میں اسکے آثار ڈاکٹر اسرار احمد صاحب کی تحریک میں پائے جاتے ہیں۔ جہاں تک ہمیں یاد پڑتا ہے، انہوں نے ایک دفعہ خود اپنے متعلق کہا تھا کہ وہ فنڈ امینٹل ازم ہیں۔ ان کی تحریک کے

مخاض ترکیبی یہ ہیں

۱۱، قرآن کا نام بکثرت دہرایا جائے لیکن اسے دین میں آخری سند نہ تسلیم کیا جائے۔  
 ۱۲، دین میں سنت اور حجت اسلاف کا مسک قرار دیا جائے اور اس سے اعراض یا اختلاف کو الحاد اور امتداد کا موجب گردانا جائے۔ یوں تو ڈاکٹر اسرار صاحب اپنے مسلک کو حجتہ اکثر بیان کرتے رہتے ہیں لیکن انہوں نے اسے جامع طور پر اپنے ماہنامہ میثاق کی اشاعت بابت ستمبر ۱۹۸۲ء میں واضح کیا ہے۔ فریل کے اقتباسات وہیں سے لئے گئے ہیں۔  
 جیسا کہ پہلے بتایا جا چکا ہے، فنڈایشنل ازم کا بنیادی مقصد یہ ہے کہ مسلمانوں کے ذہن میں اس عقیدہ کو راسخ کر دیا جائے کہ بنیادی اور حقیقی اسلام وہ ہے جو ان کے ہاں اسلاف سے متواتر چلا آ رہا ہے۔ اس عقیدہ کی راہ میں، قرآن اور علم و بصیرت و شراکتہ و کاد میں ہیں۔ جب تک انہیں راستے سے ہٹایا نہ جائے اسلام پرستی دین نہیں بن سکتی۔  
 ڈاکٹر اسرار احمد صاحب ہی ٹیکنیک اختیار کر رہے ہیں۔ پہلے تو انہوں نے اپنی تحریک کو قرآن سے منسوب کیا۔ انجمن خدام القرآن۔ قرآن اکاڈمی۔ قرآن کانفرنس۔ حکمت قرآن وغیرہ تاکہ کسی کے دل میں یہ شبہ نہ گزرے کہ وہ حجتہ فی القرآن کے خلاف ہیں۔ اس کے بعد وہ اپنے حقیقی مقصد کی طرف آئے اور فرمایا۔

ماضی بعید و قریب میں مسلمانوں میں جتنی بھی گمراہ کن تحریکیں اٹھیں وہ سب

قرآن کا نام لے کر اٹھیں۔ (میثاق ستمبر ۱۹۸۲ء - ص ۲۹)

یعنی بیک جنبش قلم یہ خیال عام کر دیا کہ قرآن کے نام سے جتنی تحریکیں بھی اٹھی ہیں وہ سب گمراہ کن تھیں۔

کسے نہ مانا کہ دیرنگر جے تیغ ناز کشی مگر کہ زندہ کنی خلق را وہا ز کشی

پہلے بتایا جا چکا ہے کہ چارے نمائے میں جس ہستی نے امت کی توجہ قرآن اور علوم حاضرہ کی طرف مبذول کرائی تھی وہ سرستید تھے۔ ڈاکٹر صاحب نے اپنی ہم کا آغاز انہی کو مطعون کرنے سے کیا ہے۔ لکھتے ہیں۔

ان سب سے پہلے بہت سی گمراہیوں کا سرستید احمد خان نے آغاز کیا قرآن کے نام پر (ص ۲۹) دد صغے آگے چل کر لکھتے ہیں۔

۱۹۵۷ء کے بعد مسلمانوں کی نام نہاد حکومت بالکل ختم ہو گئی اور برصغیر پاک و ہند پر سیاسی اعتبار سے حکومت برطانیہ کا تسلط و استیلا کامل طور پر ہو گیا تو غلامی کا ایک نیا دور شروع ہوا۔ ۱۹۴۷ء تک یہ توڑے سال کا دور ہے۔ اس دور میں قرآن کے حوالے سے جو سب سے پہلی زور دار آواز اٹھی ہے وہ سرستید احمد خان کی ہے۔ پندرہ پاروں کی انہوں نے تفسیر بھی لکھی۔ انہوں نے ایسے ایسے نئے اٹھا دیئے

کہ حد و بس ہے۔ (ص ۳۱)

لیکن انہوں نے سرسید کو یہ کہہ کر قابل معافی قرار دے دیا کہ ان نگرہ کن تاویلات کے باوجود ایک اچھی بات سرسید کے حق میں جاتی ہے اور وہ یہ کہ اگرچہ انہوں نے اپنی تفسیر میں یہ باتیں کہیں لیکن نہ تو انہوں نے کوئی اپنی جماعت بنائی۔ نہ کسی دینی فرقہ کا انہوں نے آغاز کیا۔ وہ اصل میں مشہور و معروف ہوئے ایک سماجی مصلح اور مسلمانوں کے ایک قومی لیڈر کی حیثیت سے۔ چونکہ ان کا دینی معاملہ صرف نظریات کی حد تک رہا انہوں نے اس کی بنیاد پر کوئی تنظیم قائم نہیں کی۔ کوئی جماعت نہیں بنائی۔ لہذا اس نے ایک فنڈ کی شکل اختیار نہیں کی۔ (ص ۳۲)

اس کے بعد انہوں نے مرزا غلام احمد قادیانی کا ذکر کیا ہے تاکہ ان کی تحریک کو بھی قرآن کے نام پر اٹھائی جانے والی تحریکوں میں شامل کر کے عوام کے جذبات کو مشتعل کر دیا جائے۔ اس قسم کا پراپیگنڈہ بڑا مؤثر ہوتا ہے۔ اس جملہ مقصد کے بعد وہ اپنے اصل ہدف کی طرف آنے میں اور فرماتے ہیں۔

### جرم کی فہرست

پھر ہمارے دور میں غلام احمد پر تو بڑی ایسی جہانی نے جو نگرہ ایسی پھیلائی اور جو مسلسل پھیل رہی ہے وہ تو بالکل سناٹے کی بات ہے۔ (ص ۳۳)۔ اس نے لونڈنی غلاموں کا مسئلہ اٹھا دیا۔ یتیم پڑنے کی وراثت کا مسئلہ کھڑا کر دیا۔ تعدد ازدواج کا مسئلہ کھڑا کر دیا۔ یہ وہ مسائل ہیں جو قرآن سے تاہر و زور متفق علیہ رہے ہیں۔ اہل سنت کے تمام فقہی مکاتب کا ان پر اجماع ہے۔ یتیم پڑنے کی وراثت کا مسئلہ بڑا احساس (TOUCHY) ہے۔ اس نے بڑے (PATHETIC) انداز میں اس مسئلہ میں رقت آمیزی (PATHOS) پیدا کی اور اپنے زور قلم سے یتیم پڑنے کے لئے ہمدردیاں حاصل کیں۔ (ص ۳۴)

آپ نے پر تو بیز کا جرم ملاحظہ فرمایا؟ اس نے رقت آمیز انداز سے اپنے زور قلم کے ذریعے یتیموں کے حق میں ہمدردیاں حاصل کیں! معلوم نہیں ڈاکٹر صاحب خود خدا کے متعلق کیا ارشاد فرمائیں گے جس نے اپنی کتاب میں جا بجا نہایت "رقت آمیز اور پر زور" انداز سے یتیموں کے حقوق کی یاد دلانی ہے۔ ۱۹۶۹ء کی بات ہے۔ ڈاکٹر صاحب کی مرکزی انجمن خدام القرآن کے مکتبہ

ہا۔ معلوم نہیں ڈاکٹر صاحب اپنے متعلق کیا کہیں گے جنہوں نے چھوٹے ہی ایک جماعت بھی بنائی اور ایک تنظیم بھی قائم کی ہے۔

کی طرف سے ایک کتاب شائع ہوئی جن کا دیباچہ ڈاکٹر صاحب نے تحریر فرمایا تھا۔ اس میں کہا گیا تھا کہ یتیم پوتے کو اس کے دادا کے ترکہ میں سے حصہ نہیں مل سکتا۔ طلوع اسلام میں اس موضوع پر اس سے بہت پہلے سے لکھا جا رہا تھا کہ قرآن کریم کی رو سے یتیم پوتا اپنے دادا کے ترکہ سے محروم نہیں ہو سکتا۔ ڈاکٹر صاحب نے اپنے موقف کے حق میں قرآن سے کوئی دلیل دینے کے بجائے لکھا تھا کہ۔

اس کے بارے میں تمام امت مسلمہ گذشتہ چودہ صدیوں سے متفق الراء ہے کہ مورث کے بیٹے کی موجودگی میں اس کا پوتا یا نواسہ وراثت میں حقدار نہیں۔

(طلوع اسلام فروری ۱۹۷۹ء - ص ۶۷)

وہی قرآن کے مقابلہ میں اسلاف پرستی!



**غلام اور لونڈیاں** ڈاکٹر صاحب نے دوسرا الزام "غلام اور لونڈیوں" کا لگایا ہے۔ انسانوں کو غلام (اور ان کی عورتوں کو لونڈیاں) بنانا، انسانیت کے خلاف ایسا شتیج اور عظیم جرم ہے جس کا تصور بھی قرآن نہیں کر سکتا۔ آپ قرآن کریم کو شروع سے آخر تک دیکھ جائیے۔ کسی ایک جگہ بھی غلام بنانے کا حکم تو ایک طرف، اس کی اجازت بھی نہیں ملتی۔ اس کے برعکس غلاموں کو آزاد کرانے کی بار بار تاکید ملتی ہے۔ سورہ بقرہ میں دین کو العقیۃ سے تعبیر کیا گیا ہے۔ یعنی پہاڑ کی گھاٹی پر چڑھنے سے اس کے بعد کہا ہے **وَمَا آذَنَّاكَ مَا التَّقِيَّةَ**۔ خدا کے سامنے کون بنائے گا کہ العقیہ کیا ہے۔ اس کے جواب میں کہا **تَقِيَّةٌ** (۹۱)۔ غلاموں کو آزاد کرنا۔ یعنی قرآن کے نزدیک، غلاموں کو آزاد کرنا اور آزاد کرانا، دین کی اصل داساں ہے۔ سورہ بقرہ میں ہے کہ "برو تقویٰ یہ نہیں کہ تم اپنا منہ مشرق کی طرف کرتے ہو یا مغرب کی طرف..... اصل برو تقویٰ یہ ہے کہ تم مال کی محبت کے باوجود اسے دوسرے ضرورت مندوں کی احتیاج رنج کرنے کے لئے صرف کرو۔ اور ان میں فی السیر کتاب" (۱۱۶) خاص طور پر لکھا گیا ہے۔ یعنی غلاموں کو آزاد کرانے کے لئے سورہ توبہ میں صدقات کے مصارف میں **فِي السِّبْيَانِ** کو شامل کیا گیا ہے (۹)۔ متعدد مقامات پر بعض لغزشوں کے کبابہ کے طور پر تحریر رقبۃ "غلام آزاد کرنے کا حکم دیا گیا ہے۔ (شکا ۲۲ - ۸۹) اس سے وہ غلام اور لونڈیاں مراد ہیں جو نذول قرآن کے زمانے میں عربی معاشرہ میں موجود تھے اور جنہیں قرآن نے مائتکت ایسا لکھ چھ کر پکارا ہے۔

یہ ہے غلامی کے متعلق قرآن کریم کا مسلک و موقف۔ اس کے برعکس ڈاکٹر صاحب کا اس

باب میں عقیدہ کیا ہے؟ اسے انہوں نے اپنی ایک تقریر میں واضح کیا تھا جو روزنامہ جنگ (لاہور) کی (۱۲) فروری ۱۹۸۳ء کی اشاعت میں شائع ہوئی تھی۔ اس میں انہوں نے فرمایا تھا۔

مالِ غنیمت میں ہاتھ آجانے والی لونڈیوں کے بارے میں کئے جانے والے ایک سوال کے جواب میں انہوں نے کہا کہ حضورؐ کے زمانے میں غلاموں اور لونڈیوں کا معاملہ تھا۔ قرآن میں اس کے خاتمے کی کوئی آیت نہیں۔ لیکن اسلام کے نزدیک غلام بنانا شرک ہے لیکن لونڈیوں کے معاملہ میں تمتع کی اجازت ہے۔ نکاح ضروری نہیں۔ لیکن اگر انہیں آزاد کر کے نکاح کر لیا جائے تو زیادہ بہتر ہوگا۔ لونڈیوں سے پیدا ہونے والی اولاد کے وہی حقوق ہوں گے جو دوسری بیویوں کے ہونے والی اولاد کو حاصل ہوں گے۔

طلوع اسلام کی جو شامت آئی تو اس نے اس پر حسب ذیل تنقید کر دی (جس کا تجا زہ وہ آج تک جھگت رہا ہے) اس نے لکھا۔

(۱) ڈاکٹر صاحب نے فرمایا ہے کہ قرآن میں غلاموں اور لونڈیوں کے خاتمے کی کوئی آیت نہیں۔

اگر انہیں قرآن میں ایسی آیت نظر نہیں آئی تو ان کی نظر کا قصور ہے نہ کہ قرآن کا۔ اقبالؒ نے

سچ کہا تھا۔ دیرینہ ہے تیرا مرض کوہ لگا ہی!

(۲) ”قرآن نے اسے ختم نہیں کیا لیکن اس کے باوجود غلام بنانا شرک ہے“ (کچھ نہ سمجھے خدا کرے کوئی)

(۳) غلام بنانا شرک ہے لیکن لونڈیاں بنانا اور ان سے بغیر نکاح جنسی اختلاط عین مطابق اسلام ہے۔

(صلائے عام ہے یا رانِ نکتہ دال کہلئے)

جس قوم کے مجتہد ایسے ہوں ان کا خدا حافظ (طلوع اسلام، مئی ۱۹۸۳ء۔ ص ۱)

ہم سے دراصل یہ غلطی اس سے بہت پہلے مرتد ہو چکی تھی۔ ۱۹۷۳ء کا ذکر ہے۔ ڈاکٹر صاحب نے ایچیسن کا لٹچ (لاہور) میں ”سورۃ العصر کی تفسیر کے طور پر“ ایک تقریر فرمائی جسے کالج کی طرف سے راہ نجات کے عنوان سے ایک پمفلٹ کی شکل میں منظرِ نفع کیا گیا۔ وہ پمفلٹ طلوع اسلام کو تبصرہ کے لئے موصول ہوا تو دیکھا گیا کہ اس میں قرآنی لفظ ”نگاہ سے کئی ایک استقام ہیں۔ ڈاکٹر صاحب اپنے آپ کو قرآن کا طالب علم کہتے تھے۔ (وہ اب بھی یہی کہتے ہیں) انہوں نے میثاق بابت ستمبر ۱۹۸۲ء میں لکھا ہے کہ ”میں عالم دین ہونے کا ہرگز مدعی نہیں ہوں۔ میں قرآن کریم کا ایک ادنیٰ طالب عالم اور ادنیٰ خادم ہوں“۔ ہم نے ان مقامات کا لٹاؤ ہی کی جو قرآن کریم کی دُست سے صحیح نہیں تھے۔ اور اس کے ساتھ ہی مشورۃً ایک گزارش بھی ان کے پیش خدمت کی۔ ہم نے لکھا تھا۔

ڈاکٹر صاحب کے حسن نیت و خلوص مقصد اور قرآنی تعلیم کی تبلیغ کے لئے ان کے جذبہ

ایثار کی بنا پر ہمارے دل میں ان کا بڑا احترام ہے۔ اسی احترام کی بنا پر ہم ان

کی خدمت میں یہ مشورہ پیش کرنے کی جرأت کرتے ہیں کہ اگر وہ چاہتے ہیں کہ

انکی تبلیغ صحیح نتائج پیدا کرے تو وہ پہلے کچھ مزید عرصہ کے لئے ”طالب العلماء“

روش اختیار کریں۔ پہلے اپنے ذہن کو سابق تقوٰات و تاثرات سے پاک اور صاف

کریں اور پھر قرآنی حقائق کا اور زیادہ غور و تندر سے مطالعہ کریں، اور تبلیغی میدان میں اس وقت انہیں جب ان کی فکر میں پختگی پیدا ہو جائے۔ وہ بالعموم تعلیم یافتہ طبقہ میں اپنے درس دیتے ہیں، اور ان کے سامعین بھی یہ سمجھ کر ان کا درس سنتے آتے ہیں کہ وہ کوئی "کٹ گٹا" نہیں، تعلیم یافتہ تبلیغی قرآن ہیں۔ اس سے ان کی ذمہ داری اور بھی بڑھ جاتی ہے۔ نا پختگی، فکر کی بناء پر قرآنی حقائق پیش کرنے کا نقصان یہ ہوتا ہے کہ حبيب (ازال لبد) و اپنی پختگی فکر کے زمانے کے استقامت و صبر سے نہ جتنی محنت اس نے ان (غلط) نقوش کے مرتسم کرنے میں صرف کی تھی اس سے کہیں زیادہ محنت انکے مٹانے میں صرف کرنی پڑتی ہے۔ اور پھر بھی یقین سے نہیں کہا جاسکتا کہ مختلف ذہنوں سے وہ تمام نقوش مٹا دیے گئے ہیں نہ معلوم وہ نقوش کہاں کہاں پہنچ چکے ہوتے ہیں اور کن کن گہرائیوں تک تبلیغی قرآن کا راستہ "پل صراط" ہے۔ بال سے بھی زیادہ باریک اور تیار سے بھی زیادہ تیز، اور سچے شعلہ فشاں جہنم! (طوبیٰ اسلام اکتوبر ۱۹۸۳ء ص ۴۴)

ہمیں اعتراف ہے کہ ہمیں ڈاکٹر صاحب کی نغیبات کے سمجھنے میں مغالطہ ہو گیا تھا۔ انہوں نے اپنی جماعت میں داخل ہونے والوں سے باقاعدہ بیعت لینے شروع کر دی ہے۔ ان کے معتقدین انہیں "مرشد" کہتے ہیں اور "امیر" بھی۔ عام طور پر وہ ممتاز عالم دین کہہ کر پکارے جاتے ہیں۔ جب انسان اس مقام پر پہنچ جائے تو اگر اس کی کس غلطی کی نشاندہی کی جائے تو وہ اسے اپنی توہین سمجھتا ہے اور اس کا انتقام لینے پر آمادہ ہو جاتا ہے۔



**مولانا اصلاحی** | ہم تخریر ایک جماعت کے امیر اور مرشد کے سامنے کچھ حیثیت نہیں رکھتے، ڈاکٹر صاحب اب اپنے آپ کو اس مقام بلند پر فائز سمجھتے ہیں جہاں کوئی ان کا ہسر نہیں ہو سکتا۔ آپ نے ایک (پرانا) عمارت بنا کر ہاڑی ہاڑی باریشی بابا ہم ہاڑی۔ وہ اس حد تک آگے بڑھنے میں بھی کوئی پاک نہیں سمجھتے۔ مولانا امین احسن اصلاحی سے ہمارے اختلافات ہیں لیکن اس کے باوجود یہ حقیقت ہے کہ علمی و بنا میں ان کا اپنا مقام ہے۔ اس کے ساتھ ہی یہ بھی واقعہ ہے کہ ڈاکٹر اسرار احمد صاحب کا مذہبی اور علمی دنیا میں تعارف انہی کی نسبت سے ہوا تھا۔ لیکن ڈاکٹر صاحب اب انہیں بھی نہیں نکشتے۔ فرماتے ہیں۔

میرے لئے اس معاملہ میں بہت بڑی تشویش والی بات ہو گئی تھی۔ وہ یہ کہ ایک بزرگ جن سے میرا بھی طویل عرصہ تک قریبی تعلق و رابطہ رہا ہے۔ میرے لئے ان کی

خدمت بھی کی ہے اور ان کے فکر کی بھی۔ میں نے ان کی کتابوں کو سنا لیا بھی کیا ہے میرا تھا اٹھنا جب رجم کے مسئلہ میں آکر ان بزرگ نے بھی وہی روش اختیار کی ساری عمر قرآن پڑھنے پڑھانے میں بنا کر آخر کار یہ ہوا کہ رجم کے متعلق یہ رائے یہی کہ شادی شدہ اور غیر شادی شدہ زانی کے لئے اسلام میں حد علیحدہ علیحدہ نہیں ہے بلکہ شادی شدہ زانی کے لئے بھی وہی سو کوڑے ہیں جو قرآن میں آئے ہیں۔ (۳۹)

لیکن ان کا جرم یہ ہے کہ ان کے نزدیک شادی شدہ زانی کی بھی وہی سزا ہے جو قرآن میں آئی ہے۔ اس پر ڈاکٹر صاحب فرماتے ہیں:-  
اللہ تعالیٰ ان بزرگ کو معاف کرے۔ اچھی وہ زندہ ہیں اور انہیں تو فیق دے کہ وہ رجوع کریں اور توبہ کریں۔ اللہ تعالیٰ ان کو اس کی ہمت دے (ص ۳۹) اس سے بھی آگے بڑھ کر ان کی آخرت کے متعلق فیصلہ دینے سے بھی نہیں چوکے۔ فرماتے ہیں۔

حسرت ہوتی ہے تو اس بات پر کہ عمر کے آخری حصہ

میں کوئی شخص ایسی کھائی لیکر اللہ تعالیٰ کے حضور پہنچے (ص ۴۵)

مولانا صاحب کا ایک جرم یہ بھی ہے کہ وہ زندہ ہیں۔ اگر خدا ان کی عمر دلا کر دے وہ وفات پا چکے ہوتے تو ان کا شمار اسلاف کے زمرہ میں ہوتا اور اس طرح ڈاکٹر صاحب کے نزدیک واجب الاحترام ہو جاتے۔

پھر ڈاکٹر صاحب غمناک ان کی سیرت و کردار پر بھی چھینٹا دے گئے ہیں فرمایا:-  
غور کیجئے کہ آج کل کے ہم لوگ جس نوعیت کے ہیں۔ ہماری سیرت و کردار کے جو عبارات ہیں ان کے اعتبار سے کوئی مجتہد مطلق بن کر کھڑا ہو جائے اور خلفائے اربعہ۔ ائمہ اربعہ تمام محدثین کی مشفق علیہ اور جمع علیہ رائے کیخلاف رجم کے معاملہ میں کہہ دے کہ یہ حد نہیں تو دینی اعتبار سے یہ کتنی خطرناک بات ہے۔ یہ تو تمام اسلاف کے ہم دین کے خلاف عدم اعتقاد ہے۔ ایسے متفق علیہ مسئلہ کے خلاف اپنا اجتہاد پیش کرنا۔ یہ ہوتا ہے دراصل کسی فتنہ کے آغاز کا سبب۔ (ص ۴۳)

ہم مولانا اصلاحی کی مدافعت نہیں کرنا چاہتے وہ اپنی مدافعت آپ کرنے کے قابل

ص ان سے جو استفادہ کیا ہے اس کا کوئی ذکر نہیں۔ احساس برتری میں مبتلا انسان کسی کے احسان کے اعتراف کو اپنے لئے باعثِ حقیر خیال کیا کرتا ہے۔

(اور کہیں بہتر طور پر تابل) ہیں۔ ہم کہنا صرف یہ چاہتے ہیں کہ ڈاکٹر صاحب، اپنے ایک بزرگ کو اتنا بڑا (معاف بفرما ٹیڈ) خطا کار اور گنہگار، مٹھرائے کے لئے، قرآن کی کوئی سند یا دلیل پیش نہیں کرتے، نہ صرف یہ پیش کرتے ہیں کہ یہ اسلاف کے متفق علیہ فیصلہ کے خلاف ہے۔

اور یہی وہ مقام ہے جہاں فنڈا مینٹل ازم اس امت کو پہنچانا چاہتی ہے۔ قرآن نہیں۔ اسلاف کا مسک! ڈاکٹر صاحب نے مولانا اصلاحی کی تفسیر کی چوتھی جلد شائع کی تھی جس میں (بقول ان کے) رجم کا مسند بیان ہوا تھا۔ اس وقت تو اسے شائع کر دیا۔ اب فرماتے ہیں۔

جیسے ہی طباعت کے بعد ان کی تفسیر کی چوتھی جلد میں رجم کی بحث میرے علم میں آئی اسی وقت الحمد للہ میں نے کلمے کر لیا تھا کہ میں اس جلد کو دوبارہ شائع نہیں کروں گا۔

کیوں؟

اس لئے کہ میرا تعلق اسلاف کے ساتھ ہے اور اسلاف سے خود کراٹ دینا بلاکت کے مترادف ہے۔..... یہ میری پختہ رائے ہے اور میں اس پر جازم ہوں کہ کس مسند پر اسلاف کی متفقہ رائے سے اختلاف، خواہ وہ کسی ایک مسند میں ہی کیوں نہ ہو، انتہائی خطرناک ہے۔ اسی طرح فنون کا آغاز ہوتا ہے۔ (ص ۴۴)

أَوَلَوْ كَانُوا آبَاءَهُمْ لَيَبْغُلُونَّ شَيْئًا وَلَا يَهْتَدُونَ (۲/۱۷۰)۔ "خواہ وہ بات عقل کے جہی خلاف ہو اور قرآن کے بھی خلاف۔ آپ پھر بھی اسی پر جھمے رہیں گے۔" اسلاف کہیں گے کہ

بنی اسرائیل کا جو گروہ کھو گیا تھا، چوہے وہی ہیں۔ (بخاری)

تو آپ افسس پر آنا و صدقنا، ہمیں گے اور جو کہے گا کہ یہ حضور نبی اکرم کا ارشاد نہیں ہو سکتا اسے منکر حدیث اور اسلاف کی تحقیر کا مجرم قرار دے کہ حوالہ دار درسن کر دیا جائے گا۔ اس باب میں ڈاکٹر صاحب کے جذبات (با عقائد) کی شدت کا یہ عالم ہے کہ وہ فرماتے ہیں۔

جو شخص بھی دین کی کسی خدمت کا مدعی ہو۔ اس کو پر کھنے، اس کے خلوص کو جانچنے کا ایک معیار اور اصول یہ بھی بنالینے کہ اس کی صحبت میں بیٹھنے سے، اس

صا اسے پہلی یاد شائع کرنے سے (بقول آپ کے) جس گمراہ پھیلانے کے آپ مرتکب ہوئے تھے، اس کا ذمہ دار نہ کر رہے؟



گئی ہے۔ یہ مسلم انٹی ٹیوٹ کی سوچ کا ایک اہم عنصر ہے۔ وہ جدید تعلیم یافتہ افراد اور طبقہ سے بہت زیادہ الگ ہیں۔ ان کے نزدیک اس طبقہ کے افراد، خواہ کسی قدر صاحب علم اور دینی مزاج کے حامل ہوں اور خواہ تہذیب مغرب کی فلسفیانہ بنیادوں کے ناقد بھی ہوں، ایک اسلامی ریاست میں رہائشی کے منصب پر فائز ہونے کے قابل نہیں۔ رہائشی صرف علماء ہی فراہم کر سکتے ہیں کیونکہ وہ تہذیب مغرب کے مضر اثرات سے پوری طرح محفوظ ہیں۔ اور جدید تعلیم یافتہ افراد کے اندر ان کی تمام تر دینداری کے باوجود "مغرب زدگی" کے جراثیم موجود ہوتے ہیں۔

اس کے بعد حقانی صاحب تحریر فرماتے ہیں :-  
ان کی دانت میں کوئی بھی جدید تعلیم یافتہ شخص مسلمان عوام یا امت مسلمہ کی حقیقی قیادت کے منصب پر فائز نہیں ہو سکتا۔ یہ ایسی رائٹس سے جسے (ULTRA-FUNDAMENTALIST) کہتے ہیں چارہ نہیں۔ لیکن مسلم انٹی ٹیوٹ کو اس پر اصرار ہے اور عالم اسلام کے لئے اس کے تجویز کردہ نسخہ کا یہ لازمی جزو ہے۔

اس سے آپ نے یہ بھی دیکھ لیا کہ فنڈ ایشنل ازم، کوئی مقامی یا کسی خاص ملک کی تحریک نہیں، اسے عالمگیر تحریک کے طور پر چلایا جا رہا ہے۔ امریکہ سے شائع ہونے والے لٹریچر میں اس تحریک کے متعلق اکثر معلومات ملتی ہیں۔ اس کا بیج کہاں بویا گیا۔ اس کی جڑیں کہاں کہاں ہیں۔ اس کی آبیاری اور نشوونما کیسے کی جاتی ہے۔ اس کے لئے فنڈز کا کیا انتظام ہے۔ وغیرہ وغیرہ۔ اس وقت یہ تحریک مختلف مسلم ممالک میں الگ الگ تنظیموں کی شکل میں ہے۔ (جن کے نام بھی الگ الگ ہیں)۔ اس کے سرپرستوں کے نزدیک اس کی آخری منزل کیا ہوگی اس کے متعلق، امریکہ سے شائع ہونے والے جریدہ (TIME) کی دسمبر ۱۹۸۴ء کی اشاعت میں ایک بڑا مضمون شائع ہوا تھا جس میں مشرق وسطیٰ کے ممالک کا سیاسی جائزہ لینے کے بعد لکھا تھا:-

مسلمانوں کی فنڈ ایشنل اسٹ تحریک، یعنی وہ طوفانی قوت جس نے ایران میں انقلاب برپا کر دیا تھا، اب اپنی قوت کی نمود مصر، اردن، شام، سعودی عرب اور خلیج کی امارات میں بھی کر رہی ہے۔ مشرق وسطیٰ کے مسائل کے ماہرین یہ اندازے لگا رہے ہیں کہ اگر ان نصف درجن ممالک میں اس تحریک کے حامیوں نے متحدہ محاذ بنالیا تو معلوم اس کا نتیجہ کیا ہوگا؟ (طلوع اسلام نومبر ۱۹۸۳ء صفحہ ۳۱)

نتیجہ ظاہر ہے! ہزار برس کی خواب غفلت کے بعد مسلم اہتمام نے ابھی سی کر ڈٹ لی تھی کہ اقوام مغرب کو اس میں خدشہ محسوس ہوا۔ انہوں نے البتہ تریاک (ایفون) ایجاد کر دیا جس سے یہ پہلے سے بھی زیادہ گہری نیند میں سو جا ئیں جس قوم کی قیادت اس قسم کے علماء کے ہاتھ میں آ جائے اس کے انجام کے متعلق کسی منہم سے پوچھنے کی ضرورت نہیں ہو سکتی۔ اقبالؒ نے پہلے ہی کہہ دیا تھا کہ

میں جانتا ہوں انجام اسی کا جس معرکہ کے ملاحوں غازی

اقوام مغرب کی یہ تریاک سازش بھی ان کی بگڑے فراسست میں تھی انہوں نے کہا تھا کہ خواب سے بیدار ہوتا ہے ذرا حکومت اگر پھر سدا دیتی ہے اسکو عمر ان کی ساحری مسلم النسی ٹیوٹ (لنڈن) کے ڈائریکٹر ڈاکٹر کلیم صدیقی نے جب کہا کہ اس قسم کی قیادت، علماء ہی فراہم کر سکتے ہیں۔ تو خفانی صاحب نے ان سے کہا کہ

پاکستان میں تو آپ کے تصور کے علماء نہ ہونے کے برابر ہیں۔ تو وہ کہنے لگے کہ ہمیں انہیں پیدا کرنا چاہیے۔ دینی مدارس میں پڑھنے والے ایک لاکھ یا اس کے لگ بھگ دینی طلبہ ہیں۔ سو دو سو انقلابی علماء تیار کر لینا مشکل نہیں۔

ڈاکٹر اسرار صاحب نے اس کی بنیاد رکھ دی ہے۔ ماہنامہ ميثاق بابت جولائی ۱۹۸۴ء میں قرآن اکیڈمی نیکوشپ (رفاقیت) سکیم کا اعلان شائع ہوا ہے جس میں دو سالہ تدریسی نصاب کیلئے ایم اے ایم ایس سی۔ اور بی اے بی ایس سی، نوجوانوں سے درخواستیں طلب کی گئی ہیں۔ انہیں مطلوبہ 'علم' بنا یا جائے گا۔ اول الذکر طالب علموں کو ایک ہزار روپیہ ماہانہ اور مؤخر الذکر کو آٹھ سو روپیہ ماہانہ وظیفہ دیا جائے گا۔ اس سے دو باتیں دامنخ ہیں۔ ایک یہ کہ ملک کے ذہین تعلیم یافتہ نوجوانوں کے لئے اس سکیم میں کس قدر کشش پیدا کی جا رہی ہے۔ اور دوسرے یہ کہ اس تحریک کے فروغ کیلئے روپیہ کس طرح سیلاب کی طرح بہا یا جا رہا ہے۔ جس درگاہ کے طلباء کو ایک ایک ہزار روپیہ ماہانہ وظیفہ دیا جائے گا اس کے مجموعی اخراجات کا اندازہ لگایا جا سکتا ہے! پھر ڈاکٹر صاحب اپنے رفقاء سمیت، قریب نصف سال بیرونی ممالک، بالخصوص امریکہ کینیڈا کے دوروں پر رہتے ہیں۔ ان کے اخراجات کا تو حساب شمار ہی نہیں ہو سکتا۔

پھر حال، پاکستان کے لئے سکیم وہ ہے جس کا تذکرہ مسلم النسی ٹیوٹ (لنڈن) کے ڈائریکٹر نے کیا ہے اور پاکستان میں اس کا آغاز بایں غلط ہو رہا ہے۔ ڈاکٹر صاحب نے یہ بھی واضح کر دیا ہے کہ اس کے ساتھ علماء کا تعاون بھی حاصل کیا جائے گا۔ فرماتے ہیں،

بروہ دعوت جو اقامت دین کو اپنا ہدف بنا کر کھڑی ہوئی ہو، اس کے لئے لازم ہے کہ علمائے حق کا اعتماد (CONFIDENCE) حاصل کرے۔ اس کے لئے پوری کوشش کرے۔ پھر پورے کوشش کرے۔ میں دعوت کے ساتھ یہ بات کہہ رہا ہوں کہ کوئی شخص

اپنی جگہ کتنا ہی پھٹنے خالی بنا پھرتا ہوا وہ اس وقت تک امت کے اندر دین کا کوئی ٹوٹا کام نہیں کر سکے گا جب تک وہ ان علماء کا اعتماد حاصل نہ کرے جن کے متعلق اسے یقین ہو کہ ان میں لہبیت ہے۔ خلوص و اخلاص ہے۔ تقویٰ ہے اور ان میں انسانیت و انسانیت نہیں ہے۔  
(میشاق ستمبر ۱۹۸۳ء ص ۵۶)

یہ ہوگی وہ جماعت جسے ڈاکٹر صاحب دینی انقلاب کے لئے تیار کر رہے ہیں۔

۰۰۰

یہ انقلاب کس طریق سے برپا ہوگا، اس کے متعلق ڈاکٹر صاحب نے اجمالی طور پر جو کچھ کہا ہے، وہ طلوع اسلام کی اس جماعت بابت ستمبر ۱۹۸۳ء میں آچکا ہے لیکن چونکہ اس کا بنیادی تعلق اس مقام سے ہے جس تک ہم زیر نظر مقالہ میں پہنچ رہے ہیں اس لئے مناسب سمجھا گیا ہے کہ اسے یہاں (دوبارہ) درج کر دیا جائے۔ ڈاکٹر صاحب جو جماعت تیار کر رہے ہیں اس کے متعلق انہوں نے کہا ہے کہ

وہ آرمی ڈسپلن والی جماعت ہوگی جو اپنے امیر کے اشارے پر کٹ مرنے کو تیار ہوگی۔  
(میشاق بابت جولائی ۱۹۸۴ء ص ۳۶)

اس جماعت کا فریضہ اور طریق کار کیا ہوگا۔ اس کے متعلق، میشاق بابت جون ۱۹۸۴ء میں لکھا ہے کہ کئی حضرات کی جانب سے سوالات ہوئے جن میں سے ایک سوال یہ بھی تھا کہ پاکستان میں اسلام کے نفاذ کے سلسلے میں آپ کا طریقہ کار کیا ہوگا؟ جو آپا ابا جان نے فرمایا کہ ایک مسلمان حکومت کے ہوتے ہوئے، جو اگرچہ صرف نام کے اعتبار سے مسلمان ہے، اسلامی انقلاب برپا کرنے کے لئے ایک ایسی تنظیم کا قیام ضروری ہے جس کے رفقاء ایک امیر کے ہاتھ پر سمیع و طاعت اور جہاد فی سبیل اللہ کی بیعت کریں۔ ان کی ممبر رولر تریٹمنٹ کی جائے اور جب ایک ایسی جمیعت فراہم ہو جائے کہ امیر کو ان کے بارے میں اعتماد ہو کہ وہ جان ہتھیلوں پر دکھ کر آئے ہیں اور امیر کے اشارے پر کٹ مرنے کو تیار ہیں تو وہ اس نظام کے کسی منکر کے خلاف ایک سیسہ پلائی ہوئی دیوار بن کر کھڑے ہو جائیں گے۔ مثلاً جماعت کا امیر اگر فیصلہ کرے کہ ۱۴ اگست کو خواتین کی کھلے بندوں جو پیر ہٹ ہونی ہے اس کو نہیں ہونے دیں گے۔ تو اب اس منکر کے خلاف ایک تحریک اٹھ کھڑی ہوگی۔ اگر حکومت وقت اس پر رضامند ہو جائے کہ پیر ہٹ نہیں ہوگی تو کسی اور منکر کے خلاف یہی طریقہ عمل اختیار کیا جائے گا اور منکرات کو ختم کرنے کا یہ سلسلہ جاری رہے گا۔ اس طرح بجائے اس کے کہ خود اقتدار کے طالب بن کر سامنے آئیں، اس حکومت کے ہاتھوں منکر کی تشکیل کرائی جائے اور معروف

کو راج کرایا جائے گا۔ لیکن اگر حکومت وقت اس پر تیار نہ ہو تو ظاہر ہے اس منکر کے خلاف جانوں کو ہتھیلی پر رکھ کر میدان میں اترنا ہوگا۔ گولیاں کھانی ہونگی ماریں سہنی ہوں گی۔ جیل کی صعوبتیں برداشت کرنی ہوں گی۔ لیکن یہ سب منحصر ہے اس بات پر کہ امیر کو یقین اور اعتماد ہو اپنے ساتھیوں کی تعداد پر بھی اور ان کی جانفروشی پر بھی..... ۱۱ یہ ہے وہ طریق کار جس کے ذریعے کسی نام نہاد اسلامی حکومت میں حقیقی اسلامی انقلاب لایا جاسکتا ہے (۱۹۸۲ء)۔

اسی ماہنامہ کی جولائی ۱۹۸۲ء کی اشاعت میں ان کے نائب ڈاکٹر عبدالسمیع صاحب کا ایک مقالہ شائع ہوا ہے۔ جس میں انہوں نے ڈاکٹر صاحب کی تنظیم کے ارتقائی مراح کا ذکر کرتے ہوئے فرمایا ہے :-

تیسری منزل پر چڑھنے کے لئے یعنی اللہ کے دین کو دنیا میں قائم کرنے کے لئے یہ چارہ قتال فی سبیل اللہ کی شکل (یعنی اللہ کے راستے میں جنگ) اختیار کرے گا۔ لہذا باطل قوتوں، اور اللہ کے دین کے قیام میں رکاوٹ بننے والے افراد سے نپٹنے کے لئے سیف بدست میدان میں آنا پڑے گا..... آگ اور خون کی دلدلی سے گزر کر یہ فریضہ ادا پائیگا۔

(میشاق بابت جولائی ۱۹۸۲ء ص ۵۵)

اس پر طلوع اسلام نے لکھا تھا:-

آپ تصور میں لائیے اس نفاذ کو جس کی آماجگاہ یہ بد نصیب ملک اس وقت بنے گا جب ڈاکٹر صاحب کی اسکیم عمل میں آئے گی۔ ڈاکٹر صاحب (۱) بحیثیت امیر، جس عمل کو منکر قرار دیں گے اسے بردستی روکنے کے لئے ان کی جماعت میدان میں آجائے گی۔ اگر حکومت نے گھٹنے ٹیک دیئے تو ہو المباد۔ ورنہ معاملہ عملی تصادم تک پہنچ جائے گا۔ اول تو ڈاکٹر صاحب کے "منکرات" کی فہرست محدود نہیں (وہ تو عید الفطر کی سنتوں اور کرکٹ کے کھیل تک کے بھی خلاف ہیں)۔ ایک منکر کے ازالہ کے بعد دوسرا منکر سامنے آجائے گا اور اس طرح یہاں جنگ و نفاذ کا لامتناہی سلسلہ جاری رہے گا۔ پھر، منکرات کے ازالہ کے لئے، نہ تو ڈاکٹر صاحب کو کوئی لائسنس حاصل ہے، نہ ہی اس پر ان کی اجازت داری ہے۔ جس کا جی چاہے اسی قسم کی جماعت تیار کر کے، حکومت کے، یا خود ڈاکٹر صاحب کے بالمقابل (یہ کہتا ہوا) کھڑا ہو جائے کہ جسے ڈاکٹر صاحب منکر قرار دے رہے ہیں وہ ہمارے عقیدے کے مطابق، منکر نہیں، مفروضہ ہے۔

پاکستان کے دشمن چاہتے ہیں یہ ہیں کہ یہاں، مذہب کے نام پر، اس قسم کی صورت مسلسل قائم رہے۔

یہ ہے فنڈ امینٹل ازم کی وہ ٹرک جبکہ جسے ایجاد اسلام کے پردے میں، مسلم ممالک کو تباہ کرنے کے لئے چلا جا رہا ہے اسے اس مرد راہ میں کی نگہ حقیقت شناس نے کتنا عرصہ پہلے بھانپ لیا تھا جب کہا تھا کہ :-

چینیں دور آسمان کم دیدہ باشد کہ جبریل امیں را دل خراشد  
چہ خوش دیر سے بنا کردند آجنا پرستند مومن و کافر تراشد  
(از عثمان حجازی)

آسمان کی آنکھ نے اس قسم کا درد کم دیکھا ہو گا کہ جس سے جبریل امیں کا کلیجہ شق ہو کر رہ جاتا ہے یہاں ایک نیابت خاندان تعمیر کیا جا رہا ہے جس میں کافر بیت تراشتا ہے اور مومن اس کی پرستش کرتا ہے۔

یہ بت ان اقوام کا تراشیدہ ہو یا خود مسلمان رعا کا تخلیق کردہ نتیجہ ہر صورت میں ایک ہی ہو گا۔ یعنی :-

۱۔ ملک میں مسلسل انارکی، بلکہ خاندان جنگی کی کیفیت رہے گی۔

۲۔ کوئی مستحکم حکومت قائم نہیں ہو سکے گی۔

۳۔ اگر کوئی حکومت قائم ہوگی تو اس کی شکل متضاد کر لینی کی ہوگی۔ اور متضاد کر لینی میں ملک اور قوم کا جو حشر ہوتا ہے اس پر تادم پلچ کے ادراک گواہ ہیں۔

۴۔ فکری اور علمی حیثیت سے قوم ہزار سال پیچھے چلی جائے گی۔ کیونکہ جب کس مسئلہ میں بھی اسلاف سے اختلاف جرم ہوگا تو قوم پر سوچ کے دروازے بند ہو جائیں گے اور سب سے بڑی حیران نصیبی یہ ہے کہ قوم کے ہاتھ سے قرآن کا دامن چھوٹ جائیگا کیونکہ جب اسلاف کا مسلک مستند اور ابدی رہنمائی قرار پا جائے گا تو قرآن (سواء اللہ) بیکار ہو کر رہ جائے گا۔ اقوام مغرب بھی چاہتی ہیں۔

آخر میں اتنا واضح کر دینا ضروری ہے کہ جو کچھ اس مقالہ میں لکھا گیا ہے اس سے بڑھتی ہوئی تحقیق مقصود ہے نہ تنگبر۔ مقصد صرف یہ بتانا ہے کہ اپنوں اور بیگانوں کی طرف سے قرآن کے خلاف کس کس قسم کی سازشیں ہو رہی ہیں۔

# تحریک پاکستان اور مولانا حسین احمد مدنی

(از سید نور محمد قلاوی)

یوں تو تحریک پاکستان کے خلاف آوازیں تشکیلی پاکستان کے ساتھ ہی اٹھنی شروع ہو گئی تھیں لیکن اب کچھ عرصہ سے یہ زیادہ ہی بلند آہنگ ہو رہی ہیں۔ جناب ولی خان، جناب شرکت حیات اور نیشنلسٹ علماء کے مکتبہ فکر کے حضرات اسی دور میں پوری طرح کھل کھیلے ہیں۔ یہ صورت حالات درد مند اہل پاکستان کے لئے انتہائی کرب و اضطراب کا موجب ہے۔ یہی اضطراب ان چند سطوح کی تشوید کا جذبہ محرک ہے۔

نوائے وقت لاہور کے ۴ نومبر ۱۹۸۳ء کے شمارے میں جناب عبداللطیف سیٹھی کا ایک مضمون بہ عنوان ”مولانا حسین احمد اور تقسیم ہندوستان کا خدائی فیصلہ“ شائع ہوا تو جناب مولوی حامد میاں چراغ پا ہو گئے اور ایک مفصل مضمون بعنوان ”تحریک پاکستان، مولانا حسین احمد مدنی اور جمعیت علماء ہند“ لکھا اور اسے روزنامہ جنگ لاہور کے تیئسے شماروں ۱۵ دسمبر ۱۹۸۳ء، ۱۶ دسمبر ۱۹۸۳ء اور ۱۷ دسمبر ۱۹۸۳ء میں شائع کراپا اس سلسلہ میں یہ دہقانی بھی چند امور پیش کرنے کی جسارت کر رہا ہے۔

(۱) حامد میاں صاحب تحریر کرتے ہیں ”یہ بات شاید ایڈیٹر معاصر (عبدالحمید نظامی کی طرف اشارہ ہے) کو معلوم نہ ہو کہ ان کے محبوب اور مجدد مولانا عبدالماجد دیبا بادی حضرت مدنی ہی سے بیعت تھے“ (جنگ لاہور، ۱۵ دسمبر)

اس سلسلہ میں حامد میاں صاحب کی اطلاع کے لئے عرض ہے کہ ماجد میاں جناب مولوی حسین احمد صاحب سے بیعت تو ضرور ہوئے تھے لیکن لہد میں مردود الطریقت ہو گئے تھے اور اس کی وجہ یہ تھی کہ مدنی صاحب نے ادھر محسوس کیا کہ ماجد میاں کے دماغ میں جو پاکستانی جراثیم پرورش پا رہے ہیں ان کا علاج ان کے بس کی بات نہیں۔ ادھر ماجد میاں نے محسوس کیا کہ مدنی صاحب کا باوجود شیخ الکل، مجدد عصر اور صوفی کامل ہونے کے ہر قدم مسلم مفاد کے خلاف اٹھ رہا ہے تو وہ مایوس ہو گئے اور خانقاہ مظاہر بھون سے منسک ہو گئے کیونکہ اس زمانہ میں علماء دہلہ بند میں مولوی اشرف علی تھانوی صاحب ہی کی ذات تھی جو دوقری نظریہ کی حامی تھی اور اپنے متعلقین و متوسلین کو بجائے ہنر و اور گامدھی کے حضرت

قاہرہ عظیم کی رہنمائی قبول کرنے کا مشورہ دیتی تھی۔

صرف ماجد میناں ہی نہیں بلکہ مولانا مدنی کے اور سریدین و خلیفین بھی ان کی غیر اسلامی روش و بیچہ کو ان سے بدظن ہو گئے تھے اور ان سے بیعت توڑ کر دیوبندی سلسلہ ہی کی خانقاہ متحاذ بھولنے سے منسلک ہو گئے تھے۔ اس سلسلہ میں مولانا مدنی کا ایک خط جو انہوں سے لے مولانا محمد ابراہیم صاحب کو لکھا ہے۔ ذیل میں قارئین اور حامد میناں کی معلومات میں اضافہ کے لئے پیش کیا جا رہا ہے۔

غالباً جناب کو ذہول ہو گیا سو رات کے میرے سر پر حضرت تھانوی تہ سی سیرہ کی بارگاہ میں حاضر ہوئے اور تحریکات کی بنا پر سابق بیعت کا توڑنا، تادم ہونا اور توہ کرنا ظاہر فرمایا اور حضرت مرحوم و مغفور سے بیعت کے خواستگار ہو کر مشرف بالبیعت ہوئے۔ کذا فی القوس۔ اب آپ ہی فیصلہ فرمائیں کہ جب اپنی سورت و راند پر کی یہ رائے ہے کہ جناب محمد اکو جی صاحب کٹھوری کی مجھ سے بیعت کی درخواست کرنا اور آپ کا تقاضا کرنا اور وہ بھی غائبانہ بیعت کا۔ یہ امور کہاں تک قرین قیاس ہیں۔ حضرت تھانوی اگرچہ وصال فرما گئے۔۔۔۔ حضرت مولانا شبیر احمد عثمانی دامت برکاتہم موجود ہیں وہ بھی بیعت فرماتے ہیں۔ ان سے بیعت کر دیجئے۔ غالباً جھگڑا، تحریکات حاضرہ کا تجسس، جھگڑا ان جملہ امور سے بھی تحقیق ہوگا اور ایک ایسی لائق اور مکمل ہستی سے رہنمائی حاصل ہوگی جو ان اولادگیوں سے پاک و صاف ہے۔

(مکتوبات شیخ الاسلام جلد دوم مطبوعہ دیوبند ۱۹۴۲ء)

مرکزی اسمبلی کے الیکشن میں ماجد میناں نے مسلم لیگ کو ووٹ دیا۔ ان کے علاقہ کے مسلم لیگیوں امیدوار مولانا جمال میناں بن مولانا عبدالباری فرنگی علی تھے۔ جمال میناں کو شکست بخش ڈینے کے لئے دیوبند نے درہاداد میں ڈیرہ جالیا اور دہاں جو کچھ کیا وہ ماجد میناں کی زبان سے کہے۔

دیوبند کے کچھ ظہار اپنے کو حضرت شیخ (مولانا مدنی) کا سرید و تبع کہنے والے ہفتہ عشرہ قبل سے قبضہ میں وارد ہو گئے تھے۔ ان میں سے کچھ تو ادھر ادھر کو چلے گئے تھے، بین خاص قبضہ ہی میں مقیم تھے۔ مگر قبضہ میں کہاں، کسی مسجد کے پھرے میں، کسی مسلمان کی سرانے میں نہیں بلکہ خاص الخاص ہندو مہاجروں کے دھرم شالہ میں آئے تھے مسلمانوں میں کام کرنے، مسلمانوں کے اندر تبلیغ کرنے لیکن ہر وقت ان ہی لوگوں میں گھبرے ہونے جن کے خوف سے مسلمان کانگریس چھوڑے ہوئے ہیں۔ یہاں تک کہ بستی کے کسی مسلمان کے ہاں یہ حضرات جاتے بھی تو اپنے اپنی

میزبانوں کو ساتھ لئے ہوئے اور اس کا قدرتی نتیجہ یہ تھا کہ کھل کر کوئی بات چیت ہی نہ ہو سکتی۔ یہ سیاست کی کوئی بہت ہی اونچی قسم کی حکمت عملی ہوتی ہو ورنہ ہم عاصیوں کی سمجھ میں تو کسی طرح نہیں آتا کہ جس جماعت (کانگریس) نے اتنی چیرٹ اور بے زاری پیدا کر دی ہے۔ عین اسی کو اردو ضابطھونا بنا لیا جائے تو یہ صورت صدر جم کی ہوئی یا قلع اور قلعہ رحم کی؟

(پاکستان ہارٹھرقبہ لبشرانفانی مطبوعہ لاہور ص ۷۵-۷۶)

مزید فرماتے ہیں

”یہ جو کچھ بھی ہوا ہندو ہاتھ چیر سے، ہندو خلق و زبان سے اور انہماق حقیقت تلخ ہو یا شیریں، خوشگوار ہو یا ناگوار بہر حال بڑی حد تک ہندو سرماپ سے“ (وہی ص ۷۹)

(۲) مولانا مدنی نہ صرف مسلم لیگ کے سخت مخالف اور کانگریس کے دل و جان سے حامی تھے بلکہ حبیب انہیں معلوم ہوتا کہ نلال علمی خانوادہ کے کسی فرد نے مسلم لیگ کے پروگرام کی حمایت کی ہے تو انہیں زبردست ذہنی اور قلبی دھچکا لگتا۔ اس کا مظہر ان کا وہ خط ہے جو انہوں نے مولانا البرالحسن حیدری غازی پوری کو لکھا ہے۔ ملاحظہ ہو۔

یہی حضرات مساجد کو اپنی جولان گاہ بنانے میں انشاء اللہ کامیاب نہ ہوں گے، کوئی خطرہ نہیں ہے، اگر بالفرض الیسا ہو ابھی تو پھر مسلم قوم کی بے راہروی کا علاج ہی کیا ہے آپ نے ”مدینہ“ ۵ صفر کے مضمون جن کی سرخی ہے ”مسلم لیگ کا سالانہ اجلاس ایک عینی گواہ کے قلم سے“ دیکھا ہو گا۔ اب آپ ہی فرمائیے کہ جس صوبہ میں (سندھ مراد ہے) ۷۵ فیصدی سے زیادہ مسلمان بستے ہوں اور وہ لوگ بہ نسبت دوسرے صوبوں کے بہت زیادہ مذہبی شمار ہوتے ہوں، جب کہ دیال کے مسلمانوں کی یہ انقلابی مذہبی حالت ہو گئی تو کیا امید کی جا سکتی ہے۔ اس الحاد اور بے دینی کی کوئی حد بھی ہے۔ جمیعت العلماء (ہند) اس طوفان اور شورش میں کیا کر سکتی ہے اور فرد علماء کس حال میں ہو گئے ہیں۔ کیا آپ کی نظر سے یہ نہیں گذرا کہ اسی پنڈت ال میں لیگ کے اجلاس کے بعد علماء کا اجلاس ہوا اور پھر چونڈی شریف کے پیر صاحب نے صدارت فرمائی۔ مولانا جمال صاحب صاحبزادہ مولانا عبدالباری صاحب مرحوم فرنگی علی اور مولانا عبدالحمید صاحب بدایونی اور بہت سے حضرات ان تمام اجلاسوں میں شریک رہے، جب حالت اس درجہ بدل گئی ہے کہ مسلم عوام ارباب طرفیت، ارباب شریعت سب کے سب اس سیلاب کے نذر ہو رہے ہیں اور احکام دین سے برگشتہ ہوتے جاتے ہیں تو جمیعت کے مٹھی چیر آدمی اپنی خستہ حال کے ساتھ کیا کر سکیں گے؟

### ۵۔ جو کفر از کعبہ بر خیزد کجا ماند مسلمانان

آپ کو معلوم ہے کہ ججیت کے بھی اکثر سرگرم ارکان جیلوں میں بند ہیں۔ جو لوگ باہر ہیں وہ ڈیفنس کے آرڈی نٹسوں سے خائف ہیں، یہ ایسا ہتھیار ہے کہ جس کی داد ہے نہ فریادوں کا، کڑا ہادہ لیا۔ اول تو علماء میں عموماً احساس ہی نہیں اور جن کو کچھ احساس ہے وہ اپنی جگہ پر برسوں اور مثل بید لرزاں ہیں۔

(مکتوبات شیخ الاسلام جلد اول ۲۳۷-۲۳۸)

- اس خط کے مطالعہ سے چند باتیں سامنے آتی ہیں۔
- ۱۔ برصغیر کے بیشتر علمی اور صوفی خانوادوں کے افراد مسلم لیگ کی حمایت کر رہے تھے اور مولانا مدنی کے نزدیک ان کا یہ فعل الحاد اور پلے دینی سے کم نہیں تھا۔
  - ۲۔ ججیت العلماء کے ارکان کی اخلاقی جرأت کا یہ عالم تھا کہ ڈیفنس آرڈی نٹسوں کے خوف سے حق بات کہنے سے کتر رہے تھے اور ہر وقت خوف سے مثل بید لرزاں و ترسوں تھے۔

اس خط میں مولانا نے شاید پہلی بار یہ اعتراف کیا ہے کہ ان کی ججیت کے ساتھ صرف مٹھی بھر مسلمان تھے اور وہ بھی ذہنی پراگندگی اور انتشار کا شکار

(۳)

مولانا مدنی نہ صرف کانگریس کے حامی تھے بلکہ ”فتاویٰ الغاندی“ ہو کر رہ گئے تھے۔ وہ لکھنے کے لئے جو پیڈ اکثر استعمال کرتے اس پر بجائے بسم اللہ الرحمن الرحیم کے ”جے ہند“ لکھا ہوتا۔ اس کی شکایت ایک خط میں جناب عبدالماجد صاحب دہریا بادی نے کی تو مدنی صاحب نے جو کچھ جواباً فرمایا وہ ”مکتوبات شیخ الاسلام جلد سوم کے صفحہ ۴۴ پر دیکھا جاسکتا ہے مولانا مدنی کے ایک مرید یا صفا جو فتاویٰ الغاندی کی صفت سے متصف ہو چکے تھے اور فارسی اور اردو زبان کے اچھے شاعر تھے ان کا اسم گرامی تھا مولانا اقبال احمد سپہیل۔ انہوں نے حضرت علامہ کے مشہور قطعہ سے

عجم ہنوز نہ اندازد رموز دین ورنہ زدیو بند حسین احمد این چو بود بوجیست الخ  
 کا جواب ایک فارسی نظم میں لکھا تھا اور یہ نظم دیوبند کے مکتبہ نگر میں اس قدر مقبول سے کہ بلا مبالغہ ان کی کتب و رسائل میں سینکڑوں مرتبہ دہرائی جا چکی ہے اور دہرائی جا رہی ہے۔ اس نظم کے مصنف کی تحریک پاکستان کے زمانہ میں جو دینی اور ذہنی کیفیت تھی وہ ملاحظہ ہو۔ اور اسے بھی مدنی صاحب ہی کا فیضان سمجھیے۔

”چھرا پر گنڈ چہ پا کوٹ میں ایک سیاہ نام و بد شکل اور ایک نہایت حسین و جمال عورت کے دویت تیار کئے گئے اول الذکر جہالت کا بہت اور دوسرا ”ماتا سرسوتی“ کا

بت تھا۔ دونوں بت ایک رختہ میں رکھے گئے۔ جلوس مولانا اقبال احمد سہیل ایم۔ اے کی صدارت میں روانہ ہوا۔ مولوی عبدالنہی چیمبرین تعلیمی کمیٹی اعظم گڑھ بھی ساتھ تھے، حاضرین ان بتوں اور صورتوں کے آگے ہاتھ جوڑے پرار تھنا کر رہے تھے اس کانگریسی و قومی جلوس میں بلا امتیاز مذہب و ملت تمام مدرسین و طلباء شریک ہونے پر مجبور تھے۔ آخر میں مولانا اقبال احمد ہی کی صدارت میں جلسہ شروع ہوا۔ جس کے آغاز میں "ہندسے ماترم" کا مشرکاد گیت گایا گیا۔ ہندو کانگریسیوں نے تقریریں کیں جن میں تمام حاضرین کو ماتا سرسوتی دہوی کے بچا ہی بننے کی تلقین کی گئی۔

(رسالہ مولوی، دہلی، عرم نمبر ۱۳۵۸ء ص ۷۵)

مدنی صاحب جناب گادھی کی پیروی میں اس حد تک پہنچ چکے تھے کہ جو مسلمان کھدر کا استعمال نہ کرتا اس کی نماز جنازہ پڑھنا بھی گناہ عظیم خیال کرتے۔ آخر میں انہوں نے اجاب کی فرمائش سے مجبور ہو کر غیر کھدر پوش مسلمانوں کے جنازہ میں شرکت کرنا تو قبول کر لیا لیکن ان کی نماز جنازہ پڑھنا ان کی غیرت نے قبول نہ کیا۔ مولانا عبدالجلیل صاحب کو ایک خط میں تحریر کرتے ہیں۔

بالکل صحیح ہے، میرا عمل اس وقت سے ہے جب کہ ترک موالات کی وجہ سے ولایتی کپڑوں کا ہائیگاٹ کیا گیا، اس وقت سے میں نے آج تک دل سے کپڑے پہنے اور کھدر ہی کا استعمال کیا۔ جنازہ کی نماز جب کہ اس کا کفن غیر کھدر نہ ہوتا پڑھنا چھوڑ دیا تھا تاکہ لوگوں کو اس سے نفرت اور ایسی مصروفیت سے الفت اور انس پیدا ہو مگر (اب) کفن اگر غیر کھدر ہوتا ہے تو میں نماز نہیں

پڑھاتا ہوں پڑھ لیتا ہوں، نماز نہیں چھوڑتا، (مکتوبات شیخ الاسلام جلد سوم، مطبوعہ دیر بندہ ۱۹۳۳ء) کہا جاتا ہے کہ پاکستان بننے کے بعد پاکستان کے اکثر کٹر مخالفین نے جن میں ابوالکلام آزاد بھی شامل ہیں۔ پاکستان کی مخالفت ترک کر دی تھی اور اس کی ترقی اور بہبود کے دل سے خواستگار تھے۔ لیکن پاکستان بننے کے بعد بھی مولانا مدنی کا جو زاویہ نگاہ اور عقیدہ تھا وہ ذہن کے خط سے اظہر من الشمس ہے۔ مولانا عبدالرحیم صاحب کو تحریر کرتے ہیں

سنی مسلمانوں کے لئے دعا کرنا ضروری ہے۔ مگر ایک ایسی جمہوریت جب کہ اسلامی حکومت نہیں ہے کس طرح ارمیہ کی مستحق ہو سکتی ہے جن کے مستحق سنی مسلمان ہیں۔ ہاں اس لحاظ سے کہ انہوں نے اہل بیتین (اگر اس کا ثبوت ہو جائے) تو البتہ مستحق ہمدردی ہو سکتی ہے۔ مگر کانگریسی صوبوں میں کفارہ اصلی برسر اہل

پاکستان میں "ملاحدہ" اور "مرتدین" کا اقتدار ہے۔ دینی حیثیت سے دونوں کا فرق ظاہر ہے کانگریسی صوبوں میں انگریزی اقتدار برائے نام اور اس کو نفع دہندہ ٹھانیا

جاری ہے اور پاکستان میں اس کو ترقی دی جا رہی ہے۔ ہاں وہاں کے سنی مسلمانوں کیساتھ یقیناً ہماری پوری ہمدردی ازلیں ضروری ہے.....  
 جینا (حضرت قائد اعظم جسٹس نور محمد قادری) خود اپنے کو رافضی کہتا ہے۔  
 اگر ایسے شخص کے لئے مولوی ابراہیم دعا کرانا چاہتے ہیں تو وہ اس کے ذمہ دار ہیں۔ وہ خود جانتے ہیں کہ آپ شیخ مسلمان ہیں یا نہیں۔ آپ کا فرمانا کہ حکومت تو بہر حال اسلامی ہے تعجب خیز ہے۔

(مکتوبات شیخ الاسلام جلد دوم مطبوعہ دیوبند ۲۸ تا ۲۸۹)

ان ہی مولانا عبدالرحیم نے مولانا مدنی کی توجہ مظالم بہار اور گڈھ مکتبشر کے فسادات کی طرف دلائی تو مدنی صاحب یوں گل فشاں ہوئے۔

جو مظالم بہار اور گڈھ مکتبشر وغیرہ میں دل گذار واقع ہوئے ہیں یقیناً نہایت رنجہ اور سنگین ہیں۔ مگر میرے مخرم تصویر کے دوسرے رنج سے غافل رہنا بھی درست نہیں۔ ابتدا کس نے کی کبھی اس پر بھی غور فرمایا کہ نہیں! تو اکھالی، پترہ میں ایسے مظالم پہلے کس نے کئے تھے؟ ڈائریکٹ ایکشن ۱۶ اگست ۱۹۴۶ء کو کس نے کیا جس سے کلکتہ کے فسادات کی ابتداء ہوئی؟ کیا اس تاریخ سے پہلے بھی یہ ہنگامی فرقہ وارانہ فسادات ہوئے تھے؟ سمجھی ان امور پر آپ نے غور کیا۔ ڈائریکٹ ایکشن کے پہلے ڈیلیگیشن کے آنے کے بعد ہلاکو اور چنگیز خاں کی تقلید اور خون بہانے، امن وامان غارت کرنے اور تشدد کے اعلانات لگاتار کون کرتا رہا۔ کیا ان امور کی ابتداء لیگی لیڈروں اور اخباروں، لیگی تقریروں اور پمپٹروں سے لگاتا رہا رہی نہیں رہی۔ آج لیگی ان تمام نقصانات کے باوجود خوش و خرم ہیں کہ یہی قربانیان ہم کو پاکستان کے لئے درلیہ ہیں۔ ان خباثوں کی ابتداء مسلمانوں سے ہو رہی ہے تو کس پر تصور رکھا جا سکتا ہے؟ (مکتوبات شیخ الاسلام جلد دوم ص ۲۸۵ تا ۲۸۷)

مندرجہ بالا خطوط سے واضح ہوتا ہے کہ مدنی صاحب ہندوستان کی حکومت کو اس لئے اچھا سمجھتے تھے کہ وہ اصلی کافروں کی حکومت تھی اور پاکستان کی حکومت کو اس لئے برا سمجھتے تھے کہ یہ ان کے نزدیک ملحدوں اور مرتدوں کی حکومت تھی

۱۳؎ ۱۹۴۶ء کے ملک گیر فسادات کی ذمہ داری مسلم لیگ پر ڈالتے تھے اور کانگریس کو اس سلسلہ میں بالکل معصوم سمجھتے تھے۔

(۵)

مولانا حامد مہیاں فرماتے ہیں۔

جینا۔ قائد اعظم نے (بہاؤی معلومات کے مطابق) کبھی ایسا نہیں کہا تھا۔ (طلوع اسلام)

۱۹۷۶ء کو عارضی حکومت کا قیام عمل میں آیا تو کینٹ کے چودہ بیرون میں پانچ مسلمان تھے۔ یعنی ۱/۱۰ سے کچھ زیادہ۔ اور مالیات کا اہم ترین حکمہ نوابزادہ لیاقت علی خان کے سپرد کیا گیا تھا۔ سردار پٹیل جو اس عارضی حکومت میں وزیر داخلہ بنائے گئے تھے ان کو اس سے سخت تکلیف ہوئی کہ وہ اپنے اختیارات سے ایک چہرہ اسی کا تقرر بھی نہیں کر سکتے۔ چہرہ اسی کیلئے بھی وزیر مال نوابزادہ لیاقت علی خان کی منظوری کے محتاج ہیں۔ اس ایک واقعہ سے یہ دلیل مضبوط ہو رہی تھی کہ متحدہ ہندوستان میں مسلمان ایک فیصلہ کن پوزیشن اختیار کر سکتے ہیں کہ اکثریت ان کی دست نگرین جانے۔

درودنامہ جنگ لاہور، ۷ اکتوبر ۱۹۸۳ء

حامد میاں صاحب پر واضح ہونا چاہیے کہ اس وقت مرکزی طاقت انگریزوں کے پاس تھی لیکن انکے پیش کردہ جمہوریت العلماء ہند کے فارمولے سے ثابت ہوتا ہے کہ مرکزی اختیارات اکثریتی پارٹی یعنی ہندوؤں کے ہاتھ میں ہوں گے اور اگر ایسے حالات میں لیاقت علی خان صاحب ایسا بھٹ پیش کریں گے جو انہوں نے انگریزی دور حکومت میں کیا تھا تو انکی بھی وہی حالت ہوگی جو تقسیم ملک کے بعد مولانا ممدنی کی ہو گئی تھی۔ اپنی حالت نواب کا ذکر ممدنی صاحب، جناب مشتاق احمد صاحب کے نام اس طرح کرتے ہیں۔

جو کٹنگ آپ نے ملاپ کا بھیجا وہ پورا شائع نہیں کیا گیا۔ وفد مذکور آیا۔ اس نے ٹور کھشاکہ

حمایت کی خواہش گاہی کی۔ میں نے جواب میں کہا کہ آپ لوگ اپنی اکثریت سے جو چاہیں، پاس

کر داسکتے ہیں ہم اس میں کوئی حمایت نہیں کریں گے غیر جانبدار رہیں گے۔ (مکتوبات شیخ الاسلام، جلد دوم، ص ۳۳۵ تا ۳۴۱)

اس خط سے معلوم ہوتا ہے کہ اکثریت چاہے کر داسکتے ہیں اور مولانا ممدنی جیسا جرمی اور ڈی اثر انسانی بھی حق بات نہیں کہہ سکتا بلکہ غیر جانبدار رہنے پر مجبور رہے۔ جمہوریت العلماء ہند کا فارمولا بظاہر کتنا ہی دل فریب اور خوش کن ہو، لیکن چونکہ اس فارمولا کے مطابق مرکزی طاقت اکثریت یعنی ہندوؤں کے پاس رہتی تو وہ جو چاہتے اکثریت کے بل بوتے پر کر داسکتے اور پورے برصغیر میں اسلامی روایات کو ملبیا میٹ کرنے میں دریغ نہ کرتے اور کوئی بھی دینی مدرسہ نہ نہ نہ رہ سکتا جہاں تک کہ وہ دلہند کی طرح ہندو حکمران کی سرپرستی قبول نہ کرتا۔ دلہند کے صد سالہ جشن کے موقع پر ہندو خاندان جس طرح دلہند کی نقاب چھایا رہا وہ کوئی ڈھکی چھپی بات نہیں۔

آخر میں ۱۹۷۶ء کے انتخابات میں نیشنلسٹ لیڈروں کو مسلم لیگ کے مقابلے میں جو شکست ہوئی اس پر مولانا ممدنی کا تبصرہ نقل کرنے کے بعد اس تبصرہ کو ختم کیا جاتا ہے۔ اگر ضرورت ہوئی تو اس موضوع پر بہت کچھ کہا جاسکتا ہے۔ ممدنی صاحب کا تبصرہ ملاحظہ ہو۔

»مرکزی اسمبلی کے انتخابات میں مسلم لیگ نے مسلمانوں کی سو فیصد نشستیں جیت لیں اور ہندوتہ ہندو، اچارہ کر پانی اور مولوی حسین احمد نے اپنی شکست کی یہ تو جیہ پیش کی تھی کہ مرکزی اسمبلی کے انتخابات میں دو ٹروں کا میبار بہت بندہ ہے۔ ہر اونٹنے طبقے کے مسلمان لیگ کے ساتھ ہیں۔ شکست کیلئے دوسرا یہ عند پیش کیا گیا کہ ہمارے تیار ہی ممکن نہ تھی۔

(پاکستان ہمارا، سرنہد پشتر افغانی مطبوعہ لاہور، ص ۷۲)

# تقد و نظر

طلوع اسلام بابت جنوری ۱۹۸۱ء اٹھائے اور اس میں اُس تبصرہ کو دیکھئے جس کا عنوان تھا۔

سینے! قرآن کی آواز کہاں سے اٹھ رہی ہے؟

یہ قرآن کی آواز کیا تھی اور کہاں سے اٹھی تھی؟ یہ آواز تھی قرآن کے معاشی نظام ربوبیت کی اور اٹھی تھی خود ایران حکومت سے! اپریل ۱۹۸۰ء میں حکومت پاکستان کی وزارت مالیات نے اس مقصد کے لئے ایک کمیٹی مقرر کی کہ وہ حکومت کی راہنمائی کے لئے اقتصادی اصلاحات کا ایجنڈا مرتب کرے۔ اس کمیٹی کے ارکان تھے۔ (۱) پروفیسر سید نواب حیدر نقوی، ڈائریکٹر پاکستان انسٹیٹیوٹ آف ڈویلپمنٹ اکنامکس (۲) محترم ایچ۔ یو۔ بیگ سیکرٹری مشنری اوف فنانس (۳) پروفیسر فیض احمد پروڈکشن چانسلر پنجاب یونیورسٹی اور (۴) پروفیسر میاں ایم، ڈائری پروفیسر اوف اکنامکس پشاور یونیورسٹی۔ انہوں نے وہ رپورٹ مرتب فرمائی تھی جس پر طلوع اسلام نے تبصرہ کرتے ہوئے ان کی خدمت میں ہدیہ تبریک تہنیت پیش کیا تھا۔ اب انہی حضرات نے ایک کتابچہ شائع کیا ہے جس کا نام ہے، پرنسپلز اوف اسلامک اکنامک ریفارم (ربنہان انگریزی) انہوں نے اس کے دیباچہ میں کہا ہے کہ اس کتابچہ کو ان کی سابقہ رپورٹ کی نشوونما یافتہ شکل نہ سمجھا جائے۔ یہ ایک جداگانہ تصنیف ہے۔ یہ ان کے تصنیف ہے اس لئے اس کے متعلق ان کی رائے اسب قرار پاسکتی ہے۔ لیکن ہم دیکھتے ہیں کہ یہ اسی برخوردار کی عتفوانی شباب کی تصویر ہے۔ وہی خط و خال۔ وہی شکل و شباهت۔ وہی چال ڈھال۔ وہی رنگ ڈھنگ۔ بس ذرا قد کاٹھ بڑا ہو گیا ہے۔ جن بنیادوں پر یہ عمارت اٹھائی گئی ہے، وہ وہی ہیں۔ یعنی یہ کہ یہ جو کچھ کہا اور سمجھا جا رہا ہے کہ سود کا نام منافع رکھ دیئے اور اٹھائی قیمت زکوٰۃ کاٹ لینے سے، اقتصادی نظام، اسلامی ہو جاتا ہے اور اس سے جملہ مسائل حل ہو جاتے ہیں، تو یہ اسلام کے نظام سے ناواقفیت کی دلیل ہے۔ اس سے نہ معاشی نظام، اسلامی ہو جاتا ہے۔ نہ ہی یہ (جبلہ تو ایک طرف) کسی ایک مسئلہ کا بھی حل قرار پاسکتا ہے۔ موجودہ (سربابہ دارانہ) نظام کو اسلامی بنانے کے لئے، اس نظام کو پورے کا پورا الٹ کر اس کی جگہ قرآن

کا نظام نافذ کرنا ہوگا۔ اس سے مرتبہ کی یہ وضاحت بھی سمجھ میں آجاتی ہے کہ یہ گورنمنٹ کی رپورٹ نہیں۔ یہ مرتبہ کے اپنے ذاتی خیالات کی منظر ہے جو نہ تو حکومت کی ترجمانی کرتے ہیں اور نہ ہی ان اداروں کے خیالات کی ترجمانی جن کے ساتھ مرتبہ والہ ہیں۔ (دیباچہ ص ۱)

ہم ان حضرات کی خدمت میں بار دیگر مدیہ تبریک پیش کرتے ہیں کہ انہوں نے موجودہ ماحول میں ایسے انقلاب انگیز قرآنی خیالات پیش کرنے کی جرأت کی۔ یہ جرأت کہ اکبر ذکر کرتا ہے خدا کا اس زمانے میں اس دور میں قرآن کی بات کرنا، بڑی جرأت چاہتا ہے۔

زیر نظر کتابچہ میں جو امور اصولاً یا جزئاً وہی ہیں جو سابقہ رپورٹ میں آچکے ہیں، ان پر ہمارا تبصرہ طلوع اسلام بابت جنوری ۱۹۸۱ء میں گذر چکا ہے۔ وہ کسی اضافہ کا محتاج نہیں۔ جو نکات و وضاحت طلب ہیں انہیں مختصر الفاظ میں پیش خدمت کیا جاتا ہے۔ (۱) ہم عکس کرتے ہیں کہ قرآن کریم کے احکامات مثل وراثت، وصیت، ملکیت، دولت، صدقات، خیرات وغیرہ کے قرآنی نظام معیشت کے چوکھٹے میں فیٹ کرنے میں ان حضرات کو قوت پیش آتی ہے۔ اگر قرآن کے معاشی نظام کے بنیادی اصول کو پیش نظر رکھا جائے تو پھر یہ ذلتیں یا الجھنیں خود بخود دور ہو جاتی ہیں۔ وہ بنیادی اصول یہ ہے کہ اس کا معاشی نظام مقصود بالذات نہیں بلکہ ایک عظیم مقصد کے حصول کا ذریعہ ہے۔ (جیسا کہ ان حضرات نے خود لکھا ہے) ارشادِ خداوندی ہے کہ زمین پر کوئی متنفس ایسا نہیں جس کے رزق کی ذمہ داری خدا پر نہ ہو۔

اور خدا کی یہ ذمہ داری اسلامی نظام ملکیت کے ہاتھوں پوری ہوتی ہے۔ بالفاظِ دیگر، جملہ افراد معاشرہ کی ضروریات زندگی بہم پہنچانا، اسلامی ملکیت کی ذمہ داری ہے۔ ظاہر ہے کہ یہ ملکیت اپنی اس عظیم ذمہ داری سے کسی صورت میں عہدہ براہ ہو سکتی ہے جب وسائل رزق اور ذرائع پیداوار اس کی تحویل میں ہوں۔ اس صورت میں ان پر کسی کی ذاتی ملکیت کا سوال پیدا نہیں ہوگا۔

لیکن قرآن کے معاشی نظام کے اس منتہی تک تندریح پہنچا جائے گا۔ وراثت، وصیت، قرضہ وغیرہ سے متعلق احکام اس عبوری دور کے لئے ہیں۔ آخری منزل پر پہنچکر یہ احکام ساقط العمل ہو جائیں گے جب طرح قرآن میں دئے گئے غلاموں اور لونڈیوں سے متعلق احکام اب ساقط العمل ہیں کیونکہ غلاموں اور لونڈیوں کا وجود باقی نہیں رہا۔ اس

آخری منزل پر پہنچ کر وہ کسی کے پاس جا مداریں ہوتی ہیں۔ نہ زمین کے رقبات اور نہ ہی اپنی ضروریات سے زیادہ نازلہ دولت۔ پھر وہ صاحب کا ایک مقالہ قرآن کا معاشی نظام۔ ایک سابقہ استاعت میں شائع ہوا ہے جس میں ان مسائل کا تشویشی ذکر ہے۔

۱۳) کتاب میں کہا گیا ہے کہ "اسلامی قانون اس کی اجازت دیتا ہے کہ ہر شخص اپنی دولت کا ایک تہائی حصہ وصیت کی رو سے، غیر وارثوں کو دے دے" (ص ۷۰-۷۱)۔ یہ فقہ کا قانون ہے اور قرآن کے یکسر خلاف۔ قرآن میں نہ تو وصیت کے لئے کوئی حصہ مقرر ہے اور نہ ہی غیر وارثوں کی شرط۔

ہم ان حضرات کی خدمت میں عرض کریں گے کہ "اسلامی قانون" کہتے ہوئے اس کی تصریح نہایت ضروری ہوتی ہے کہ وہ مرد و عورت دونوں سے یا قرآن کا قانون۔ اس تصریح اور تیز کے نہ ہونے سے اسلام عجیب و غریب قوانین و احکام کا ملبغوبہ بن کر رہ گیا ہے۔

(۳) کہا گیا ہے کہ

مسلم علماء کا اس پر اتفاق ہے کہ چراگا ہیں۔ جنگلات۔ پانی کے سرچشمے کا بنی سر و کیوں۔ قبرستان اور عبادت گاہیں کسی کی ذاتی ملکیت نہیں ہو سکتیں۔ (ص ۷۱)

ان حضرات کو غالباً اس کا احساس نہیں ہوا کہ علماء کے اس متفقہ فیصلہ کو اسلامی قانون تسلیم کر لینے سے انہوں نے کتنا بڑا خطرہ سولے لے لیا ہے۔ علماء کا اسی یہ اتفاق نہیں۔ ان کا اس پر بھی اتفاق ہے کہ زمینوں کے بے حد و نہایت رقبات۔ دولت اہل دار۔ انبار۔ وسیع و عریض جائدادیں۔ مزارعت۔ مضاربیت۔ مشارکت وغیرہ (یعنی نظام سدایہ داری کے یہ جملہ عناصر) اسلام کی رو سے جائز ہیں۔ لہذا جب آپ علماء کے کسی ایک فیصلہ کو اسلامی تسلیم کر لیں گے تو اس قسم کے دیگر فیصلوں کو بھی اسلامی تسلیم کرنا پڑے گا؛ اصول یہ ہے کہ فیصلہ کسی کا ہو، اگر وہ قرآن کریم کے مطابق ہے تو اسلامی ہے۔ اس کے خلاف ہے تو غیر اسلامی۔ علماء اور فقہاء کا کوئی فیصلہ بھی فی ذاتہ سند نہیں قرار پاسکتا۔

(۴) ان حضرات کی ایک دشواری یہ بھی نظر آتی ہے کہ انہیں قرآنی آیات کے مرد و عورتا جم پر انحصار کرنا پڑتا ہے۔ یہ تراجم (اردو کے ہوں یا انگریزی کے) ان تفاسیر پر مبنی ہوتے ہیں جو ہمارے دور ملکیت اور سدایہ داری میں مرتب ہوئی تھیں اس لئے وہ لامحالہ ان سے متاثر ہیں۔ قرآن نے اپنے متعلق کہا ہے کہ اس کی زبان عربی میں ہے لہذا اس کے الفاظ (اور آیات) کا مفہوم زمانہ نزول قرآن کی عربی زبان کی رو سے سمجھ میں آسکے گا۔ مگر وہ صاحب نے اس مفہوم کو اپنی لغات القرآن اور مفہوم القرآن میں متین کرنے کی کوشش کی ہے۔ مرد و عورتا جم پر انحصار کا نتیجہ ہے کہ ان حضرات نے (مثلاً)

انسان کو " زمین پر خدا کا نائب یا خلیفہ (VICEGERENT) کہا ہے۔ خدا اور انسان کا یہ تعلق صحیح نہیں۔ نائب یا خلیفہ (جانشین یا قائم مقام) کسی کی عدم موجودگی میں اس کی جگہ حاکم ہوتا ہے۔ خدا تو ہر آن اور ہر جگہ موجود ہے۔ لہذا اس کا جانشین کیسے؟ انسان خدا کا مذہب (عید) یعنی اس کے احکام کو نافذ کرنے والا ہے۔ یہی انسان اور خدا کے تعلق کا صحیح تصور ہے۔ اس نے اپنی کتاب (ضابطہ قوانین) کو اس لئے مکمل - ابدی - غیر تبدیل اور محفوظ قرار دیا ہے کہ اس کی موجودگی میں کسی اور کی ضرورت نہ ہے۔ صرف اس کے نافذ کرنے والوں کی ضرورت ہے۔ اس نے تو اور تو اور رسول اللہ کو بھی اپنا عہد کہا ہے۔

(۵) قرآن کے معاشی نظام اور سوشلزم کے نظام کے بعض اجزاء میں مماثلت پائی جاتی ہے جس کی وجہ سے ہمارا تدامت پرست طبقہ، قرآنی نظام کے داعیان کے خلاف جدت سے کیونٹ (یعنی کافر ملحد) ہونے کا فتویٰ جڑ دیتا ہے۔ کتاب کے مرتبین نے اس اعتراض کا بڑا خوبصورت جواب دیا ہے جس کا ملخص یہ ہے کہ اگر قرآن کا معاشی نظام اس لئے مسترد کر دینے کے قابل ہے کہ اس کے بعض اجزاء میں اشتراکیت سے مماثلت پائی جاتی ہے تو ہمارا مردہ معاشی نظام کس طرح اسلامی قرار پایا جائیگا جو سرتاسر نظام سرمایہ داری کا چمبہ ہے! یہ جواب منفي ہے۔ انہوں نے مثبت طور پر ان دونوں نظاموں میں جو فرق کیا ہے اس پر نگہ بصیرت و جد میں آجاتی ہے۔ وہ فرماتے ہیں کہ، اسلامی نظام کی امتیازی اور منفرد خصوصیت یہ ہے کہ اس میں معاشیات اور اخلاقیات سے الگ نہیں کیا جاسکتا۔ (دیباچہ ص ۱۸)

یہ فرق اسلام کے معاشی نظام اور سوشلزم ہی میں نہیں۔ اسلام اور سیکولر ازم پر مبنی ہر نظام میں ہے۔ اسلام کا ہر نظام (معاشی، معاشرتی، سیاسی، عمرانی، تمدنی، ادبی، اقداری، خداوندی، انبیا و اولیاء پر استوار ہوتا ہے۔ سیکولر ازم (خواہ وہ مغرب کا جمہوری نظام ہو یا کمیونزم یا سوشلزم) ان اقدار کو الگ رکھ دیتا ہے۔

آخر میں اسلوب بیان کی ایک ایسی نرم و نازک پتی سامن کش ہوئی ہے جس سے اقبال کے استغماہیہ کے جواب میں "بیرے کا جگر بھی کٹ" سکتا ہے۔ اور یہ حقیقت بھی سامنے آجاتی ہے کہ یہ حضرات، عار و یا بس قسم کے اتنصاریات کے ماہر ہی نہیں، شعر و ادب و ادراکی لطافتوں کے بھی لذت چشیدہ ہیں۔ اصل یہ ہے کہ ادبی ذوق کے بغیر قرآن سمجھ میں نہیں آسکتا۔ انہیں اس کا احساس تھا کہ ہمارا موجودہ معاشرہ، اتہ فرقی تا بقدم غیر اسلامی سرمایہ دارانہ مفاد پرستیوں کی زنجیروں میں جکڑا ہوا ہے، اور ان زنجیروں کو مذہبی تقدس کی سند بھی حاصل ہے۔ ان حالات میں یہاں "اسلامائزیشن" کا

انقلاب بڑا دشوار گزار مرحلہ ہے۔ یہ راہ پھولوں کی نہیں، کانٹوں کی ہے۔ اس احساس کو انہوں نے ایک لفظ میں اس طرح سمو کر رکھ دیا ہے جس پر غالب کی تشبیہ یاد آجاتی ہے کہ،

گھر میں غم ہوا اضطراب دریا کا

انہوں نے لکھا ہے کہ،

آنٹوں کے بغیر اسٹامائیزیشن کا تصور بھی نہیں کیا جاسکتا (دیکھا پیر ۷۷)

اس پر جستگی نئی داد انہاں ہی دے سکتا ہے کہ جس نے کہا تھا کہ،

پیشہ ہادت گر الفت میں قدم رکھنا ہے لوگ آسان سمجھتے ہیں مسلمان ہوتا

اس راہ میں سب سے بڑھی کشموری یہ ہے کہ جن کی خاطر آپ اس دادی پر خارہ میں قدم رکھتے ہیں، وہ بھی آپ کے خلاف ہوتے ہیں۔ جب آپ قرآنی نظام کو پیش کرتے ہیں تو چونکہ عوام سے کہا جاتا ہے کہ یہ اتحاد اور بیدینی ہے، سب سے پہلا پتھر انہی مفلسوں اور محتاجوں کی طرف سے آتا ہے۔ سمجھتے ہیں کہ جب مجنوں کا باپ اپنی ہر کوشش میں ناکام رہ گیا تو اس نے بیللی کے باپ کے قبیلہ پر حملہ کر دیا کہ اس طرح بیللی کو لے آیا جائے۔ حملہ کرنے کے بعد اس نے دیکھا کہ اس کا لشکر بھی زیادہ ہے۔ اسلحہ بھی کثرت سے ہے اور کسی شے کی بھی گمی نہیں۔ لیکن اس کے باوجود اس کے لشکر کو فتح حاصل نہیں ہو رہی۔ بہتر اسوچا کچھ سمجھ میں نہ آیا۔ ایک رات اس نے دیکھا کہ مجنوں اپنے خیمہ میں سر بسجود کوئی دعا مانگ رہا ہے۔ قریب جا کر سنا تو وہ کہہ رہا تھا۔ یا اللہ! بیللی کے باپ کی فتح۔ اس نے اس کے ایک لگائی اور کہا کہ اگر تیری دعا ہے تو میرے لشکر کو کیوں سکھوڑا رہا ہے۔ سو جن مفلسوں اور ناداروں کی خاطر آپ دنیا جہاں سے یہ جنگ مولا لیں گے، وہ آپ کے مخالفین کی فتح کی دعائیں مانگ رہے ہوں گے! اسے پیش نظر رکھ کر اس قسم کا اعلان جنگ سمجھئے گا۔

دیکھو مجھے جو دیدہ عبرت نگاہ ہے۔

آخر میں ہم ایک بار پھر ان حضرات کی خدمت میں ہدیہ تبریک پیش کرتے ہیں جنہوں نے اس قدر نامساعد ماحول میں قرآن کی آواز بلند کرنے کی جرأت کی ہے۔ راہی جیسے جرات مندوں کی ہمت سے جو اس قسم کے افسردگی و ہتہ سردگی کے عالم میں انسان کو مایوس نہیں ہونے دیتی۔

انہ پند دو صد پیرم ایک حرف مرآباد است عام نشو و بیان تا میکہ آباد است

اس سے خرد ہمارا حرمہ بھی بندھ جاتا ہے کہ۔ میرے اب یہاں رازدواں اور بھی ہیں